

Negative # N-8096

BIBLIOGRAPHIC RECORD TARGET

R^amacandra, disciple of Hemacandra, 12th cent.

[Nalavil^asa]

Nalavil^asa of R^amachandra s^uri / edited by G. K. Shrigondekar and
Lalchandra B. Gandhi ; with an introduction by the latter. -- Baroda :
Central Library, 1926.

40, 96 p. : port. ; 25 cm. -- (Gaekwad's oriental series : 29)
In Sanskrit and Prakrit; preface in Sanskrit.

TECHNICAL MICROFILM DATA

Film size: 35mm microfilm

Microfilmed by:

Reduction ratio: 11 X
(Ratio varies for oversize material)

University of Chicago Library
Photoduplication Laboratory
1100 East 57th Street
Chicago, Illinois 60637

Image placement: IA IIA IB IIB

Date filming began: 12-1-89

GAEKWAD'S ORIENTAL SERIES

Published under the authority of
the Government of His Highness
the Maharaja Gaekwad of Baroda

General Editor :

B. BHATTACHARYYA, M.A., Ph.D.

NO. XXIX (GOLDEN JUBILEE NUMBER)

NALAVILĀSA

Gaekwad's oriental series

श्रीरावचन्द्रसूरिविरचितम्

OF
LIBRARIES

नलविलासनाटकम् ।

NALAVILĀSA

OF

RĀMACHANDRA SŪRI

EDITED BY

G. K. SHRIGONDEKAR, M.A.,

Sanskrit Librarian, Central Library, Baroda

AND

LALCHANDRA B. GANDHI,

Jain Pandit, Central Library, Baroda

WITH AN INTRODUCTION BY THE LATTER

1926

CENTRAL LIBRARY

BARODA

783558

Printed by C. S. Deole at the Bombay Vaibhav Press, Servants of India Society's Home,
Sandhurst Road, Girgaon, Bombay,

AND

Published by Newton Mohun Dutt, Curator of Libraries, for the Government of His
Highness the Maharaja Gaekwad of Baroda.

Price Rs. 2-4-0



H. H. THE MAHARAJA SAYAJIRAO GAEKWAD OF BARODA.
Golden Jubilee 1875-1925.

PUBLISHED
ON THE OCCASION OF THE
GOLDEN JUBILEE
OF
HIS HIGHNESS
SIR SAYAJI RAO GAEKWAD,
G.C.S.I., G.C.I.E., HON. LL.D.,
Sena Khaskhel Shamsheer Bahadur,
MAHARAJA OF BARODA

नलविलासनाटक-पात्रपरिचयः ।

नलः— निषधाधिपतिः

दमयन्ती—विदर्भाधिपतिभीमरथस्य पुत्री नलनृपस्य पत्नी

किम्पुरुषः—नलनृपस्यामात्यः

कूबरः—युवराजो निषधस्य सुतः

भीमरथः—विदर्भाधिपतिर्दमयन्त्याः पिता

पुष्पवती—भीमरथस्य पत्नी दमयन्त्या माता

कलहंसः—नलवयस्यः

खरसुरः—विदूषकः

कोरकः—राजभाण्डागारिको नलसत्कः

सिंहलकः {
माकन्दः { —राजपुरुषौ नलपरिग्रहे

शेखरः—मत्तमयूरोद्यानरक्षकः

लम्बोदरः—कापालिको घोरघोणस्य शिष्यः

चित्रसेनः—कलचुरिपतिः=चेदिपतिः

मेषमुखः—चित्रसेनस्य प्रणिधिघोरघोणनामधारी कापालिकः

कोष्ठकः—लम्बोदरनामधारी कापालिकः, चित्रसेनस्य चरः, घोरघोणस्यानुचरः

मकरिका—करङ्कवाहिनी नलपरिग्रहे

कपिञ्जला—विदर्भराजचामरग्राहिणी दमयन्त्याः सखी

घोरघोणः—कापालिकः, चित्रसेनस्य चरः

लम्बस्तनी—कापालिकघोरघोणस्य भार्या

कुरङ्गकः—विदर्भराजपुरुषः



प्रस्तावना

भो भो गीर्वाणवाणीगौरवाभिज्ञा नाटकादिप्रबन्धप्रणयिनः प्राज्ञाः !

सुप्रसिद्धस्य पुण्यश्लोकस्य श्रीमतो नैषधस्य नलनृपस्य चारुचरितानि प्राचीनैरर्वाचीनैर्भू-
रिभिर्भारतभूषणैर्भारतीभवतैर्भारतीयैः कृतिभिः संस्कृत-प्राकृतादिभाषामु काव्य-कथा-चम्पू-नाट-
कादिभिन्नभिन्नप्रकारैः संक्षिप्त-विस्तृतया भिन्नभिन्नशैल्या विरचितानि दृष्ट-श्रुतिपथमवतरन्ति ।

महासत्या दमयन्त्याः पातित्रत्यपवित्रचरितपूतानि द्यूनादिदोषदर्शकानि चैतानि जैनैर्जनेतरैश्च
कैः कैविलुधैः किं किमभिधानमभिधाय विहितानीति जिज्ञासया कृतायां गवेषणायामद्यावध्यस्माभिर्दृष्टानि
ज्ञातानि श्रुतानि चात्र नामोल्लेखपुरःसरं प्रदर्शितानि विज्ञजनप्रमोदावहानीति विचार्य प्रदर्श्यन्ते ।

नल-साहित्यम् (सं.) ।

नलोपाख्यानम्—(महर्षिण्यासप्रणीतमहाभारताद्यन्तर्गतम्)

” (गुणाढ्यकविविरचितबृहत्कथान्तर्गतम्)

” (क्षेमेन्द्रकविविहितभारतमञ्जर्यन्तर्गतम्)

” (क्षेमेन्द्रकविनिर्मितबृहत्कथामञ्जर्यन्तर्गतम्)

” (सोमदेवभट्टकृतकैथासरित्सागरान्तर्गतम्)

नैषधीयचरितम्—(महाकविश्रीहर्षरचितम्)

नल-दमयन्ती-कथा-चम्पूः—(त्रिविक्रम-
भट्टकृता)

नलोदयकाव्यम्—(कविकालिदास ? रवि-
देवकृतम्)

नलाभ्युदयः—(महाकविवामनभट्टबाणविर-
चितः)

नलचरितनाटकम्—(नीलकण्ठदीक्षितकृतम्
सं. ल. सं. पु. संग्रहस्थम्)

नलानन्दनाटकम्—(जीवविबुधकृतम्)

नलवर्णनकाव्यम्—(लक्ष्मीधरविरचितम्)

नलभूमिपालरूपकम्—

नलविक्रमनाटकम्—(अष्टाङ्कम्)

नलचरितकाव्यम्—

सहृदयानन्दम्—(कृष्णानन्दकविकृतम्)

राँघव-नैषधीयम्—(हरदत्तसूरिरचितम्)

नल-याँदव-पाण्डव-राघवीयम्—

नलस्तोत्रम्—

दमयन्तीपरिणयकाव्यम्—

भैमीपरिणयनाटकम्—(नलविजयापराभिधं

महिभूरराजशास्त्रिमाण्डिकलूरामशास्त्रिविरचि-
तमाधुनिकम्)

पुण्यश्लोकोदयनाटकम्—(देवीशरणकवि-

चक्रवर्तिनिर्मितमाधुनिकम्)

नल-दमयन्तीयम्—(इदानीन्तनम्)

मुकुलः—विदर्भराजोद्यानरक्षकः

कौशलिका—दमयन्त्या दासी

वसुदत्तः—भीमरथस्यामात्यः

मङ्गलकः } —विदर्भराजपुरुषौ
भद्रः }

माधवसेनः—विदर्भराजान्तःपुरकञ्चुकी

बलः—काशीक्षितिपतिः

विजयचर्मा—मथुराधिपतिः

दधिपर्णः—अयोध्याधिपतिरिक्ष्वाकुकुलीनः

सर्षणः—दधिपर्णस्यामात्यः

जीवलकः—दधिपर्णनृपपुरुषः

बाहुकः—दधिपर्णस्य सूपकारो विपर्यस्तरूपधारी नलः

ऋतुपर्णः—अचलपुरस्वामी

धनदेवः—अचलपुरनिवासी सार्धवाहः

गन्धारः } —धनदेवसार्धवाहस्य मनुष्यौ
पिङ्गलकः }

भस्मकः—लम्बोदरः कापालिकः



१ निर्णयसागरादिभ्यः प्रसिद्धिं गतम् । २ निर्णयसागरमुद्रणालयतः प्रसिद्धम् । ३ जीवानन्दविद्यासागरा-
दिभिः प्रसिद्धिं नातम् । ४ अनन्तशयनसंस्कृतग्रन्थावल्यां प्रसिद्धम् । ५ ऑफिटकृतसूचिपत्रे निर्दिष्टम् । ६ बुल्हर-
सूचिपत्रे (नं. २०६) निर्दिष्टम् । ७ एतन्निर्दिष्टं ऑफिटसूचिपत्रे २,०८६९१० शारदातनयविरचिते भावप्रकाशे (गा. ओ.
सिरोद्धार प्रकाशयमाने) नाम दृश्यते । ८ आपटक्याटलोगपुस्तके (नं. २०६५, ३७९९) नाम वीक्ष्यते । ९०
काव्यनामैतत् ऑफिटपु. ६५९५ क्रमाङ्के सूचितम् । ११ ऑफिटसूचिपत्रे (नं. ७४७५) सूचितम् । १२ कील्लोर्न-
सूचिपत्रे (नं. ५८) सूचितम् । १३ महिेशपुरे राजकीयशास्त्रामुद्राक्षरशालायां मुद्रितम् ।

जैनविदुषां सं. प्रा. कृतयः ।

* नलचरितम्—(प्रा० गद्यं धर्मसेनगणिविरचितं वसुदेवहिण्डी—मध्यमखण्डान्तर्गतम्)

नलचरितम्—(श्रीहमचन्द्राचार्यविरचितं त्रिषष्टिशालाकापुररूपचरित्रान्तर्गतम् पर्व ८, स० ३)

* नलायनमहाकाव्यम्—(कुबेरपुराणेत्यपराहं महाकविमाणिक्यसूरिविरचितम्)

नलविलासनाटकम्—(प्रस्तुतं रामचन्द्रसूरिविरचितम्)

दवदन्तीचरितम्—(सोमप्रभाचार्यविरचितं कुमारपालप्रतिबोधान्तर्गतम्)

नलोपाख्यानम्—(देवप्रभसूरिविरचितं पाण्डवचरितान्तर्गतम्)

दवदन्तीचरितम्—(विनयचन्द्रसूरिविरचितं मल्लिनाथमहाकाव्यान्तर्गतम्)

* दवदन्तीचरियं—(प्रा० पत्तनभाण्डागारीयसूचिपत्रे सूचितम्)

* दमयन्तीप्रबन्धः—(गद्यः)

* ” (पद्यः)

दवदन्तीकथा—(सोमतिलकसूरिविरचितं शैलोपदेशमालावृत्त्यन्तर्गता)

” (जिनसागरसूरिविरचितायां कर्पूरकरटीकायाम्)

दमयन्तीकथा—(शुभशीलगणिविरचितं भैरतेश्वर—बाहुबलिवृत्त्यन्तर्गता)

नलचरितम्—(देवविजयगणिविरचितं पाण्डवचरितान्तर्गतम्)

” (गुणविजयगणिविरचितं—गद्यनेमिर्नाथचरितान्तर्गतम्)

सूचितेभ्योऽन्यत्रापि * हरिवंशपुराण—पाण्डवपुराण—नेमिनाथपुराण—त्रिषष्टिलक्षण-पुराण—जैननैषधीयचरित—कथाकोष—कथावली—नेमिनाथचरित्र—वसुदेव—कनकवत्यादि-कथान्तर्गतं स्वतन्त्रकथा—चरितरूपं च नल—दमयन्त्याख्यानां सम्भाव्यते ।

* एतच्चिह्नाङ्कितानि ग्रन्था यावज्जातमद्यावधि मुद्रणेनाप्रसिद्धाः ।

१ अत्रत्यजैनज्ञानमन्दिरे मुनिराजश्रीहंसविजय—शास्त्रसङ्ग्रहे प्रतिः (कनकवतीलम्भकः प. १३५-१४९)

२ भावनगरस्थया जैनधर्मप्रसारकसभया प्रकाशितम् ।

३ अनया ' गा. ऑ. सिराई ' संस्थया प्रकाशितम् ।

४ निर्णयसागरमुद्रणालयतः प्रसिद्धम् ।

५ बशीविजयजैनग्रन्थमालया, अम्बालास्थयाऽऽत्मानन्दसभया च प्रसिद्धिमानीतम् ।

६ जाधनगरस्थेन पं. हीरालालेन प्रकाशिता ।

७ अहम्मदावादस्थया जैनविद्याशालया गुर्जरभाषातुवादरूपा प्रकाशिता ।

८ पण्डितामृतलालेन (ए. एम. एण्ड कम्पनी संस्थया) प्रकाशितम्

नलमहिमप्रख्यापकं नलपाकशास्त्रमपि श्रूयते । गुर्जरभाषायां ऋषिवर्धन (वि. स. १९१२)—मुनिमघराज (वि. सं. १६६४)—नयमुन्दर (वि. सं. १६६९)—समयमुन्दर (वि. सं. १६७३)—ज्ञानसागरा (वि. सं. १७२०)—दिजैनकविभिर्भालण (वि. सं. १९४९ ?)—नाकर—(वि. सं. १९८१)—प्रेमानन्दा (वि. सं. १७२८ ? ४२)—दिभिश्च जैनेतरकविभी रासाख्यानादिरूपेण नल—दमयन्तीवृत्तानि पप्रथिरे । महाराष्ट्रभाषायां पं. रघुनाथादिभिरवमन्यासु देशभाषास्वर्पातराण्यपि सम्भवेयुर्लभेरश्च प्रयत्नशीला गवेषणायां प्रयतेरन् ।

नलचरित—भेदः ।

महाभारतान्तर्गतनलोपाख्यानादन्यनलचरितग्रन्थेभ्यश्च नलविलासस्य रचनायां विभिन्नता विलोक्यते । महाभारतादौ नलजनकस्य नाम ' वीरसेन ' इति, नलविलासे नलायने विहाय जैनकर्तृकान्यनलचरितग्रन्थेषु च ' निषध ' इति, नलभ्रातुरभिधा ' पुष्कर ' इति महाभारतादौ, युवराज ' कूबर ' इति वसुदेवहिण्डी-नलविलासादौ; महाभारतादौ नलविलासेऽपि च नलदेशो ' निषध ' इति, वसुदेवहिण्डीप्रभृतिषु तु ' कोशल ' इति दृश्यते ।

महाभारतादौ दमयन्तीजनन्या अभिधानं नेक्ष्यते, वसुदेवहिण्डीप्रभृतिषु ' पुष्पदन्ती ' इति, नलविलासे तु ' पुष्पवती (पुष्पवती) ' इति निर्देशः । ' दमयन्ती ' इत्यभिधानं महाभारतादौ नलविलासे च समानम्, वसुदेवहिण्डी-हैमत्रि. श. पु. चरित्रादौ तु ' दम (व) दन्ती ' इत्यपि वीक्ष्यते ।

महाभारतादौ नल—दमयन्त्योरनुरागे हंसपक्षी निमित्तकारणम्, नलविलासे कलहंससंज्ञको नलवयस्यः समसूचि । महाभारतादौ वर्णितं लोकपालैः कारितं नलदौत्यं, स्वयंवेरे पञ्चनलीत्यादि च नलविलासे वसुदेवहिण्डीप्रभृतिषु च न प्रपञ्चितम् ।

महाभारतादौ दमयन्त्याः कामुको द्यूतद्वारा नल—दमयन्त्योर्वियोगादिदुःखदर्शकश्च कलिः सूचितः, नलविलासे तु तत्स्थाने दमयन्त्यभिलाषुकस्य चेदिराज (कलचुरिपति) चित्रसेनस्य चर-कापालिकानां विलसितं विलोक्यते ।

महाभारतादौ दमयन्तीभ्रातृणां नामानि दर्शितानि, नल—दमयन्त्योः सन्ततिसंज्ञा ' इन्द्रसेन ' ' इन्द्रसेना ' चेति, वसुदेवहिण्डीप्रभृतिषु केवलं ' पुष्कर (ल) ' इति पुत्रनाम, नलविलासे तु तदप्युपेक्षितम् ।

महाभारतादौ नलरूपविकृतिकारणं कर्कोटकनागः सूचितः, नलविलासे वसुदेवहिण्डी-प्रभृतिषु च—देवभूयत्वं गतो नलपिता निषधो भुजगरूपं विधाय नलं विकृतरूपं कृतवान्, देव-रूपेण च तद्धेतुं निजस्वरूपं द्वादशवर्षीयं दमयन्त्या वियोगं च सूचितवान् ।

नलो विपद्योध्याधिपते ऋतुपर्णस्य पार्श्वेऽवसदिति महाभारतादौ, दधिपर्णस्य निकटे इति नलविलासे, सुसुमारपुरस्वामिन ऋतुपर्णस्य सन्निधाविति वसुदेवहिण्ड्याम्, सुसु(शिशु)मारपुरस्वामिनो दधिपर्णस्य समीपे इति हैमत्रि. श. पु. चरित्रादौ दृश्यते ।

नलविद्योगे दमयन्ती चेदिराजसुबाहुगृहमाश्रयदिति महाभारतादौ, अक्षमुरस्वामिनो रिपुशत्रो(?)गृहमिति वसुदेवहिण्ड्याम्, ऋतुपर्णस्य गृहमिति नलविलासे; वसुदेवहिण्डीप्रभृतिषु रिपुशत्रोः(ऋतुपर्णस्य) पत्नी चन्द्रयशा दमयन्त्या मातृष्वसेति च निरदेशि ।

नलस्य रूपविकृतौ ' बाहुक ' इति नाम महाभारतादौ, नलविलासेऽपि तदेव, वसुदेवहिण्डीप्रभृतिषु तु ' हुण्डिक ' इति पठ्यते ।

' धनदेव ' इत्यचलपुरगामिसार्थवाहस्याभिधा नलविलासे वसुदेवहिण्डीप्रभृतिषु च समाना ।

महाभारते ' जीवल ' इति ऋतुपर्णनृपसारथिनः संज्ञा, नलविलासे तु दधिपर्णराजपुरुषस्य । हैमत्रि. श. पु. चरित्रे नलविलासे च विदर्भराजपुरुषस्य ' मङ्गल ' इति समाना संज्ञा ।

शीघ्रं शतयोजनगमने नलस्याश्वविद्यायाः प्रभाव इति महाभारतादौ, दिव्यतेजस्वितातप्रभावात् पवनजयिनो वाजिन इति नलविलासेऽवर्ण्यते । कुण्डिनपुरे नल-ऋतुपर्णयोः प्रवेशः सायंकाले इति महाभारतादौ, तत्र प्रातःकाले प्रवेश इति वसुदेवहिण्ड्यादौ, नल-दधिपर्णयोरिति तु नलविलासेऽवर्णितं । नल-दमयन्त्योः पुनः सङ्गमश्चतुर्थे वर्षे इति महाभारतादौ, द्वादशे वर्षे इति नलविलासादौ समसूच्यते ।

महाभारतादौ—' ऋतुपर्णार्थं प्रेषितं बाहुकरूपिनलोपसंस्कृतं पाशवं मांसं प्राश्य नलसिद्धमांसपरिचिता दमयन्ती नलमुपलक्षितवतीत्यादि, वसुदेवहिण्डीप्रभृतिषु तु सूर्यपाकामोदमरसवतीमुषभुज्येति; नलविलासे तु दधिपर्णसूपकारस्य सूर्यपाकविद्याप्रासिद्धिं श्रुत्वा दमयन्ती तस्मिन्निश्वणार्थं कलहंसादीन् प्रेषयति स्म । पश्चादलीकस्वयंवरप्रवादं कारयित्वा दधिपर्णमामन्य नलमाकर्षितवती, नलमरणप्रवादं श्रुत्वा तु चिताऽधिरोहणं प्रगुणयति, तदैव च दधिपर्णसारथीभूतो नलः कुण्डिनपुरपरिसरं प्राप्य, वृत्तान्तं चाधिगम्य दमयन्त्याः प्रेमप्रकर्षं परीक्ष्य पितृदेवस्मरणार्थं बाहुकरूपं विहाय स्वस्वरूपं प्रकाशयति स्मेत्यादि समीक्ष्यते । एवमन्योऽपि चरितभेदो दृश्यते ।

नलविलासस्य नाटकत्वात् तदुचितानीतरपात्राभिधानानि तु कविकल्पितानि प्रतीयन्ते, जैनकर्तृकान्यनलचरितेभ्योऽपि च क्वचिदंशे भिन्नताऽत एवावलोक्यते ।

नलविलासस्य वैशिष्ट्यम् ।

रसोर्मिभिः परिप्लुतं रसिकजनरञ्जकं माधुर्याञ्जितं लालित्यललितमलङ्काराद्यलङ्कृतमोजः—प्रसादप्रभृतिभिः समुचितैः समग्रगुणैः समुपेतं वैदर्भीरीतिप्रधानं सप्ताङ्गसङ्कलितं गर्भाङ्गगौरवितं धीरललितनटनायकं पुनर्दमयन्तीसङ्घटनापर्यन्तसम्बद्धं रमणीयतमं प्रस्तुतमेतन्नलविलासनाटकं त्वपूर्वमिवादभुतं प्रतिभास्यति प्रतिभावतां प्रेक्षावतामित्यस्मदाकृतम् ।

दण्ड—वामन—रुद्रट—राजशेखर—भोजदेव—विश्वनाथ—जगन्नाथादिविद्वद्भिर्भ्यस्या रीतिः प्रकृष्टत्वं स्वीर्यकाव्यादर्श—काव्यालङ्कार—काव्यमीमांसा—सरस्वतीकण्ठाभरण—सौहित्यदर्पण—रसगङ्गाधरादिग्रन्थेषु प्रादर्शि; तामेव वैदर्भीरीतिं

“ वैदर्भी रीतिमहं लभेय सौभाग्यसुरभिर्तावयवाम् ।

दमयन्ती वैरस्यं दिशति गिरां या परां लक्ष्मीम् ॥ ”

इत्यनेन प्रारम्भश्लोकेन संसूच्य स्वाभिप्रेतां च तामुररीकृत्य कविपुङ्गवैतत् प्रारेभे, तथैव च निर्व्यूढमिति विज्ञातचरं भविष्यति विचक्षण—विशारदानाम् ।

१ अस्यनेको गिरां मार्गः सूक्ष्मभेदः परस्परम् ।

तत्र वैदर्भ-गौडीयो वर्ण्येते प्रस्कृटान्तरी ॥

*श्लेषः प्रसादः समता माधुर्यं सुकुमारता ।

अर्थव्यक्तिरुदारत्वमोजः—कान्ति—समाधयः ॥

इति वैदर्भमार्गस्य प्राणा दश गुणाः स्मृताः ।

एषां विपर्ययः प्रायो दृश्यते गौडवर्त्मनि ॥

—आचार्यदण्डिनः काव्यादर्शे (प्रथमपरिच्छेदे श्लो० ४०-४२)

२ रीतिरात्मा काव्यस्य ॥ ६ ॥ विशिष्टा पदरचना रीतिः ॥ ७ ॥ विशेषो गुणात्मा ॥ ८ ॥ सा त्रिधा ॥ ९ ॥

सा चेद्यं रीतिस्त्रिधा भिद्यते वैदर्भी गौडीया पाञ्चाली चेति । किं पुनर्देशविशेषे द्रव्यवद् गुणोत्पत्तिः काव्यानाम् ? येनायं देशविशेषव्यपदेशः । नैव, यदाह—विदर्भादिषु दृष्टत्वात् तत्समाख्या ॥ १० ॥

विदर्भ-गौड-पाञ्चालेषु देशेषु तत्रत्यैः कविभिर्भ्यथास्वरूपमुपलब्धत्वात् तत्समाख्या, न पुनर्देशैः किञ्चिदुपक्रियते काव्यानाम् । तासां गुणभेदाद् भेदमाह—समग्रगुणा वैदर्भी ॥ ११ ॥

समग्रैरौजः—प्रसादप्रभृतिभिर्गुणैरुपेता वैदर्भी नाम रीतिः । अत्र च श्लोकौ—

अस्पृष्टा द्रोपमात्राभिः समग्रगुणगुम्फिता ।

विपञ्चीस्वरसौभाग्या वैदर्भी रीतिरिष्यते ॥

अलङ्कारादिसौभाग्यां तामेकामेव स्तुवन्ति कवयः—

सति वक्तारि सत्यर्थे सति शब्दानुशासने ।

अस्ति तन्न विना येन परिभ्रवाति बाङ् मधु ॥

तासां पूर्वा ग्राह्या गुणसाकल्यात् ॥ १४ ॥ न पुनरितरे स्तोत्रगुणत्वात् ॥ १५ ॥ तानां तिसृणां रीतीनां
पूर्वा वैदर्भी ग्राह्या, गुणानां साकल्यात् ।

—वामनाचार्यकृतौ काव्यालङ्कारसूत्रवृत्तौ (प्रथमेऽधिकरणे द्वितीयाध्याये)

३ असमस्तैकसमस्ता युक्ता दशभिर्गुणैश्च वैदर्भी ।

वर्गद्वितीयबहुला स्वल्पप्राणाक्षरा च सुविधेया ॥

वैदर्भी—पाञ्चाल्यौ प्रेयसि करुणे भयानकाद्रुतयोः ।

लाटीया-गौडीये रीत्रे कुर्याद् यथौचिन्त्यम् ॥ ”

—छट्टकृते काव्यालङ्कारे (अ. १५, श्लो० २०)

आख्यातान्युपसर्गैः संसृज्यन्ते कदाचिदर्थाय ।

वृत्तरसमासाया वैदर्भी रीतिरेकव ॥

—छट्टका. (अ. २, श्लो० ६)

४ यदर्थं च स (काव्यपुरुषः) तथा (साहित्यविद्यावशात्) वशंवदीकृतः स्थानानुप्रासवदसमासं योगवृत्तिगर्भं
च जगाद् सा वैदर्भी रीतिः । तां ते मुनय इति समानं पूर्वेण । तत्र वेषविन्यासक्रमः प्रवृत्तिः, विलासविन्या-
सक्रमो वृत्तिः, कचनविन्यासक्रमो रीतिः ।

—काव्यमीमांसायां तृतीयाध्याये (पृ. ९) राजशेखरः ।

५ वैदर्भादिकृतः पन्थाः काव्ये मार्ग इति स्मृतः ।

रीड् गताघिति धातोः सा व्युत्पत्त्या रीतिरुच्यते ॥

वैदर्भी साऽथ पाञ्चाली गौडीयाऽवन्तिका तथा ।

लाटीया मागधिका चेति षोढा रीतिर्निगद्यते ॥

तत्रासमासा निःशेषदलेषादिगुणगुम्फिता ।

विपञ्चीस्वरसौभाग्या वैदर्भी रीतिरिष्यते ॥

तासु वैदर्भी यथा—

मनीषिताः सन्ति गृहेषु देवतास्तपः क्व वंसे ! क्व च तावकं वपुः ।

पदं सहेतु भ्रमरस्य पेलवं शिरीषपुष्पं न पुनः पतत्रिणः ॥

सेयमसमस्तपदा समस्तश्लेषादिगुणवती वैदर्भी रीतिः ।

—महाराजभोजदेवकृते सरस्वतीकथाभरणे

(द्वितीयपरिच्छेदे)

६ माधुर्यव्यञ्जकैर्वर्णै रचना ललितात्मिका ।

अवृत्तिरल्पवृत्तिर्वा वैदर्भी रीतिरुच्यते (रिष्यते) ॥

—साहित्यदर्पणे (नवमपरिच्छेदे) विश्वनाथः ।

७ एभिर्विशेषविषयैः सामान्यैरपि च दृष्यते रहिता ।

माधुर्यभारभङ्गसुन्दरपदवर्णविन्यासा ॥

व्युत्पत्तिमुद्गिरिन्ती निर्मातुर्या प्रसाक्युता ।

तां विबुधा वैदर्भी वदन्ति वृत्तिं गृहीतपरिपाकाश्च ॥

+ अस्याश्च रीतेर्निर्माणे कविना नितरामवहितेन भाव्यम्, अन्यथा तु परिपाकमङ्गः स्यात् ।

—५० जगन्नाथविरचिते रसगङ्गाधरे (पृ. ७३)

नलविलासस्य माधुर्यम् ।

अस्य प्रस्तावनायां कौमुदी—मित्राणन्दस्यामुखे च सूत्रधारमुखात् कविना यथोच्चारि-
तम्—‘ प्रबन्धानाधातुम्—’ (नल० श्लो० ३) तथैव खल्वत्र नाट्यप्राणाः सर्वेऽपि रसाः
स्वस्वभूमिकायां परकोटौ घटिताः प्रतिभान्ति । किञ्च विशेषतोऽत्र पञ्चमे षष्ठेऽङ्के च प्रवाहितः
करुणरसस्य प्रकर्षः पर्याद्रियत्यभिप्रायविदः पाषाणहृदयानपि ।

नलविलासस्यातीव मनोज्ञं स्वयंवरवर्णनं त्वेतत्कविसमकालीनः सुमतिनाथचरित्र(प्रा.)—
कुमारपालप्रतिबोध(प्रा.)—शार्थवृत्त—सूक्तमुक्तावलयपरनामसिन्दूरप्रकरादिसमर्थग्रन्थकारः सोम-
प्रभाचार्योऽपि वि. सं. १२४१ वर्षे प्रणीते जिनधर्मप्रतिबोधपारनामकुमारपालप्रतिबोधे (गा.
ऑ. सिरीम्नद्वारा प्रकाशिते) तदनन्तगतनलचरिते स्वल्पांशपरिवर्तनेन*समुदतारयत् । तदानीन्तनानां
प्रौढग्रन्थकाराणामप्यनुकरणीयत्वेनादरपात्रमिति किं न चेतोहरं प्रभवेदिदमिदानीमिदानीन्तनानाम् ?

(१) दम०—अज्ञ ! परवंचणवसणिणो कासिवासिणो सुचंचति ।

माधव०—न मेऽस्मिन् मनोरतिरिति × ×

—नलविलासे पृ. ४८

(१) भेद ! परवंचणवसणिणो कासिवासिणो सुवंचं(चं)ति ता न मे इमंमि रमद मणं ति × ×

—कुमारपालप्रतिबोधे पृ. ४९

(२) अणिमित्तरोसिरो एस, ता न पारेमि पए पए अणुकुलिदुं ।

—नल० पृ. ४९

(२) + अकारणकोवणा कुंकणा, ता न पारेमि इमं पए पए अणुकुलिउं । कुमारपाल० पृ० ४९

(३) + + तुसारसंभारपण्यभीरुयं मे सरीरयं न किं तुमं जाणा(ण)सि ? —नल० पृ. ४९

(३) + तुसारसंभारभीरुयं मे सरीरयं किं न तुमं जाणसि ? । —कु० पृ. ४९

(४) दम०—कर्पिजले ! अदिरमणीया तुमए वरमाला विणिम्मिदा ।

माधव०—अप्रतिवचनमेवास्य भपतेः प्रत्यासः ।

—नल० पृ. ४९

(४) + कर्पिजले ! अदिरमणीया वरमाला विणिम्मविद्या । + + अप्पडिवियणमेव इमस्स नरिदस्स पडिसेहो !

—कु० पृ. ५०

(५) + तादसमाणवयपरिणामस्स नमो एतस्स ।

—नल० पृ. ५०

(५) + + तायसमाणवयपरिणामस्स नमो एयस्स ।

—कु० पृ. ५०

(६) अम्मो ! ईदिसं पि कसिणभोसणं माणुसरुवं भोदि ! अज्ञ ! तुरिदमग्गदो वच, वेवदि मे हिदयं ।

—नल० पृ. ५१

(६) अम्मो ! एरिसं पि कसिणभं(भी)सणं माणुसाणं.रुवं होइ ति तुरियं अग्गओ गच्छ । वेवइ
मे हियर्यं ।

—कुमार० पृ. ५०

(७) हीमाणहे ! परिस्संतं म्हि एदिणा सयंवरमंडवभूमिविहरणेण, किचिरं अज्ञ वि अज्जो माधव-
सेणो जंपिस्सदि ?

—नल० पृ. ५२

(७) हद्दि ! परिस्संतं म्हि इमिणा सयंवरमंडवसंचरणेण, ता किचिरं अज्ञ वि भद्दा जंपिस्सदि ?

—कुमारपाल० पृ. ५०

नलविलास-सूक्तयः ।

नलविलासे वर्णितानि सन्ध्या-चन्द्रोदयादिवर्णनानि, नायक-नायिकादीनां वक्रोक्ति-गूढभणिति-वैदग्ध्यविलसितानि, प्रसङ्गोचितानि व्यवहारोपयोगीनि शिक्षासूत्राणोवार्थगाम्भीर्यभृतानि सुभाषितानि पद्यानि, हृद्यानि च गद्यानि विचारकपाठकानामतीवप्रमोदप्रदानि विज्ञानकलाकौशल-प्रवर्धकोनि च प्रभवेयुः । नाट्यादिविषयकाणि कानिचित् तु तत उद्धृत्य वर्णिकामात्रमत्रापि प्रदर्शयन्ते ।

नाट्योपयोगि—

नाट्ये रसस्यैव प्राधान्यमिति स्वाभिप्रेतं मतं समसूचि नाट्यलक्षणनिर्माणनिष्णातेनानेन सूरिणाञ्च प्रसङ्गतः । तद् यथा—

“सर्पणः—देव ! रसप्राणो नाट्यविधिः । वर्णार्थवन्धवैदग्धीवासितान्तःकरणा ये पुनरभिनेयेष्वपि प्रवन्धेषु रसमपजहति विद्वांस एव ते, न कवयः ।

न तथा वृत्तवैचित्री श्लाघ्या नाट्ये यथा रसः ।

विपाककर्ममप्यात्रमुद्वेजयति नीरसम् ॥”—नल० पृ. ७७

प्रसङ्गोचिताश्चान्या अपि नाटक-रूपक-नटादिभावगर्भिता उपमा उपक्षिप्ताः प्रेक्ष्यन्तेऽत्र यथा—

“नाटकस्येव प्रमदाद्भुतरसशरणं सम्भावयामि निर्वहणम् ।”

—नल० पृ. ४९

“आमन्त्रिता वयमतः प्रमदः परेऽपि

सन्त्यागताः क्षितिभुजोऽथ विषादतापः ।

अङ्गं विधानमिव सन्धिषु रूपकाणां

तुल्यं स्वयंवरविधिः सुख-दुःखहेतुः ॥”

—नल० पृ. ३०

“तदिदमनिशं स्मारं स्मारं कुशीलवन्मनो

हसति रमते रोदित्युच्चैर्विषीदति सीदति ॥”—नल० पृ. ४९

“कलहंसः—अहो ! विकटस्य संसारनाटकस्य परस्परविरुद्धरससमावेशवैरस्यम् ।

शृङ्गारशुभ्रतरसनिस्पन्दसुन्दरः क्व नाम स स्वयंवरविवाहमहोत्सवाडम्बरः, क्व चैव परम-करुणरसप्रावीण्यप्रणयपिच्छिलो दुरोदरप्रवर्तितो दमयन्तीमात्रपरिकरस्य देवस्य निषधाधिपतेः प्रवासवैशसोपप्लवः ।”

—नल० पृ. ९९

अनेकान्तवादः—

“भजन्ते कार्याणि प्रकृतिविभवं कारणगतं

प्रवादो लोकानां ध्रुवमयमनेकान्तकलुषः ।

मुदुत्वं तत् किञ्चिज्जलदपयसां विश्वविदितं

स कश्चिन्मुक्तानामथ च किल काठिन्यनिकषः ॥”—नल० पृ. २७

“सुस्थे हृदि सुभासितं दुःस्थे विषमयं जगत् । वस्तु रम्यमरम्यं वा मनःसंकल्पतस्ततः ॥”

—नल० पृ. ९९

कर्मसत्ता—

“तावन्मतिः स्फुरति नीतिपथाध्वनीना

तावत् परोक्तमपि पथ्यतया विभाति ।

यावत् पुरा कृतमकर्म न सर्वपर्व-

प्रत्यूहकारि परिपाकमुपैति जन्तोः ॥”

—नल० पृ. ९९

“तैस्तैः शुभैरशुभैर्वा कर्मभिर्भिन्नवर्तनीसञ्चरिणवः सर्वे जन्तवः ।”

—नल० पृ. ८२

विद्याजीविनामल्पवेतनिकत्वम्—

“अल्पवेतना हि विद्याजीविनः प्रायेण ।

देवीं वाचमविक्रेयां विक्रीणीते धनेन यः ।

कुद्धेव तस्मै सा मूय्यमत्यल्पमुपदौक्येत् ॥”

—नल० पृ. ८

प्रेम—

“यस्त्रिजगद्वन्धनेन प्रेम्णा न बध्यते, तस्य मृणालतन्तुपेशलमम्बरं किमादधीत ?”

—नल० पृ. ६३

राजधर्मः—

“यतो द्रष्टुं स्त्रीणां वधविधिमयोग्याः क्षितिभुजः ।”

—नल० पृ. ७६

द्यूतम्—

“दुरोदरकृतः का वा त्रपा का कृपा ?”

—नल० पृ. ६६

स्थानमहिमा—

“दोषा अप्यतिशेरेते क्वचिदपि स्थाने प्ररूढा गुणान्”

—नल० पृ. ९१

सदाचारः—

“एगागिणो परमहिलाणं मज्जे गमणं न समुचिदं ।”

—नल० पृ. ३३

तपस्विधर्मः—

“ अनुचितं गृहस्थकृत्यचिन्तनं तपस्विनः । ”

—नल० पृ. ६१

स्त्रीबन्धनम्—

“ यद्वा स्त्रियो बन्धनम् ”

—नल० पृ. ६६

“ भुजमात्रपरिच्छदैर्घत्रैव तत्रैव यथैव तथैव स्वैरमास्यते, स्त्रीबद्धानां कुतः कामचारः ? ”

—नल० पृ. ६१

दाक्षिणात्याया अभिज्ञानम्—

“ यथेदं मौक्तिकप्रायमाभरणम्, यथा दन्तपत्राञ्चितौ कर्णपाशौ; तथा जाने दाक्षिणात्यायाः कस्या अपि योषितः प्रतिकृतिरियम् ”

—नल० पृ. १०

सूर्यग्रहणसमयः—

“ न नाम सैहिकेयोपरागे सवितैव केवलं क्लाम्यति, किन्तु तदधीनाशेषव्यवहारविशेषमखिलमपि काश्यपीवल्यम् । ”

—नल० पृ. ९९

कैतवम्—

“ सर्वथा कैतवं निन्द्यं प्रवदन्तु विपश्चितः ।
केवलं न विना तेन दुःसाधं वस्तु सिध्यति ॥
निर्मायो यः कृपालुर्यः सत्यो यः सनयश्च यः ।
प्रायेण तत्र लोकस्य क्लीबबुद्धिर्विजृम्भते ॥ ”

—नल० पृ. १०

दुर्जनः—

“ छिन्नेषु रावणे तुष्टः शम्भुर्दशसु मूर्द्धसु ।
शतेऽपि शिरसां छिन्ने दुर्जनस्तु न तुष्यति ॥ ”

—नल० पृ. १९

सूक्ति-गीतिगौरवम्—

“ अजल्प्यं जल्पामः किमपि किल पाषाणसुहृदां
सदा तेषां भूयाज्जगति पुरुषाणामजननिः ।
असारं संसारं विदधति न सारं प्रतिमुहुः
पिबन्तो ये सूक्तीरथ च कलगीतीर्मधुमुचः ॥
न गीतशास्त्रमर्मज्ञा न तत्त्वज्ञाश्च ये किल ।
अपौरुषशुद्धेभ्यस्तेभ्यः पुम्भ्यो नमो नमः ॥ ”

—नल० पृ. ३१

नलविलासस्य समुदाहरणानि ।

नलविलासरचयित्रा श्रीमता रामचन्द्रसूरिणा पं. गुणचन्द्रेण सार्धं विरचितायां स्वोपज्ञानाद्यदर्पणविवृतौ नाटक-प्रकरण-नाटिका-प्रकरणी-व्यायोग-समवकार-भाण-प्रहसन-डिमाङ्के-हामृग-वीथीसंज्ञकदादशरूपकस्वरूपनिरूपणाय *पञ्चपञ्चाशान्नाटकादिप्रबन्धानामुदाहरणानि प्राद-श्यन्त । तन्मध्ये च स्वोपज्ञकृतीनामपि दृष्टान्तानि प्रदर्शितानि । किञ्च प्रयोज्य-हेतु-विरुद्ध-वर्जन-विन्दु-चूलो-पताकाऽवस्था-प्रयत्न-प्राप्त्योशा-विलास-नर्म-प्रीतिवाक्श्रेणि-पैरिभाषा-व्याहार-गुण-दोषैर्यत्यय-प्ररोचनाऽऽदिनिदर्शनाय नलविलासस्यांशानुपयोज्य कविरैतस्य गौरवं विशेषतः प्रारूपायत् ।

* नलविलासकर्त्रा नाट्यदर्पणोदाहृतौ निर्दिष्टानि निजान्यनाटकादिनामानीमानि ।

(१) अनङ्गवतीनाटिका (२) अनङ्गसेना-हरिनान्दिप्रकरणम् (श्रीशुकितवासकुमारविरचितम् (३) अनर्थराघवम् (४) अभिज्ञानशकुन्तलम् (५) अभिनवराघवम् (भट्टेन्दुराजशिष्यक्षीरस्वामिविरचितम्) (६) अर्जुनचरितम् (७) इन्दुलेखानाटिका (८) उत्तर(उत्तरराम) चरितम् (९) उदयनचरितम् (१०) उदात्तराघवम् (११) कादम्बरी (१२) कुन्दमाला (वीरनागनिबद्धा) (१३) कुमारसम्भवम् (१४) कृत्यारावणम् (१५) कौशलिकानाटिका (भट्टश्रीभवनुतचूडविरचिता) (१६) चित्रोत्पलावलम्बितकप्रकरणम् (अमात्यशङ्ककविरचितम्) (१७) छलितरामम् (१८) तरङ्गदत्तम् (१९) तापसवत्सराजम् (२०) दरिद्रचारुदत्तरूपकम् (२१) देवीचन्द्रगुप्तम् (विशाखदेवकृतम्) (२२) नागानन्दम् (२३) पाण्डवानन्दम् (२४) पार्थविजयम् (२५) पुष्पदधितकम् (२६) प्रतिमानुरुद्धम् (श्रीभीमदेवसूनुवसुनागकृतम्) (२७) प्रयोगाभ्युदयम् (२८) बालिकावधितकम् (२९) बृहत्कथा (३०) भारतम् (३१) मनोरमावत्सराजम् (भीमटविरचितम्) (३२) मायापुष्पकम् (३३) माल (वि) काऽभिमितम् (३४) मालती-माधवम् (भवभूतिरचितम्) (३५) मुद्राराक्षसम् (३६) मृच्छकटिका (श्रीशूद्रकविरचिता) (३७) रत्नावली (३८) राधाविप्रलम्भम् (रासकाङ्कभेज्जलविरचितम्) (३९) विक्रमोर्वशी (४०) विधिविलसितम् (४१) विलक्षदुयोधनम् (४२) वीरचरितनाटकम् (४३) वेणोसंहारम् (४४) स्वप्नवासवदत्तम् ।

१ “ यत् पुनस्तत्तरामचरिते रामोत्सङ्गनिषण्णायाः सीतायाः, अस्मदुपक्षे नलविलासे अरण्ये दमयन्त्याश्च शयनं प्रयुक्तं तत् प्रस्तुतोपयोगित्वात् रञ्जकत्वाच्च न दुष्टम् । ”

—नाट्यदर्पणविवृतिः (आप्रास्थविजयधर्मलक्ष्मीज्ञानमन्दिरीया प्रतिः प. ७)

२ “ यथा रत्नावल्यां प्लवगसम्पातः सागरिकानुरागबीजस्य फलकस्य सम्प्राप्तिहेतुः, यथा वाऽस्मदुपक्षे नलविलासे कापालिक-विदूषकानियुक्तं राज्ञोऽनुरागमूलस्य दमयन्तीप्रतिकृतिदर्शनस्य हेतुः । ”

—ना. द. वि. प. ८

३ “ यथा नलविलासे धीरललितस्य नायकस्य दोषं विना सधर्मचारिणीपरित्यागोऽनुचित इति कापालिकप्रयोगेण निबद्धः । ”

—ना. द. वि. प. ९

४ “ यथा वा नलविलासे चतुर्थे स्वयंवरङ्के नेपथ्ये वन्दी विन्यस्य- [श्लो० २४] इति । ”

—ना. द. वि. प. १०

५ “ यथा वा नलविलासे द्वितीयाङ्कस्यादौ ‘स्वागतं सपरिच्छदाय कलहंसाय । ततः प्रविशति कलहंसा मकरिकाप्रभृतिकश्च परिवारः ।’ अत्र नेपथ्यपात्रेण पुंसा शेखरेण कलहंसादिवस्तुनः सूचनात् चूलेति । ”

—ना. द. वि. प. १४

नलविलासीयं स्वयंवरवर्णनं सोमप्रभाचार्येण स्वीये कुमारपालप्रतिबोधे समवतारितमिति पूर्वं प्रदर्शितं तथा च सुमतिगणिना वि. सं. १२९५ वर्षे विरचितयां गणधरसार्धशतकबृहद्वृत्तौ (पृ. ३०९-११) नामग्राहं नलविलासनाटकस्थानि विदूषकादिवचांसि समुद्धृतानि दृष्टिपथे निपतन्ति । तथाहि—

“ तथा च नलविलासनाटके विदूषकहास्यकृद्गचांसि । यथा किल निषधाधिपतिर्दृष्ट-
स्वप्नः प्रकृतयुगादिदेवसपर्यः कलहंसादिपरिवार उद्यानक्रीडासरसीसीकरासारस्निग्धच्छायां तरुव-
ण्डमवलोक्य स्वगतं समुचितोऽयं प्रदेशः । ” इत्यादिनाऽऽरभ्य “ बीहामि एआओ बंभरकव-
साओ । ” इति यावत् (प्रकाशिते नल० पृ. ४-७) “ पुनरत्रैवाग्रतो नलविलासे

६ “ यथा वा नलविलासे विदूषक-कापालिकनियुद्धनिवारणायोग्यतस्य राज्ञो दमयन्तीप्रतिकृतिलाभ इति ”
—ना. प. १७

७ “ यथा वा नलविलासे प्रथमेऽङ्के नेपथ्यतृथ्वनिः । + + + + यातु । इत्यादीति । ”
—ना. प. २१

८ “ यथा वा नलविलासे तृतीयेऽङ्के ‘ राजा (सत्वरम्)-मकरिके ! प्रभवसि × × × यतस्व ’
इत्यादीति । ”
—ना. प. २१

९ “ यथा वा नलविलासे चतुर्थे स्वयंवरारङ्के ‘ नलः-कलहंस ! मकरिके ! फलितः × × × स्वनार्थ-
प्रत्याशा । ’ इति । ”
—ना. प. ११-२२

१० “ यथा वा नलविलासे तृतीयाङ्के ‘ दमयन्ती राजानमवलोक्य स्वगतम् × × × अङ्कचक्रिमा ’
इति । ”
—ना. प. ३३

११ “ यथा वा नलविलासे ‘ विदूषकः लम्बस्तनी विलोक्य सभयकम्पं भो रायं । × × × तथा राजा
लम्ब० × × × तिष्ठति ’ इति । ”
—ना. प. ३५

१२ “ यथा वा नलविलासे तृतीयेऽङ्के भुजमवलम्बिते राजनि दमयन्ती क्रमादाह ‘ जह × × जादा ’
इति । ”
—ना. प. ३७

१३ “ यथा वा नलविलासे दमयन्तीं प्रति नलः—‘ न प्रेम × × ’ [अ. १, श्लो० ९]
—ना. प. ५१

१४ “ यथा नलविलासे लम्बस्तनीकापालिकीं प्रति विदूषकः—‘ एकं दाव × × का वि ’ [अ. २,
पृ. २५] इत्यादीति । ”
—ना. प. ७२

१५ “ यथा नलविलासे ‘ राजा—देवि ! उपालभ्यसे × × ’ [अ. ३, पृ. ४०-४१] अत्र तृतीयत-
स्तनगुणो दोषीकृतः । ”
—ना. प. ७९

१६ “ यथा वा नलविलासे ‘ सर्वधामपि × × ’ [अ० ३, श्लो० १३] अत्र पण्यस्त्रीत्वदोषः शर-
पुष्ट्यर्थं गुणीकृतः । ”
—ना. प. ७९

१७ “ यथा वा नलविलासे ‘ कविः काव्ये रामः— ’ [अ. १, श्लो० २] —ना. प. ८४

१ शर-निधि-दिनकरसङ्ग्रह्ये विक्रमवर्षे गुरी द्वितीयायाम् ।
राधे पूर्णायुता वृत्तिरियं नन्दतान् सुचिरम् ॥

—गणधरसार्धशतकबृहद्वृत्तिप्रान्ते ।

यथा किल ” ‘ कलहंसः—ततो दमयन्त्या ’ इत्यादिनाऽऽरभ्य “ लम्बस्तनी × × निष्क्रान्ता ”
इति यावत् (नल० पृ. २३-२६) । तत्रत्य उपयुक्त पाठभेदश्चात्र समुद्ध्रियते—

पृ.	पं.	नलविलासे	गणधरसार्धशतकबृहद्वृत्तौ (पृ. ३०९-११)
४	२०	समन्ततो वि-	समन्ततोऽवलोक्य
५	४	खल्वयम्	खल्वसौ
”	५	भाव्यम्	भवितव्यम्
”	७	गन्तुमिच्छति	पदमुत्क्षिपति
”	१३	—मकाण्डे	—मकाण्ड एव
”	”	ज्ञायते	ज्ञायते नूनं
”	२०	—चतुर्भागे	—चतुर्थभागे
६	६	कमप्य—	किमप्य—
”	११	मत्प्रसादस्य फलं	मत्प्रसादफलं
”	१७	ससम्भ्रमं	पुनः ससम्भ्रमं
”	२०	दुवारे	दारे
”	२२	वने	कानने
”	२३	—देवावटंभेण तुज्जे	—देवदेवावटंभेण तुज्जे इष य्येव चिदृष ।
”	”	इह ज्वे चिदृष	अहं उण नि(न)स्सिस्सं ।
७	३	निस्सिस्सं	नस्सिस्सं
”	९	तत उत्थाय	तदुत्थाय
”	१०	कलहंसो निष्क्रम्य पुनः प्रविशति	कलहंसो निष्क्रम्य पुनः प्रविश्य च देव तपोधनो द्वारि । राजा—सम्भवन्ति तपोधना देवतायतनपावनेषु वनेषु । शीघ्रं प्रवेशय । कल- हंसो निष्क्रम्य सतपोधनः प्रविशति ।
”	१२	एआओ बंभरकवसाओ	एदाउ बंभगरकवसाओ ।
२३	१८	यथा यदि	यदि
”	१९	सा तातं कदा—	तातं सा चित्रसेन[क]दा—
”	२३	क्वासौ	क्वासौ क्वासौ
”	२४	अस्ति मत्त—	मत्त—
२४	४	एआओ	एदाउ
”	७	काडियडं नच्चावती	काडिअडं नच्चाविती
”	१३	ज्वेव	य्येव
२४	१६	—सियव्वं	—सिद्व्वं

२९	२	गोणेहिं मुदे (डे) हिं [वा]	गोणेहि मुदेहि
"	२२	—गुणैर्मूटकरे [वै] षा	[—गोभिर्मूतैरेषा]
"	६	तदस्य	तदेतस्य
"	८	मुखं	मुखं च
"	१२	पि पिअजणं संपाडेमि	अं जणं संघडोवेमि
२६	४	इत्थ को वि	पत्तकत्तके (?) वि
"	९	भो भाण्डागारिषु	भो भाण्डागारिकेषु
"	७	एषोऽस्मि	देव एषोऽस्मि

महाकविरामचन्द्रः ।

नलविलासरचयितुः कविरत्न—रामचन्द्रस्य कदा कुत्र जन्म—दीक्षाऽऽदि ?, का ज्ञातिः ? का जन्मभूमिः ? माता—पित्रोः किमभिधानमित्यादि विज्ञातुं न किञ्चित् साधनमुपलभामहे । किञ्च प्रबन्धादिषु सिद्धहस्तः कविकर्मकुशलोऽसाधारणप्रतिभासम्पन्नोऽयं कवीश्वरो रामचन्द्र-श्चातुर्वैद्यविशारदस्य स्वोपज्ञवृत्तिन्याससमुपेतसाङ्गत्वं प्रा.शब्दानुशासन—कान्यानुशासन—छन्दो-ऽनुशासन—वादानुशासन—धातुपारायण—द्रव्याश्रयमहाकाव्य—देशीनाममालाऽभिधानचिन्तामण्यने—कार्यसङ्ग्रह—निघण्टु—सप्तसन्धानमहाकाव्य—त्रिषष्टिशलाकापुरुषचरित—परिशिष्टपर्व—योगशास्त्र-—वीतरागस्तोत्र—महादेवस्तोत्र—द्वात्रिंशिकाद्रव्यार्हनीति—प्रमाणमीमांसाप्रभृतिप्रणेतुर्गुरेश्वरसिद्ध-राजसम्मानितस्य कुमारपालभूपालप्रतिबोधकस्य सुप्रसिद्धजैनाचार्यश्रीहेमचन्द्रस्य शिष्यत्वं तु स्वयं प्रतिपादयति सूत्रधारमुखेनात्रान्यत्र च स्वकृतिसन्दर्भे + ।

+ १ सूत्र०—दत्तः श्रीमदाचार्यहेमचन्द्रस्य शिष्येण रामचन्द्रेण विरचितं नलविलासाभिधान-मार्थं रूपकमभिनेतुमादेशः ।

० श्रीसिद्धहेमाभिधानशब्दानुशासनवेधसः श्रीमदाचार्यहेमचन्द्रस्य शिष्येण रामचन्द्रेण विरचितं सत्यहरिश्चन्द्राभिधानमादिरूपकमभिनीय सभाजनमनुरञ्जयिष्यामः । —सत्यहरिश्चन्द्रस्य प्रस्तावनायाम् ।

३ मारिष ! श्रीसिद्धहेमचन्द्राभिधानशब्दानुशासनविधानवेधसः श्रीमदाचार्यहेमचन्द्रस्य शिष्ये (इत्यं) रामचन्द्रमसि (? मि) जानासि ? । चन्द्र०—(साक्षेपम्)—

पत्रप्रबन्धमिपपञ्चमुखानकेन

विद्वन्मनःसदसि नृत्यति यस्य कीर्तिः ।

विद्यात्रयीचणममुष्वितकाव्यतन्द्रं

कस्तं न वेद सुकृती किल रामचन्द्रम् ।

किन्तु द्रव्यालङ्कारनामा प्रबन्धोऽवभिनेयत्वेन तावदास्ताम् । अपरेषां राधवाभ्युदय—यादवाभ्युदय-नलविलास—रघुविलासानां चतुर्णां रमणीयतम—सदप्रयङ्गनिवेशानां विशदप्रकृतीनां पुनर्मध्ये कुत्र प्रजान्तो-मनुरागः ? —रघुविलासस्य प्रस्तावनायाम् ।

४ श्रीमदाचार्यहेमचन्द्रशिष्यस्य प्रबन्धशतकर्तुर्महाकवे रामचन्द्रस्य भूयांसः प्रबन्धाः ।

—निभेयभीमव्यायोगस्य प्रस्तावनायाम् ।

५ अस्ति खलु श्रीसिद्धहेमचन्द्राभिधानशब्दानुशासनविधानवेधसः श्रीमदाचार्यहेमचन्द्रस्य शिष्येण प्रबन्धशतविधाननिष्णातबुद्धिना नाट्यलक्षणनिर्माणपातावगाढसाहित्याम्भोधिना विशीर्णकाव्यनिर्माणतन्द्रेण

हेमचन्द्रसूरेः पट्टधरत्वम् ।

श्रीसिद्धराजराजेन जिज्ञासया पृष्टे श्रीहेमचन्द्राचार्येण ' स्वपट्टयोग्यो गुणाधिकः शिष्यः कृतिशेखरो रामचन्द्र ' इति न्यवेदि दिदृक्षायां तं च प्रादर्शित्यादिवृत्तान्तो वि. सं. १२३४ वर्षे प्रभाचन्द्रसूरिणा रचितस्य प्रभावकचरितस्य निम्नदर्शितोद्धेत्वाद्धिगम्यते—

" राज्ञा श्रीसिद्धराजेनान्यदाऽनुयुज्ये प्रभुः ।

भवतां कोऽस्ति पट्टस्य योग्यः शिष्यो गुणाधिकः ? ॥

तमस्माकं दर्शयत चित्तोत्कर्षाय मामिव ।

अपुत्रमनुकम्पार्हे पूर्वं त्वां मा स्म शोचयन् ॥

आह श्रीहेमचन्द्रश्च न कोऽप्येवं हि चिन्तकः ।

आद्योऽप्यभूदिलापालः सत्पात्राम्भोधिचन्द्रमाः ॥

सज्जानमहिमस्थैर्यं मुनीनां किं न जायते ? ।

कल्पद्रुमसमे राज्ञि त्वथीदृशि कृतस्थितौ ॥

अस्त्यामुप्यायणो रामचन्द्रारव्यः कृतिशेखरः ।

प्राप्तेरेखः प्राप्तरूपः सङ्घे विश्वकलानिधिः ॥

अन्यदाऽदर्शयंस्तेऽमुं क्षितिपस्य स्तुतिं च सः ।

अनुक्तामाद्यविद्वद्भिर्हृल्लेखाधायिनी व्यधात् ॥

तथाहि— * ' मात्रयाऽप्यधिकं किं (कं) चित्त सहन्ते जिगीषवः ।

इतीव त्वं धरानाथ ! धारानाथमपाकृथाः ॥ '

शिरोधूननपूर्वं च भूपालोऽत्र दृशं दधौ ।

रामे वामेतराचरो विदुषां महिमस्पृशाम् ॥

एकदृष्टिर्भवान् भूयाद् वत्स ! जैनेन्द्रशासने ।

महापुण्योऽयमाचार्यो यस्य त्वं पदरक्षकः ॥ "

—प्रभावकचरिते (नि. सा. प्रकाशिते पृ.)

' सिंहस्य शिशुः सिंह एव ' इति लोकोक्तिं सफल्यन् प्रौढपाण्डित्यशालिनः शिष्यो-ऽयमपि तथैवेति न नाम विस्मयावहम् । किञ्च श्रीमदुभिर्गुरुभिः स्वपट्टधुरन्धरत्वेन प्रकल्पिते गुरुगौरवकार्यसौ गुर्वभीष्टकार्यनिर्वहणेन निजां पट्टधुरन्धरतां प्रख्यापयत्येव । मन्ये नाटकप्रबन्धा-दिषु सफलप्रयत्नं पट्टधुरन्धरत्वं विज्ञायैव तत्र गुरुभिर्न प्रयतितं स्यात् ।

श्रीमता रामचन्द्रेण विरचितं कुतूहलसहस्रनिधानं कौमुदी—मित्राणन्दाभिधानं निःशेषरसभावप्रदीपकं द्वितीयं रूपकम् । —कौमुदी—मित्राणन्दस्य आसुखे ।

६ शब्द-प्रमाण—साहित्य—छन्दोलक्ष्मविधायिनाम् ।

श्रीहेमचन्द्रपादानां प्रसादाय नमो नमः ॥

—नाट्यदर्पणविवृतिप्रान्ते ।

* अर्थं श्लोकः सिद्धहेमचन्द्रवृत्ति (अ. ५, पा. ३) प्रान्तेऽपि दृश्यते ।

कविरामचन्द्रस्य सतीर्थ्याः ।

कलिकालसर्वज्ञहेमचन्द्राचार्यस्य शिष्या महेन्द्रसूरि-गुणचन्द्रगणि-वर्धमानगणि-देवचन्द्रमुनि-यशश्चन्द्रोदयचन्द्र-बालचन्द्रादयः पं. रामचन्द्रस्य सतीर्थ्या आसन् । तत्र च-
महेन्द्रसूरिः—अनेन सूरिणाऽनेकार्थकैरवाकरकौमुदीसंज्ञिता हैमानेकार्थसङ्ग्रहटीका गुरुनाम्नैव प्रतिष्ठिता । सोमप्रभाचार्येण वि. सं. १२४१ वर्षे सैमापितो जिनधर्मप्रतिबोधपरनाम-कुमारपालप्रतिबोधग्रन्थोऽनेन सूरिणाऽश्रौवि ।

गुणचन्द्रगणिः—पं. रामचन्द्रस्य परमप्रीतिपात्रं समविद्यागुणशीलः प्रतीयते । यतोऽनेन साकं कविरामचन्द्रेण स्वोपज्ञाद्रव्यालङ्कारवृत्ति-नाट्यदर्पणविवृती विहिते विलोक्येते । एतेन गणिनाऽपि सोमप्रभाचार्यसन्दर्भितः कुमारपाल(जिनधर्म)प्रतिबोधः श्रुत आसीत् ।

वर्धमानगणिः—अयमपि पूर्वोक्तं प्रतिबोधग्रन्थमश्रौषीष्ट । कुमारविहारप्रशस्तिकाव्य-व्याख्यादिकमनेन निर्मेत ।

देवचन्द्रमुनिः—चन्द्रलेखाविजयप्रकरणमनेन प्रणीतम् । जेसलमेरभा० सूची पृ० ६४ इत्यत्रायमस्माभिः परिचायितः ।

यशश्चन्द्रगणिः—वि. सं. १३६१ वर्षे मेस्तुङ्गसूरिणा विरचिते प्रबन्धचिन्तामणौ (स. ४, पृ. २०६-२३३) एतस्य नामोपलभ्यते ।

उदयचन्द्रः—अस्योपदेशाद् देवेन्द्रसूरिशिष्यो मनीषी कनकप्रभो हैमन्याससारं समुदधत् ।

बालचन्द्रः—अयं रामचन्द्रसूरैः प्रतिस्पर्द्धी, पूर्वमजयपालनरेशस्य मित्रमासीत् । रामचन्द्रसूरिरमणमेतत्कृतमन्त्रभेदादिति प्राचीनप्रवादोऽप्ये प्रदर्शयते । ' स्नातस्याप्रतिमस्य ' इत्यादिका प्रसिद्धा स्तुतिरेतस्य कृतिरूपा श्रूयते ।

इतरेऽप्यविदिता अनेके सम्भवेयुः, इतिहासरसिकसज्जनानां सुप्रयत्नेन सुविदिता भविष्यन्ति ।

१ श्रीहेमसूरिशिष्येण श्रीमन्महेन्द्रसूरिणा । भक्तिनिष्ठेन टीकेयं तन्नाम्नैव प्रतिष्ठिता ॥

—अनेकार्थकैरवाकौमुदी ॥

२ शशि-जलधि-सूर्यवर्षे शुचिमासे रविदिने सिताश्रम्याम् ।

जिनधर्मप्रतिबोधः कलकत्तोऽयं गुर्जरेन्द्रपुरे ॥ —कुमारपालप्रतिबोधप्रशस्तिः ।

३ हेमसूरिपदपङ्कजहंसैर्महेन्द्रमुनिपैः श्रुतमेतत् ।

वर्धमान-गुणचन्द्रगणिभ्यां साकमाकलितशास्त्ररहस्यैः ॥

—कु. प्र.

४ श्रीहेमचन्द्रसूरिशिष्येण वर्धमानगणिना कुमारविहारप्रशस्तौ काव्येऽमुष्मिन् पूर्वं षडर्थं कृतेऽपि कौतुकात् षोडशोत्तरं शतं व्याख्याने चक्रे । P. P. ३, ३१६

५ भूपालमौलिमाणिक्यमालालालितशासनः । दर्शनवद्कनिस्तन्द्रो हेमचन्द्रो मुनीश्वरः ॥

तेषामुदयचन्द्रोऽस्ति शिष्यः सङ्ख्यावतां वरः । यावज्जीवमभूद् यस्य व्याख्या ज्ञानामृतप्रपा ॥ तस्योपदेशाद् देवेन्द्रसूरिशिष्यलवो व्यधात् । न्याससारसमुद्धारं मनीषी कनकप्रभः ॥

—हैमशन्दानुशासनवृ. न्यासप्रान्ते ।

कविरामचन्द्रस्य स्वातन्त्र्यप्रियत्वम् ।

नलविलासस्य प्रस्तावनायां सूचितमेतत्—' भाव ! अयं कविः स्वयमुत्पादक उताहो परोपजीवकः ? ' इति नटप्रश्नस्य प्रत्युत्तरे " सूत्रधारः—अत्रार्थं तेनैव कविना दत्तमुत्तरम्—

जनः प्रज्ञाप्राप्तं पदमथ पदार्थं घटयतः ।

पराध्वाध्वन्यान् नः कथयतु गिरां वर्तनिरियम् ।

अमावास्यायामप्यविकलविकासीनि कुमुदा—

न्ययं लोकश्चन्द्रव्यतिकरविकासीनि वदति ॥

अपि च शपथप्रत्येयपद-पदार्थसम्बन्धेषु प्रीतिमादधानं जनमवलोक्य जातखेदेन तेनेदं चाभिहितम्—

सृष्ट्वां लोकः काव्ये वहति जरठैः कुण्ठिततमै—

र्वचोभिर्वाच्येन प्रकृतिकुण्डिलेन स्थपुटिते ।

वयं वीथीं गाढुं कथमपि न शक्ताः पुनरिमा—

मियं चिन्ता चेतस्तरलयति नित्यं किमपि नः ॥ ”

अनेन पद्यद्वयेन कविप्रवरस्यास्य स्वतन्त्रनूतनकृतिपटुता प्रतीयते, तथा च कविकीर्त्यस-हिष्णुजनस्याश्रद्धेयप्रलापोऽपि ध्वन्यते ।

कविसमयेऽप्येतादृशः कविनामधारिणोऽभूवन्, येऽन्यकविकृत्यंशानुपादाय स्वनामकीर्तनम-कुर्वन् । एतदर्थं कविनाऽन्यत्रापि स्वहृदयोद्गारः प्रकाशितोऽवलोक्यते—

‘ विद्वानपि यथा हास्यः परकाव्यैः कविर्भवन् । ’

—जिनस्तोत्रे ।

“ अकवित्वं परस्तावत् कलङ्कः पाठशालिनाम् ।

अन्यकाव्यैः कवित्वं तु कलङ्कस्यापि चूलिका ॥ ”

—नाट्यदर्पणविवृतिप्रारम्भे ।

“ परोपनीतशब्दार्थाः स्वनाम्ना कृतकीर्तयः ।

निबद्धारोऽधुना तेन को नौ क्लेशमवेप्यति ? ॥ ”

—नाट्यदर्पणविवृतिप्रान्ते ।

“ परोपनीतशब्दार्थाः स्वनाम्ना कृतकीर्तयः ।

निबद्धारोऽधुना तेन विश्रम्भस्तेषु कः सताम् ? ॥ ”

—कौमुदीमित्राणन्दस्यामुखे ।

किञ्च कान्यप्रबन्धादिवर्त्मनि स्वतन्त्रेण प्रायः सर्वामपि स्वां कृतिं स्वातन्त्र्यमुद्राङ्कितान्
कुर्वताऽनेन कविरत्नेन स्वीयं स्वातन्त्र्यप्रियत्वं प्रख्यापितम् । तच्च निम्नोद्धृतांशदर्शनेन पाठकानां
प्रतीतं प्रभविष्यति—

काव्यं चेत् सरसं किमर्थममृतं वक्त्रं कुरङ्गीदृशां
चेत् कन्दर्पविपाण्डुगण्डफलकं राकाशांशङ्केन किम् ? ।

स्वातन्त्र्यं यदि जीवितावधि मुधा स्वर्भूवो वैभवं
वैदर्भी यदि बद्धयौवनभरा प्रीत्या सरत्याऽपि किम् ? ॥

—नलविलासे (अ० २, श्लो० २)

अनुभूतं न यद् येन रूपं नावैति तस्य सः ।

न स्वतन्त्रो व्यथां वेत्ति परतन्त्रस्य देहिनः ॥

—नल० (अ० ६, श्लो० ७)

नलविलासप्रान्ते—

दुरोदरकलङ्कतः कृतविराम चन्द्रोज्ज्वला—

मवाप्य निजसम्पदं पदमचिन्त्यशर्मश्रियः ।

यशोभिरनिशं दिशः कुमुदहासभासः सृजन्

अजातगणनाः समाः परमतः स्वतन्त्रो भव ॥

सत्यहरिश्चन्द्रप्रान्ते—

परप्रणयदैर्न्यतः कृतविराम चन्द्रोज्ज्वला—

मवाप्य निजसम्पदं पदमचिन्त्यशर्मश्रियः ।

यशोभिरनिशं दिशः कुसुमहासभासः सृजन्

अजातगणनाः समाः परमतः स्वतन्त्रो भव ॥

यादवाभ्युदयप्रान्ते—

कल्याणं भूर्भुवःस्वः प्रसरतु विपदः प्रक्षयं यान्तु सवोः

सन्तः श्लाघां भजन्तामपचयमयतां दुर्मतिर्दुर्जनानाम् ।

धर्मः पुष्पातु वृद्धिं सकलयदुमनःकैरवारामचन्द्रः

प्राप्य स्वातन्त्र्यलक्ष्मीं मुदमथ वहतां शाश्वतीं यादवेन्द्रः ॥

निर्भयभीमव्यायोगप्रान्ते—

भूयासुः सत्कवीनां रसरसनपराः काव्यवाचः प्रवाचः

प्रत्याशं यान्तु हेलविफलितसुजना दुर्जना नाशमाशु ।

धर्मः पुष्पातु वृद्धिं कुरुकुलकमलारामचन्द्रः सुधाद्रां

प्राप्य स्वातन्त्र्यलक्ष्मीमनुभवतु मुदं शाश्वतीं भीममेनः ॥

कौमुदी-मित्राणन्दप्रान्ते—

उपनतमित्रकलत्रः सन्तप्तारामचन्द्रकरविशदाष् ।

आसाद्य यशोलक्ष्मीं परां स्वतन्त्रश्चिरं भूयाः ॥

द्रव्यालङ्कारप्रान्ते—

पूर्वैर्यस्य समुद्धृतिर्न विहिता धीरैः कुतोऽप्याशया—

दावाभ्यां स समुद्धृतः श्रुतनिधेर्द्रव्योत्करो दुर्लभः ।

एनं यूयमनन्तकार्यनिपुणं गृह्णीत तत् क्रोविदाः !

स्वातन्त्र्यप्रसवां यदीच्छत चिरं सर्वार्थसिद्धिं हृदि ॥

—जेसलमेरमां० सूची (पृ. ११)

जिनस्तोत्रप्रान्ते—

स्वतन्त्रो देव ! भूयास सारमेयोऽपि वर्त्मनि ।

मा स्म भूवं परायत्तस्त्रिलोकस्यापि नायकः ॥

स्वामिन्नन्तफलकल्पतरोऽतिराम चन्द्रावदातचरिताञ्चितविश्वचक्र ! ।

शक्रस्तुतांहिसरसीरुह ! दुःस्वसार्थे देव ! प्रसीद करुणां कुरु देहि दृष्टिम् ॥

जिनस्तव(षोडशिका) प्रारम्भे—

स्वातन्त्र्यश्रीपवित्राय परमब्रह्ममूर्तये ।

साधिताशेषसाध्याय नमो भगवतेऽर्हते ॥

अन्यत्रापि—

सूक्तयो रामचन्द्रस्य वसन्तः कल्गीतयः ।

स्वातन्त्र्यमिष्टयोगश्च पञ्चैते हर्षवृ(सू) ष्टयः ॥

—सत्यहरिश्चन्द्रप्रस्तावनायाम् ।

—निर्भयभीमव्यायोगेऽपि (श्लो० २)

कविरामचन्द्रस्य ' कविकटारमल ' विरुदम् ।

पं. रामचन्द्रस्य बाल्येऽपि शीघ्रकवित्वशक्तिं परीक्ष्य प्रसन्नेन गूर्जरेश्वरचौलुनय-
श्रीसिद्धराजजयसिंहदेवेनास्मै ' कविकटारमल ' विरुदं सर्वमक्षमुपदीकृतमित्यवसीयते वि. सं.
१९१७ वर्षे भोजप्रबन्धादिप्रणेत् रत्नमन्दिरगणेशपुरदेशतरङ्गिण्यन्तर्गतोऽखतः—

“ तथा रैवतोद्धारकारकश्रीसज्जनदण्डनायक-२४ प्रासादकारकमं० आभट-देव-
गुरुद्वभक्तमं० आलिंग-मं० सांतू-९९ लक्षहाटकस्वामी श्रे० छाडा-पट्टकोटिद्रव्यस्वामि-
कुबेरदत्तादि-कोटीध्वजाष्टादशशतव्यवहारि-शाकम्भरीपति-अणोराज-लाटाधिपगजमांगूझा-

लकप्रभृति ७२ राणकपरिकरितश्रीजयसिंहदेवेन श्रीपे क्रीडोद्यानं गतेन मार्गमिलितश्रीरामचन्द्र-

सुलः पृष्ठः—कथं श्रीपे दिवसा गुरुतराः ? । रामचन्द्रः प्राह—

देव ! श्रीगिरिदुर्गमल ! भवतो दिग्जैत्रयात्रोत्सवे

धावद्वीरतुरङ्गनिष्ठुरखुरक्षुण्णक्षमामण्डलात् (ली) ।

वातोद्धतरजोमिलत्सुरसरित्सञ्जातपङ्कस्थली—

दूर्वाचुम्बनचञ्चुरा रविहयास्तेनाति(नैव) वृद्धं दिनम् ॥

चमत्कृतेन सिद्धराजेनोक्तम्—सद्यो नगरं वर्णय पत्तनाभिधानम् ।

एतस्यास्य पुरस्य पौरवनिताचातुर्यतानिजिता

मन्ये नाथ ! सरस्वती जडतया नीरं वहन्ती स्थिता ।

कीर्तिस्तम्भमिषोच्चदण्डरुचिरामुत्सूय वाहावली—

तन्त्रीकां गुरुसिद्धभूपतिसरस्तुम्बीं निजां कच्छपीम् ॥

तुष्टेन सर्वसमक्षं ' कविकटारमल ' इति विरुदं दत्तम् ॥ ”

वि. सं. १३६१ वर्षे विरचिते प्रबन्धचिन्तामणौ मेरुतुङ्गपुरिः संक्षिप्ततया सिद्धराज-

रामचन्द्रयोः प्रश्न-प्रत्युत्तरमेव केवलममूचयत्—

“ एकदा श्रीसिद्धेन रामचन्द्रः पृष्ठः— ' श्रीपे दिवसाः कथं गुरुतराः ? ' ”

रामचन्द्रः प्राह—“ देव श्रीगिरिदुर्गमल ० ” इति ।

कविकटारमलविरुदधारिणाञ्जेन रघुविलासस्य प्रस्तावनायाम् 'अचुम्बितकाव्यतन्त्रम्' इति, कौमुदीमित्त्राणन्दस्यामुखे च 'विशीर्णकाव्यनिर्माणतन्त्रेण' इत्यादीनि विशेषणानि सूत्रधारमुखेनात्मनि नियोजयता निजं काव्यप्रेम, काव्यक्रियासु स्वस्य सर्वदाऽप्यविश्रान्तपरिश्रमशीलत्वं च प्रकाशे । किञ्च कविनाञ्जेन नाट्यदर्पणविवृतिप्रारम्भे नाट्य-प्रबन्धकवित्वविषयमधिकृत्य कविशिक्षारूपं विदुषां विचारणीया मनन-परिशीलनार्हाश्च हृद्या हृदयोद्गाराः प्रकाशिताः * ।

* अलङ्कारमूदुः पन्थाः कथाऽऽदीनां सुसञ्चरः । दुःसञ्चरस्तु नाट्यस्य रसकल्लोलसङ्कलः ॥

न गीत-वाद्य-नृत्तज्ञा लोकस्थितिविदो न ये । अभिनेतुं च कर्तुं च प्रबन्धास्ते बहिर्मुखाः ॥

स कविस्तस्य काव्येन मर्त्या अपि सुधान्धसः । रसोर्मिधूर्णता नाट्ये यस्य नृत्यति भारती ॥

नानार्थशब्दलोक्येन पराश्रयो ये रसामृतात् । विद्वांसस्ते कवीन्द्राणामहेन्ति न पुनः कथाम् ॥

श्लेषालङ्कारभाजोऽपि रसा निःस्यन्दककेशाः । दुर्भगा इव कामिन्यः प्रीणन्ति न मनो गिरः ॥

आरङ्काद् भूपतिं यावदौर्चितां न विदन्ति ये । स्तुह्यन्ति कवित्वाय खेलन्ते सुमेधसाम् ॥

प्राणाः कवित्वं विद्यानां लावण्यमिव योषिताम् । त्रैविद्यवेदिनोऽप्यस्मै ततो नित्यं कृतस्पृहाः ॥

नासिकान्ते द्वयं श्वित्रं द्वयोर्वीडां रसज्ञयोः । कुचाभावः कुरङ्गाश्याः काव्याभावो विपाक्षितः ॥

अकवित्वं परस्तावत् कलङ्कः पाठशालिनाम् । अन्यकाव्यैः कवित्वं तु कलङ्कस्यापि चूल्का ॥

कवित्वबन्धाः क्लिश्यन्ते सुखाकर्तुं जगन्ति ये । नेत्रे निमील्य विद्वांसस्तेऽधिरोहन्ति पर्वतम् ॥

—नाट्यदर्पणविवृतिप्रारम्भे (श्लो० ३-१२)

कविरामचन्द्रस्य काव्यप्रबन्धादिगुणदोष—

परीक्षणविक्षणता ।

एकदिनप्रणीतमहाप्रबन्धेन सिद्धराजप्रतिपन्नबन्धुना हेमचन्द्रसूरीयाद्विसन्धानमहाकाव्य-संशोधकेन श्रीपालकविराजेन सिद्धराजनृपकारितसहस्रलिङ्गसरोवरस्य रचितायां प्रशस्तावन्य-विदुषामगोचरं दूषणद्वयं दर्शितमासीदनेन विपाश्चित्यवगम्यते प्रबन्धचिन्तामणितः—

“ अथ श्रीपालकविना सहस्रलिङ्गसरोवरस्य रचितायां प्रशस्तिपट्टिकायामुत्कीर्णायाम् ।

तत्स्यकाव्यमिदम्—

न मानसे माद्यति मानसं मे पम्पा न सम्पादयति प्रमोदम् ।

अच्छोदकाच्छोदकमत्र सारं विराजते कीर्तितसिद्धभर्तुः ॥ १ ॥

तत्प्रशस्तिशोधनाय सर्वदर्शनेष्वाहूयमानेषु श्रीहेमचन्द्राचार्यैः सर्वविद्वज्जानानुमते प्रशस्ति-काव्ये भवता वैदग्ध्यं किमपि न प्रकाशयामित्युक्त्वा पण्डितरामचन्द्रोऽनुशिष्य तत्र प्रहितः ।

१ एकाहनिष्पन्नमहाप्रबन्धः श्रीसिद्धराजप्रतिपन्नबन्धुः ।

श्रीपालनामा कविचक्रवर्ती सुधीरिमें शोधितवान् प्रबन्धम् ॥

—हेमचन्द्रसूरीयाद्विसन्धानमहाकाव्यप्रान्ते ।

प्राग्वाटान्वयसागरेन्दुरसमप्रज्ञः कृतज्ञः क्षमी

वाग्मी सूक्ष्मसुधानिधानमजनि श्रीपालनामा पुमान् ।

यं लोकोत्तरकाव्यरञ्जितमतिः साहित्यविद्यारतिः

श्रीसिद्धाधिपतिः कवीन्द्र इति च ध्रातेति च व्याहरत् ॥

—सोमप्रभाचार्यायसुमतिनाथचरितप्रान्ते, कुमारपालप्रतिबोधप्रान्तेऽपि ।

सोमप्रभाचार्येण सुमतिनाथचरित-कुमारपालप्रतिबोधयो रचनेतच्छ्रीपालकविसूनोः कुमारपालभूपालप्रीति-पात्रस्य सिद्धपालकवेवैसतावकारीति प्रतिपाद्यते तेनैव सूरिणा निजकृतप्रान्ते—

सुनुस्तस्य कुमारपालनृपतिप्रीतेः पदं धीमता—

सुत्तंसः कविचक्रमस्तकमणिः श्रीसिद्धपालोऽभवत् ।

यं व्यालोक्य परोपकार-करुणा-सौजन्य-सत्य-क्षमा-

दाक्षिण्यैः कलितं कलौ कृतयुगारम्भो जनैर्मन्यते ॥

तस्य पौषप्रशालायां पुरेऽणहिलपाटके ।

निष्प्रत्युहमिदं प्रोक्तं परार्थान्तं..... ॥—सुमतिनाथचरितप्रान्ते ।

“ पुत्रस्तस्य कुमारपालनृपतिप्रीतेः पदं धीमता—

सुत्तंसः कविचक्रमस्तकमणिः श्रीसिद्धपालोऽभवत् ।

कलुषं तद्वसताविदं किमपि यन्नायुक्तमुक्तं मया

तद् युष्माभिरिहोच्यतामिति बुधा वः प्राञ्जलिः प्रार्थये ॥ ”

—कुमारपालप्रतिबोधप्रान्ते

ततः सर्वविद्वद्भिः शोध्यमानायां प्रशस्तौ नृपोपरोधात् श्रीपालकवेर्दक्ष्य-दाक्षिण्याच्च सर्वेषु काव्येषु मन्यमानेषु ।

‘ कोशेनापि युतं दलैरुपचितं नोच्छेत्तुमेतत् क्षमं
स्वस्यापि स्फुटकण्टकव्यतिकरं पुंस्त्वं च धत्ते नहि ।
एकोऽप्येष करोति कोशरहितो निष्कण्टकं भूतलं
मत्तैवैवं कमला विहाय कमलं यस्यासिमाशिश्चियत् ॥ ’

विशेषेणास्मिन् काव्ये प्रशस्यमाने श्रीसिद्धराजेन पृष्ठः श्रीरामचन्द्रश्चिन्त्यमेतदित्यवा-
दीत् । अथ तैरेव सर्वैरनुयुक्तः । एतस्मिन् काव्ये सैन्यवाचको दलशब्दः कमलशब्दस्य नित्य-
कलीवत्वमिति दूषणद्वयं चिन्त्यम् । ततः सर्वानपि पण्डितानुपरोध्य दलशब्दो राजसैन्यार्थे प्रमा-
णीकारितः । कमलशब्दस्य तु लिङ्गानुशासनसिद्धं नित्यकलीवत्वं केन निर्णीयत इति पुंस्त्वं च
धत्ते न वेत्यक्षरभेदः कारितः । ”

कविरामचन्द्रस्य समस्यापूर्तिशक्तिः ।

वाराणसीवासिकविर्विश्वेश्वरो रामचन्द्रसूरैः समस्यापूर्तिशक्तिं पर्यैक्षत पर्यतुष्यच्चोति प्रतीयते
प्रबन्धचिन्तामणि—कुमारपालचरितादिप्रेक्षणात् । वि. सं. १३६१ वर्षे मेरुतुङ्गसूरिणा रचिते
प्रबन्धचिन्तामणौ (स० ४, पृ. २२६-२२७) उपलभ्यतेऽयमुल्लेखः—

“ कस्मिन्नप्यवसरे विश्वेश्वरनामा कविर्वाराणस्याः श्रीपत्तनमुपागतः श्रीहेमसूरीणां
संसदि प्राप्तः । तत्र कुमारपालनृपतौ विद्यमाने सः

‘ पातु वो हेमगोपालः कम्बलं दण्डमुद्रहन् । ’

इति भणित्वा विलम्बमानो नृपेण सक्रोधं निरैक्ष्यत ।

‘ षड्दर्शनपशुग्रामं चारयन् जैनगोचरे ॥ ’

इत्युत्तरार्धपरितोषितसमाजलोकः श्रीरामचन्द्रादीनां [समस्यां] समर्पयामास । ”

वि. सं. १९ [२९९] वर्षे विनिर्मिते कुमारपालचरितमहाकाव्ये चारित्रमुन्दरगाणिरिमं साम-
स्याप्रसङ्गमधिकृत्येत्यमुल्लिखति स्म—

“ पञ्च लक्षाणि द्रम्माणां दश चोच्चैस्तुरङ्गमान् ।

विश्वेश्वराय कवये तुष्टः श्रीकुमारो ददौ ॥

सार्धं नृपतिना सोऽथ विश्वेश्वरकविर्ययौ ।

श्रीहेमसूरिशालायां विद्वद्गोष्ठीरसेरितः ॥

आलोक्य संसदं सूरैर्भूरिसूरिजनावृताम् ।

स ब्रह्मपरिषत्तुल्यामेनां मेने कवीश्वरः ॥

सूरिशिष्यपरीक्षायै द्वे समस्ये समार्पयत् ।

‘ व्यापिद्धेति ’ प्रसिद्धाऽऽद्या ‘ शृङ्गाप्रेणेति ’ चापरा ॥

तामाद्यां निरवद्यपद्यरचनाह्वयः *कपर्दी महा—

मात्यः पूर्वमेपूरयद् गुस्तरप्रज्ञाप्रकर्षोद्भुरः ।

कुर्वैस्तन्मनसीति विस्मयभरं श्रीसूरिशिष्यः क्षणाद्

अन्यां मान्यतमोऽनिशं मतिमतां श्रीरामचन्द्रोऽभ्यधात् ॥

‘ नैतस्याः प्रसृतिद्वयेन सरले ! शक्ये पिधातुं दृशौ

सर्वत्रापि च लक्ष्यते मुखशशिज्योत्सनावितानैरियम् ।

इत्थं मध्यगता सखीभिरभितो दृग्मीलनात् केलिषु

व्यापिद्धा नयने मुखं च रुदती स्वे गर्हते कन्यका ॥ ’

‘ त्वं नो गोत्रगुस्तवेन्दुरधिपस्तस्यामृतं तत्करे

तेन व्याधशरानुं मम प्रियामेनां समुज्जीवय ।

इत्युक्ते मृगलाञ्छनस्य हरिणे कारुण्यमाजल्पतः

शृङ्गाप्रेण मृगस्य पश्य पतितं नेत्राम्बु भूमण्डले ॥ ’

स जहर्ष निजार्थेन ते निपयानु पुरिते ।

अहो ! जानाति विश्वेऽस्मिन् कविरिव कवेः श्रमम् ॥ ”

कविरामचन्द्रस्य त्रैविद्याविज्ञत्वम् ।

प्रचुरप्रबन्धप्रबन्धकेनानेन विपश्चिता रघुविलासस्य प्रस्तावनाप्रसङ्गे—

“ पञ्चप्रबन्धमिषपञ्चमुखानकेन विद्वन्मनःसदसि नृत्यति यस्य कीर्तिः ।

विद्यात्रयीचणामचुम्बितकाव्यतन्द्रं कस्तं न वेद सुकृती किल रामचन्द्रम् ? ॥

इति चन्द्रवक्रत्रात् प्रोचचारितेऽस्मिन् श्लोके स्वस्य विद्यात्रयीवित्तत्वं स्पष्टं निवेदितमेव ।

नाट्यदर्पणविवृतिप्रारम्भे—

“ प्राणाः कवित्वं विद्यानां लावण्यमिव योषिताम् ।

त्रैविद्यवेदिनोऽप्यस्मै ततो नित्यं कृतस्पृहाः ॥ ”

इत्यत्र ‘ त्रैविद्यवेदिनः ’ इति विशेषणं भावगार्भितं व्यज्यते । त्रैविद्यवेदिनोऽस्मा—
दृशोऽपीत्येवं ध्वन्यते ।

* मेरुतुङ्गसूरिः प्रबन्धचिन्तामणावस्य विनोदप्रबन्धमित्थं निर्दिशति स्म—

“ कदाचित् प्रत्युषे श्रीकपर्दिमन्त्री प्रणामानन्तरं हस्ते किमेतदिति पृष्ठः स प्राकृतभाषया ‘ हरडइ ’ इति
विज्ञापयामास । प्रभुभिस्सक्तं ‘ किमयापि ? ’ आहृतप्रतिभतया तद्वचनच्छलमाकलय्य कपर्दिनोक्तम् इदानीं न ।
कृतः ? । अन्योऽप्याद्योऽभूत्, मात्राधिकश्च । हर्षाश्रुपरिपूणेदशः प्रभवः श्रीरामचन्द्रप्रभृतिपण्डितानां पुरस्तात्
तच्चातुरीं प्रशंसुः । तैरज्ञातत्त्वेः किमिति पृष्ठे ‘ हरडइ ’ शब्दच्छलेन हकारो रडइ । किमद्यापीत्यभिहितमा-
त्रेण वचस्तत्त्वविदा नेदानीमुक्तम् । यतः पुरा मानुकाशास्त्रे हकारः प्रान्ते पठ्यते; अत एव हरडइ । साम्प्रतं
त्वस्मन्नाम्नि प्रथमतया मात्राधिकश्च । ” इति हरडइप्रबन्धः ॥

नाट्यदर्पणविवरणप्रान्ते तु—

“ शब्दलक्ष्म—प्रमालक्ष्म—काव्यलक्ष्मकृतश्रमः ।
वाग्बिलासस्त्रिमार्गो नौ प्रवाह इव जाह्नवः ॥ ”

उपन्यस्तेऽस्मिन् श्लोके प्रकटं समसूचि गुणचन्द्रेण साकं स्वस्य शब्द—प्रमाण—काव्यरूप-
विद्यात्रयीव्यासाङ्गित्वम् । तत्र च सिद्धहेमशब्दानुशासनन्यासरचनयाऽस्य शब्दविद्यापारिश्रमः,
स्वोपज्ञद्रव्यालङ्कारवृत्तिविरचनेन प्रमाणविद्याप्रयत्नः, नाट्यदर्पण—प्रबन्ध—स्तोत्रादिप्रणयनेन च
काव्यसाहित्यविद्याप्रयासः प्रेक्षणक्षणीक्रियते ।

कवि—प्रशंसा ।

चमत्कृतिप्रियस्य प्रबन्धाब्धिव्रबन्धकस्यास्य रामसाम्येन स्तुतिं विदधाति स्म काव्यप्रका-
शसङ्केत—(रचना सं. १२१(४) ६)—पार्श्वनाथचरित(रचना सं. १२७६)—शान्ति-
नाथचरितादिरचयिता माणिक्यचन्द्रमूरिरपि निजे शान्तिनाथमहाकाव्य—

“ स रामः कविरूहामः प्रबन्धाब्धिं प्रबध्य यः ।

प्रियां चमत्कृतिं प्रत्याहरति प्रीणयति क्षमात् ॥ ” —पत्तनभा० सूची

किञ्च प्रबन्धशतविधात्राऽनेन विपश्चिता न्याय्यो निजविद्वत्तापारिचयो व्यथायि सूत्रधाराद्विद्वार।
तत्तत्प्रबन्धेष्वपि । समुचितं स्वल्पमत्र तदुद्धरणम्—

‘ कविः काव्ये रामः सरसवचसामेकवसतिः ’ —नलविलासे श्लो० २

प्रबन्धानाधातुं नवभाणितिवैदग्ध्यमधुरान्

कवीन्द्रा निस्तन्द्राः कति नहि मुरारिप्रभृतयः ? ।

ऋते रामान्नान्यः किमुत परकोटौ षटयितुं

रसान् नाट्यप्राणान् पटुरिति वितर्को मनसि नः ॥

—नलविलासे श्लो० ३, कौमुदीमित्राणन्दे श्लो० ४

व्युत्पत्तिर्मुखमेव नाटकगुणन्यासे तु किं वर्ण्यते ?

सौरभ्यप्रसवा नवा भणितिरप्यस्त्येव काचित् क्वचित् ।

यं प्राणान् दशरूपकस्य स करोत्सेषं समाचक्षते

साहित्योपनिषद्विदः स तु रसो रामस्य वाचां परः ॥

—सत्यहरिश्चन्द्रे श्लो० ३

प्रबन्धा इक्षुवत् प्रायो हीयमानरसाः क्रमात् ।

कृतिस्तु रामचन्द्रस्य सर्वा स्वादुः पुरः पुरः ॥

—नलविलासे, सत्यहरिश्चन्द्रे, कौमुदीमित्राणन्देऽपि श्लो० ४

सूक्तयो रामचन्द्रस्य वसन्तः कल्गीतयः ।

स्वातन्त्र्यमिष्टयोगश्च पञ्चैते हर्षवृ(सू)ष्टयः ॥”

—सत्यहरिश्चन्द्रे श्लो० ५, निर्भयंभीमन्यायोगेऽपि श्लो० २

पञ्चप्रबन्धमिपपञ्चमुखानकेन विद्वन्मनःसदासि नृत्यति यस्य कीर्तिः ।

विद्यात्रयीचणमचुम्बितकाव्यतन्द्रं कस्तं न वेद सुकृती किल रामचन्द्रम् ? ॥

—रघुविलासे

कविरामचन्द्रस्य प्रबन्धशतकर्तृत्वम् ।

प्रस्तुतकविना कौमुदी—मित्राणन्दस्यामुखे ‘ प्रबन्धशतविधाननिष्णातबुद्धिना ’ इत्यादि,
तथा निर्भयभीमन्यायोगस्य प्रस्तावनायां ‘ प्रबन्धशतकर्तृमहाकवे रामचन्द्रस्य ’ इति विशेषण-
मात्मनि प्रयोजयता स्वस्य प्रबन्धशतकर्तृत्वं प्रकटं पर्यचायि । किन्तु करालकालविलसितेन साम्प्रतं
निम्नसूचितानेव प्रबन्धान् तन्मध्यात् कथञ्चिदभिजानीमोऽन्येषां नामान्यपि सम्यग् न जानीमहे ।

गुणचन्द्रद्वितीयेनानेन महाकविना विहितायां स्वोपज्ञनाट्यदर्पणविवृतौ द्वादशरूपकस्वरूप-
निरूपणाय प्रदर्शितेषु निजान्यनाटकप्रकरणादिप्रबन्धानामुदाहरणेषु निम्नदर्शितानामेकादशकृतीनां
स्वोपज्ञता समदर्श्यस्मदुपज्ञादिशब्दव्यवहरणेन । ताश्चैताः—

- (१) नलविलासनाटकम् (एतदेव)
- (२) सत्यहरिश्चन्द्रनाटकम् (निर्णयसागरमुद्रणालयतः प्रसिद्धम्)
- (३) कौमुदी—मित्राणन्दप्रकरणम् (भावनगरस्थयाऽऽत्मानन्दसभया प्रकाशितम्)
- (४) मल्लिका-मकरन्दप्रकरणम् * (५) रोहिणी-शुभाङ्क-प्रकरणम्*
- (६) यादवाभ्युदयम् * (७) राघवाभ्युदयम् *
- (८) रघुविलासम् * (९) वनमालानाटिका *
- (१०) निर्भयभीमन्यायोगः (यशोविजयजैनग्रन्थमालया प्रसिद्धिं नीतः)
- (११) सुधाकलशः *

एतदतिरिक्ता इमा अपि ज्ञाताः सन्ति—

- (१२) द्रव्यालङ्कारः (स्ववृत्तिकः) * } गुणचन्द्रेण सह
- (१३) नाट्यदर्पणम् (सविवरणम्) *
- (१४) यदुविलासम् * (रघुविलासे कविना सूचितम्)
- (१५) कुमारविहारशतकम् (भा. आ. सभातः प्रसिद्धम्)
- (१६) युगादिदेवद्वारिंशिकां *
- (१७) व्यतिरेकद्वारिंशिकां * (१८) प्रसादद्वारिंशिकां *
- (१९) आदिदेवस्तवैः * (२०) मुनिमुत्रतदेवस्तवैः *
- (२१) नेमिस्तवैः * (२२—३७) षोडशिकाः साधारणजिनस्तवैः *
- (३८) जिनस्तोत्राणि * (३९) हैमवृहद्वृत्तिन्यासः *

ग्रन्थरत्नगवेषिणो गवेषयिष्यन्ति कविरत्नस्यास्यान्यामप्यज्ञातां कृतिसंहतिम् ।

* एताच्चिह्नाङ्किता ग्रन्था यावज्जातं मुद्रणाद्विद्वाराऽऽप्रसिद्धाः ।

१ ‘ सुधाकलशाख्यसुभाषितकाशेः पं. रामचन्द्रकृतः पत्र..... ’—बृहद्विपनिकायाम्

२ वटपट्टीय ‘ झव्हेरी अंबालाल नानाभाई ’ श्रेष्ठिग्रहसङ्ग्रहे प्रतिः ।

३ ‘ रामचन्द्रकृतन्यासः ५३००० न । ’—बु.

नलविलासस्य रचनासमयः ।

अवगाढागाधसाहित्याम्भोधेर्नाट्यलक्षणनिर्माणविचक्षणस्य प्रबन्धशतकर्तुर्महाकवे रामचन्द्रस्यास्यां रचनायां किमिव वक्तव्यमस्मादृशैः स्वल्पप्रज्ञैः ? किञ्चात्र तत्कृतौ पौर्वापर्यं परामृश्य प्रस्तुतनाटकस्य प्रणयनसमयो विचार्यते । नलविलासान्तर्गतानि कानिचित् पद्यानि पात्रनामानि च कवेरन्यकृतावपि दृष्टिगोचरीक्रियन्ते । तथाहि—

अकृताखण्डधर्माणाम्—	नलविलासे	(अ. १, श्लो० १०)	कौमुदी—मित्राणन्दे	(अ. १, श्लो० ६, ७)
अपकृत्योपकार्येषु	”	(अ. ७, श्लो० ३)	सत्यहरिश्चन्द्रे	(अ. ३, श्लो० १५)
अस्तमयति	”	(अ. ५, श्लो० ८)	कौमुदीमित्राणन्दे	(अ. १, श्लो० ८)
अ(य)स्यां	”	(अ. ४, श्लो० ७)	”	(अ. १०, श्लो० १२)
एते निर्झरिष्वाकृतैः	”	(अ. ५, श्लो० ९)	निर्भयभीमव्यायोगे	(श्लो० ९)
चलकमलविलासा—	”	(अ. २, श्लो० ५)	कौमुदी—मित्राणन्दे	(अ. ८, श्लो० ८)
परिमलभृतो वाताः	”	(अ. ३, श्लो० २)	”	(अ. १०, श्लो० ३)
प्रबन्धानाधातुम्	”	(अ. १, श्लो० ३)	”	(अ. १, श्लो० ३)
मा विधीद	”	(अ. ५, श्लो० ५)	”	(अ. ४, श्लो० १७)
सर्वथा कैतवं निन्द्यम्	”	(अ. २, श्लो० ११)	”	(अ. १०, श्लो० ४)
स्फुरन्त्युपायाः	”	(अ. ५, श्लो० ३)	”	(अ. २, श्लो० ९)
स्वमेकः पर—	”	(अ. ७, श्लो० ७)	सत्यहरिश्चन्द्रे	(अ. ५, श्लो० ११)

तथा च घोरघोणनाम नलविलासे कौमुदीमित्राणन्देऽपि प्रयुक्तम्, एवं लम्कतनीनाम नलविलासे सत्यहरिश्चन्द्र—कौमुदीमित्राणन्दयोरपि व्यवहृतम् ।

न चैतावता प्रबन्धानां पौर्वापर्यं वक्तुं मुशकम् । तथाप्येतेषु नलविलासस्य किञ्चित् प्राचीनत्वं प्रतीयते । नाट्यदर्पणे नलविलासस्योदाहरणानि दृश्यन्ते यानि पूर्वं प्रादुश्यन्त । कौमुदीमित्राणन्द—निर्भयभीमव्यायोगयो रचनासमये कविना प्रबन्धशतं प्रणीतं भवेद् वा प्रणीयमानं सम्भवेद् यत्तस्तत्र ‘ प्रबन्धशतविधाननिष्णातबुद्धिना ’ ‘ प्रबन्धशतकर्तुः ’ इति विशेषणं तत् प्रकाशितम् । नलविलासादौ च तादृग्विशेषणं न दृश्यते । नाट्यदर्पणविवृतौ कौमुदी-मित्राणन्दस्योदाहरणानि विद्यन्ते । कौमुदीमित्राणन्दस्य प्रस्तावनायां चोपन्यस्तेन ‘ नाट्यलक्षणनिर्माणपातावगाढसाहित्याम्भोधेना ’ विशेषणेन कौमुदीमित्राणन्दप्रणयनसमये नाट्यदर्पणविवरणरचनायाः सज्जता सम्भाव्यते । रघुवि-

लासस्य प्रस्तावनायां ‘ पञ्चप्रबन्धमिषपञ्चमुखानकेन ’ श्लोकानन्तरं द्रव्यालङ्कार—राघवाभ्युदय—यादवाभ्युदयाभिधानन्तरं नलविलासस्य नामोपात्तम् । नलविलासस्यामुखे च—

“ सङ्ख्यायामिव काकुत्स्थ—यादवेन्द्रप्रबन्धयोः ।

वर्धमानैर्गुणैरङ्गाः प्रथमानतिशेरेते ॥ ”

इत्यभिधानात् नलविलासरचनायाः पूर्वं काकुत्स्थ—यादवेन्द्रप्रबन्धयोः (राघवाभ्युदय—यादवाभ्युदययोः) रचनाऽभिहिता भवति । किञ्च प्रबन्धशते नाट्यदर्पणदर्शितानां द्वादशानामपि रूपकाणां प्रत्येकमष्टौ पञ्च वा न्यूनाधिकाः कृतयो निर्मिताः सम्भवेयुः । तन्मध्ये यदि क्रमेण रूपकनिर्माणं कृतं स्यात्, तदाऽऽदिरूपकस्य नाटकस्य प्रथमं निर्माणं सम्भवेत् । अद्यावधि सूरिवर्यस्यास्यादिरूपकोदाहरणरूपं कृतिद्वयं ज्ञातम्, एकं सत्यहरिश्चन्द्रम्, द्वितीयं नलविलासमेतम् । तत्रापि नलविलासस्य प्राग् रचनाऽनुमीयते पूर्वोक्तेषु मुख्येषु पञ्चसु प्रबन्धेष्वस्य संस्मरणात् ।

रघुविलासस्य प्रस्तावनायामभिहिते प्रबन्धपञ्चके कविना यस्याभिधानं प्रागुपात्तम्, तस्य द्रव्यालङ्कारस्यादर्शपुस्तकमेकं ताडपत्रीयं वि. सं. १२०२ वर्षे लिखितमुपलभ्यते जेसलमेरजैनभाण्डागारे (जेसलमेरभां. सूची पृ. ११) ।

वि. सं. ११४५ वर्षे जन्मभाजः, वि. सं. ११५० वर्षे संयतस्य, वि. सं. ११६६ वर्षे सूरिपद-प्रतिष्ठितस्य, वि. सं. १२२९ वर्षे दिवंगतस्य सुप्रसिद्धस्य श्रीमतो हेमचन्द्राचार्यस्य पट्टधुरन्धरस्त-त्समकालीनश्चायं महाकविरामचन्द्रो गुर्जरेश्वरसिद्धराज—कुमारपालयोः सत्तायां विद्यमान आसीद्, ययोः सत्तासमयो वि. सं. ११४९—९९—१२३० वर्षेषु विदितः । इत्यादिविचारणया नलविलासस्य विरचनं विक्रमीयद्वादशशताब्द्याः प्रान्तभागेऽथवा त्रयोदशशताब्द्याः प्रारम्भे प्रकल्प्यमानं नानुचितं प्रतिभाति । किञ्च वि. सं. १२४१ वर्षे विरचिते कुमारपालप्रतिबोधे वि. सं. १२९५ वर्षे विनिर्मिते गणधरसार्धशतकबृहद्भूतौ च नलविलासस्यावतरणमपि दृश्यते यत् पूर्वमत्र प्रदर्शितम् ।

कविरामचन्द्रस्य नेत्रनाशः ।

वि. सं. १३३४ वर्षे विरचिते प्रभावकरिते प्रभावचन्द्रसूरिः सिद्धराज-रामचन्द्रयोः
परिचयसूचनानन्तरं रामचन्द्रस्य दक्षिणदृष्टिविनाशविषयमित्थमुदल्लिखत्—

“ इत्युक्त्वा विरते राज्ञि रामस्यादुष्यदेशकम् (?) ।

नेत्रदृष्टिर्हि दुर्मृष्या सुकृतातिशयस्पृशाम् ॥

उपाश्रयाश्रितस्यास्य महापीडापुरःसरम् ।

व्यनशद् दक्षिणं चक्षुर्न रत्नमनुपद्रवम् ॥

कर्मप्रामाण्यमालोच्य ते शीतीभूतचेतसः ।

स्थितास्तत्र चतुर्मासीमासीनास्तपसि स्थिरे ॥ ”

वि. सं. १३६१ वर्षे मेरुतुङ्गसूरिणा रचिते प्रबन्धचिन्तामणवेत्तद्विषयेऽयमुल्लेख उपलभ्यते—

“ तदा श्रीसिद्धराजस्य सञ्जातदृष्टिदोषेण पं. रामचन्द्रस्य वसतौ प्रविशत एवं लोचन-
मेकं स्फुटितम् । ”

कविरामचन्द्रविहितेषु नैकेषु जैनस्तोत्रेषु दृष्टिदानप्रार्थनया तत् किञ्चिद् ध्वनितं
व्यज्यते । तथाहि नेमिस्तवप्रान्ते—

“ नेमे ! निषेहि निशितासिलताभिराम चन्द्रावदातमहसं मयि देव ! दृष्टिम् ।
सद्यस्तमांसि विततान्यपि यान्तु नाशमुज्जृम्भतां सपदि शाश्वतिकः प्रकाशः ॥ ”

पोडशपोडशिकाप्रान्ते—

स्वामिन्नन्तफलकल्पतरोऽतिराम चन्द्रावदातचरिताञ्चितविश्वचक्र ! ।

शक्रस्तुतांहरिसरीरुह ! दुःस्पर्थायै देव ! प्रसीद करुणां कुरु देहि दृष्टिम् ॥

व्यतिरेकद्वित्रिशिकाप्रान्ते तु—

जगति पूर्वविधेर्विनियोगजं विधिनतान्ध्य—गलत्तनुताऽऽदिकम् ।

सकलमेव विलुम्पति यः क्षणादभिनवः शिवमृष्टकरः सताम् ॥

इत्थङ्कारमकारणैकमुहृदं विश्वस्य पार्श्वे जिनं

तं स्तोतुस्त्रिजगद्विलक्षणगुणग्रामाभिरामाकृतिम् ।

यः कश्चिद् विकचिबभूव बत मे भाग्यातिरेकस्तत—

स्तल्लोकव्यतिरिक्तमुक्तियुवतिप्रेमप्रमोदोत्सवः ॥

इत्याद्युच्चारणेन स्पष्टं ध्वनितम् ।

कविरामचन्द्रकृतं कुमारपालनृपस्य शोकशमनादि ।

वि. सं. १२२९ वर्षे रामचन्द्रगुरोर्हेमचन्द्राचार्यस्य स्वर्गमनमजनीति नैकग्रन्थेषु पठ्यते ।
तदनन्तरं तत्प्रतिबोधितपरमार्हतस्य तदनन्यभक्तस्य चौलुक्यकुमारपालभूपालस्य शोकशान्ती
रामचन्द्रादिभिरकृतेति निम्नदर्शितात् वि. सं. १४२२ वर्षे निष्पन्नात् कृष्णार्पिगच्छ्रीयजयसिंहसू-
रिरचितं कुमारपालचरितान्तर्गतोलेखाद् विज्ञायते—

“ हेमाचार्यवियोगेन शून्यात्मेव समन्ततः ।

विदाञ्चकार चौलुक्यो न किञ्चित् कृत्यमात्मनः ॥

ततः स रामचन्द्राद्यैर्बुधैः सम्बोध्य नित्यशः ।

दिनैः कतिपर्यैश्चक्रे स्तोत्रशोकः कथञ्चन ॥ ”

वि. सं. १२३० वर्षे हेमाचार्यस्वर्गमनानन्तरं षट्सु मासेषु व्यतीतेषु निजभ्रातृव्याजय-
पालार्पितविषसङ्गमे कुमारपालभूपालः पर्यन्ताराधनां रामचन्द्रसूरिमाकार्याकार्पीदित्यपि तत एव
कुमारपालचरिताद्—

“ अथ राजर्षिराकार्यं रामचन्द्रं मुनीश्वरम् ।

पर्यन्ताराधनां कर्तुं विधिर्नैवं प्रचक्रमे ॥ ” इत्यादिनाऽवसीयते ।

कविरामचन्द्रस्य मृत्युः ।

कलिकालसर्वज्ञश्रीहेमचन्द्राचार्यपट्टपुरन्धरस्य गूर्जरेश्वरश्रीसिद्धराज-कुमारपालपृथ्वीपाला-
दिसम्मानितस्य प्रबन्धशतकर्तुञ्चैविद्यवेदिनः कविकटारमह्लोपपदधारिणः स्वतन्त्रमहाकवीरदशास्य
विद्वद्रत्नस्य श्रीमतो रामचन्द्रसूरैर्मरणं श्रुतमप्यतिकम्पजनकममानुषोचितनित्याऽजयपालकुनृपकद-
र्थनयाऽजनीति निम्नावतारितचरितग्रन्थोलेखादवगम्यते ।

मेरुतुङ्गसूरिः प्रबन्धचिन्तामण्यन्तर्गतारामचन्द्रप्रबन्धे ईदृग् ज्ञापयति स्म—

“ अथ श्रीप्रबन्धशतकर्ता रामचन्द्रस्तु तेन भूपापसदेन तप्ततान्नपट्टिकायां निवेशयमानः

‘ मैहिनीदह सचराचरह जिण सिरि दिण्हा पाय ।

तसु अत्थमणु दिणेशरह होउत होइ चिराय ॥ ’

इत्युदीर्य दशनाग्रेण रसनां छिन्दन् विपन्न एव व्यापादयाञ्चक्रे । ”

कविरत्नरामचन्द्रर्षिहत्याऽऽद्यधर्मविधायकस्याजयपालस्य मरणविषयमेवमुल्लिखति स्म स
एव प्रबन्धचिन्तामणिकारः—

१ “ श्रीविक्रमनृपाद् द्वि-द्वि-मन्वन्देऽयमजायत । ग्रन्थः सप्तत्रिंशती पद् सहस्राण्यनुष्टुभाम् ॥ ”

२ महीपीठस्य सचराचरस्य येन शिरसि दंताः पादाः ।

तस्यास्तमनं दिनेश्वरस्य भवितव्यं भवति चिराय ॥

“ त्रिभिर्वर्षैस्त्रिभिर्मासैस्त्रिभिः पक्षैस्त्रिभिर्दिनः ।

अत्युग्रपुण्य—पापानामिहैव फलमश्नुते ॥ ”

इति प्रमाणोक्तप्रामाण्यात् स कुपतिर्वयजलदेवनाम्ना प्रतीहारेण क्षुरिकया हतो धर्मस्थानपातकी कृमिभिर्भक्ष्यमाणः प्रत्यहं नरकमनुभूय परोक्षतां प्रपेदे । सं. १२२० पूर्ववर्षादिजयदेवेन वर्ष ३ राज्यं कृतम् ॥ ”

वि. सं. १४०५ वर्षे विरचिते प्रबन्धकोषे राजशेखरसूरिरेवं निर्दिशति स्म—“ एवं व्रजति काले राजा कुमारपालदेवः श्रीहेमश्च वृद्धौ जातौ । श्रीहेमसूरिगच्छे विरोधः । रामचन्द्र—गुणचन्द्रादिवृन्दमेकतः, एकतो बालचन्द्रः । तस्य च बालचन्द्रस्य राजभ्रातृव्येनाजयपालेन सह मैत्री । एकदा प्रस्तावे राज्ञो गुरुणामाभडस्य च रात्रौ मन्त्रारम्भः । राजा पृच्छति—भगवन् ! अहमपुत्रः कं स्वपदे रोपयामि ? गुरवो ब्रुवन्ति—प्रतापमहलं दौहित्रं राजानं कुरु धर्मस्थैर्याय, अजयपालात् तु त्वत्स्थापितधर्मक्षयो भावी । अत्रान्तरे आभडः प्राह—भगवन् ! यादृशस्तादृश आत्मीयो भव्यः । पुनः श्रीहेमः—अजयपालं राजं मा कृथाः सर्वथैव । एवं मन्त्रं कृत्वोत्थितास्त्रयः । स मन्त्रो बालचन्द्रेण श्रुतः, अजयपालाय च कथितः; अतो हेमगच्छीयरामचन्द्रादिषु द्वेषः, आभडे तु प्रीतिः । हेमसूरेः स्वर्गमनं जातम्, ततो दिनद्वान्त्रिंशता राजा कुमारपालोऽजयपालदत्तविषेण परलोकमगमत् । अजयपालो राज्ये निषण्णः । श्रीहेमद्वेषाद् रामचन्द्रादिशिष्याणां तसल्लोहविष्टरासनयातनया मारणं कृतम् । राजविहाराणां बहूनां पातनम् । लघुक्षुलकानाह्वय्य प्रातः प्रातर्भृग्यां कर्तुमभ्यासयति, पूर्वमेते चैत्यपरिपाटीमकारित्युपहासात् । बालचन्द्रोऽपि स्वगोत्रहत्याकारापक इति ब्रुवद्भिर्ब्राह्मणैर्मनस उच्चारितः, अजितो मालवान् गत्वा मृतः । पापं पच्यते हि सद्यः । ”

वि. सं. १४९२ वर्षे विरचिते कुमारपालप्रबन्धे जिनमण्डनगणिरपि रामचन्द्रादिजयपालस्य द्वेषहेतुमित्थं सूचयति स्म—

“ अथैवं काले कवलितानेकपुरुषरत्ने श्रीकुमारपालभूपालः श्रीहेमसूरिश्च कृतकृत्यौ महसा तपसा वयसा च वृद्धौ जातौ । परं हेमसूरिगच्छे विरोधः । रामचन्द्र—गुणचन्द्रवृन्दमेकतः, एकतो बालचन्द्रः; तस्य च राजभ्रातृव्याजयपालेन सह मैत्री ।

१ शर—गगन—मनुमिताब्दे ज्येष्ठाम्नालीयधवलसप्तम्याम् । निष्पन्नमिदं शास्त्रं श्रोत्र-येत्रोः सुखं तन्यात् ॥

२ प्रबन्धो योजितः श्रीमत्कुमारनुपतेरयम् । गद्य-पद्यैर्नैः कैश्चित् कैश्चित् प्राक्तननिर्मितैः ॥

श्रीसोमसुन्दरगुरोः शिष्येण यथाश्रुतानुसारेण । श्रीजिनमण्डनगणिना द्वयङ्क—मनुप्रमितवत्सरे रचितः ॥

अथ वार्धक्यमालोक्य चोलुक्यगृध्रिवापतिः ।

स्थित्वाऽनु रहसं (स्थित्वैकदा रहो) रात्रौ गुरुं प्रत्येवमूचिवान् ॥ १ ॥

सत्यपि त्वादृशे सर्वविद्याम्भोधौ गुरौ मम ।

फलं गार्हस्थ्यधर्मं (वृक्ष)स्य नाभाग्यैस्तनयोऽजनि ॥ २ ॥

दिने दिने जरा चैषा जनयन्ती कृशाङ्गताम् ।

ओजायते समं राज्यलक्ष्मीदानार्हचिन्तया ॥ ३ ॥

[राज्यसूत्रमतः किञ्चिदासूच्य भगवन्नहम् ।

हंसायितुमभीप्सामि समतारसवारिधौ ॥ ४ ॥]

ददाम्यजयपालाय स्वराज्यं भ्रातृसूनवे ।

उत प्रतापमल्लाय दौहित्राय निवेद्यताम् ॥ ५ ॥ *

ततो विमृश्य सूरिभिरभाणि—राजन् ! भ्रातृव्यो न योग्यो दुराशयत्वात्, सत्सङ्गरहित-स्वाधर्मनिष्ठत्वादिकारणैर्न बहुराजवर्गीय—प्रजासम्मतः, भ्रातृव्यात् तु त्वत्कारितधर्मस्थानक्षयः कियानस्ति । प्रतापमल्लः प्रजाप्रिय—न्याय—धर्मनिष्ठत्वादिगुणैर्योग्यः । यदुक्तम्—

‘ धर्मशीलः सदा न्यायी पात्रे त्यागी गुणादरः ।

प्रजानुरागसम्पन्नो राजा राज्यं करोति सः ॥ ’

एवं मन्त्रे कृते बालचन्द्रेण स्वरूपमेतदजयपालाय न्यवेदि । तस्य च तदनु रामचन्द्रादिषु श्रीचौलुक्ये च महान् द्वेषः ॥ ”

अजयपालधिपत्ये मोहराजपराजयनाटकदिनिर्माता जैनमन्त्रिर्यशःपालो राजसचिवपदे नियुक्तो विज्ञायते । एवमन्येऽपि जैना अधिकारिणो राजमान्याश्च धनाढ्याः श्रेष्ठिन आभडा-दयस्तदा सम्भवेयुः । तथाप्येतादृश्या अतीवनिन्द्यान्यायग्रवृत्तितस्तं सत्ताऽधीशं निवारयितुं निष्फलप्रयत्ना भवेयुरित्यतीव शोचनीयं विषादजनकमतिदुःखकरं दुर्दैवदुःश्रेष्ठितम्, येनेदृग्विधस्य विद्वद्रत्नस्येत्यमपरणप्रसङ्गः !!!

* इमे पद्य श्लोकाः प्रबन्धकारेण जयसिंहसूरिरचिताव कुमारपालचरिताद् (स. १०, श्लो० १०६) उद्धृता ज्ञायन्ते ।

१ सूत्रधारः—“ आर्थे ! अस्थेव श्रीमोहवंशावतंसेन श्रीअजयदेवचक्रवर्तिचरणराजोवराजहंसेन मन्त्रि-धनदेवतनुजन्मना रुक्मिणीकुक्षिलालितेन सर्वतोमुखनिस्तुपशेमुषीविलासवासभवनेन निर्व्याजराजनीतिनितम्बि-नीवदनविभ्रममणिदर्पणेन व्यापारिकमलाकुचकलशमुक्ताफलहारयष्टिना सारसारस्वतोदारसारणीसेकसुकुमारस्मेर-काव्यकन्दलप्ररोहेण परमाहतेन यशःपालकविना विनिर्मितं मोहराजपराजयो नाम नाटकम् ॥ ”

—मोहराजपराजयनाटके (गा. अं. सिरीस्त्र संस्थया प्रकाशिते पृ. ३)

उपसंहारः ।

नलविलासं तत्कर्तारं कविरत्नं रामचन्द्रं चाधिकृत्य यथामति यथाशक्ति यथाज्ञाति यथासाधनं यथोपयुक्तं न्यवेदि । नलविलाससंशोधनकर्मणि आदर्शपुस्तकत्रयमस्माभिरुपलब्धम् । सत्रैकं तावत् प्रतिकृति(प्रेसकॉपी)सदृशं १४३ पत्रं सं. १४८४ वर्षे लिखितादर्शाचूतनं लेखितं प्रायः शुद्धं कसंज्ञितम्, द्वितीयं ९२ पत्रात्मकं नूतनं कचिदशुद्धं स्वसंज्ञितम्; द्वयमध्येतदत्रत्य-संस्कृतपुस्तकालयसङ्ग्रहसत्कम् । तृतीयं १९ पत्रपरिपूर्णं प्रायः शुद्धं स्वसंज्ञकेन समं गसंज्ञितं छाणीजैनज्ञानमन्दिरसत्कं प्रवर्तकश्रीकान्तिविजयजैनमुनिराजस्य कृपया द्वितीयाङ्कमुद्रणसमये सम्प्राप्तम् ।

तथा च नाट्यदर्पणस्य सविवरणस्यादर्शपुस्तकमाग्रास्थश्रीविजयधर्म-लक्ष्मीज्ञानमन्दिरतः समधिगतम् । वसुदेवहिण्डी-गणधरसार्धशतकवृहद्वृत्त्यादर्शपुस्तके पंन्यासपदाङ्कितसम्पदविजय-मुनिराजस्य कृपयाऽत्रत्यजैनज्ञानमन्दिरान्तर्गतात् श्रीहंसविजयमुनिराजीयशास्त्रसङ्ग्रहादधिगते । रामचन्द्रसूरिरचितस्तोत्रप्रतिस्वत्रत्य ' झव्हेरी अंबालाल नानाभाई ' संज्ञकश्रेष्ठिसङ्ग्रहादधिगता । यतोऽत्र महत्त्वं सौरभं च प्रसृतमतः कृतज्ञतासंसूचकमेतेषामुपकृतं संस्मरामः ।

पूर्वोक्तपुस्तकसाहाय्येन सावधानतया संशोधिते, पाठान्तरादिभिः परिष्कृते, प्राकृत-तपाठानां संस्कृतच्छायायां संस्कृते, प्रस्तावना-पद्यसूचिप्रभृतिभिर्यथौचित्यमुत्तेजितेऽस्मिन् मतिमान्द्यतया प्रमादेन दृष्टिदोषेण वा स्थिता जाता वा स्वलनाः सुमनसः सम्मार्जयिष्यन्तीत्याश्रुस्ते—


श्रीमत्सयाजीरावमहाराजस्य शतार्धवर्षीयसौराज्य-
मुनर्णमहोत्सवस्य मुवर्णप्रभाते, वटपत्रे
ता. ११-१-२६

गान्धीत्युपाह्वो भगवानदासतनयः
लालचन्द्रः



॥ श्रीः ॥

श्रीरामचन्द्रसूरिविरचितं नलविलासम् ।



वैदर्भी रीतिमहं लभेय सौभाग्यसुरभितावयवाम् ।
दमयन्ती वैरस्यं दिशति गिरां या परां लक्ष्मीम् ॥ १ ॥

(नान्द्यन्ते)

सूत्रधारः—(सप्रमोदम्)

कविः काव्ये रामः सरसवचसामेकवसति-
र्नलस्येदं हृद्यं किमपि चरितं धीरललितम् ।
समादिष्टो नाट्ये निखिलनटमुद्रापटुरहं
प्रसन्नः सभ्यानां कटरि ! भगवानेष स विधिः ॥ २ ॥

तद् गृहं गत्वा रङ्गोपजीविनः प्रगुणयामि (इति परिक्रामति । पुरोऽवलोक्य)
कथमयमित एवाभिपतति वयस्यो मन्दारः !

(प्रविश्य)

नटः—भाव ! दत्तः कोऽपि सामाजिकैरभिनयादेशः ?

सूत्रधारः—दत्तः श्रीमदाचार्यहेमचन्द्रस्य शिष्येण रामचन्द्रेण विरचितं
नलविलासाभिधानमाद्यं रूपकमभिनेतुमादेशः ।

नटः—भाव ! एतस्यां रामचन्द्रकृतौ सम्भाव्यते कोऽपि सामाजिकानां
रसास्वादः ?

सूत्रधारः—मारिष ! सम्भाव्यत इति किमुच्यते ? यतः—

प्रबन्धानाधातुं नवभणितिवैदग्ध्यमधुरान्
कवीन्द्रा निस्तन्द्राः कति नहि मुरारिप्रभृतयः ।
कृते रामान्नान्यः किमुत परकोटौ घटयितुं
रसान् नाट्यप्राणान् पटुरिति वितर्को मनसि नः ॥ ३ ॥

अपरं च—

प्रबन्धा इक्षुवत् प्रायो हीयमानरसाः क्रमात् ।
कृतिस्तु रामचन्द्रस्य सर्वा स्वादुः पुरः पुरः ॥ ४ ॥

नटः—भाव ! अयमर्थः सत्य एव । यतः—

सङ्घायामिव काकुत्स्थ-यादवेन्द्रप्रबन्धयोः ।
वर्धमानैर्गुणैरङ्गाः प्रथमानतिशेरेते ॥ ५ ॥

किन्तु रघु-यदुचरितं निसर्गतोऽपि रमणीयम्, अतस्तत्र सुकरो रसनिवेशः ।
नलचरितं तु न तथा, ततः साशङ्कोऽस्मि ।

सूत्रधारः—मारिष ! मा शङ्किष्ठाः

श्रुतीनां पीयूषं कविकुलगिरां कीर्तिपटहो
रसापीतेः पात्रं रघु-यदुचरित्रं विजयते ।
परं किञ्चित् किञ्चिन्नलललितमप्येतदमृत-
स्रवन्तीं श्रोतृणां श्रवसि विनिधातुं प्रभवति ॥ ६ ॥

नटः—(विमृश्य) भाव ! अयं कविः स्वयमुत्पादक उताहो परोपजीवकः ?

सूत्रधारः—अत्रार्थे तेनैव कविना दत्तमुत्तरम्—

जनः प्रज्ञाप्राप्तं पदमथ पदार्थं घटयतः
पराध्वाध्वन्यान् नः कथयतु गिरां वर्त्तनिरियम् ।
अमावास्यायामप्यविकलविकासीनि कुमुदा-
न्ययं लोकश्चन्द्रव्यतिकरविकासीनि वदति ॥ ७ ॥

अपि च शपथप्रत्येयपदपदार्थसम्बन्धेषु प्रीतिमादधानं जनमवलोक्य जात-
खेदेन तेनेदं चाभिहितम्—

स्पृहां लोकः काव्ये वहति जरटैः कुण्ठिततमै-
र्वचोभिर्वाच्येन प्रकृतिकुटिलेन स्थपुटिते ।
वयं वीथीं गाढुं कथमपि न शक्ताः पुनरिमा-
मियं चिन्ता चेतस्तरलयति नित्यं किमपि नः ॥ ८ ॥

नटः—(क्षणं विमृश्य) भाव ! अद्य नटी विषादिनी ।

सूत्रधारः—जानासि किमपि विषादस्य कारणम् ?

नटः—जानामि । या भवत्पुत्री कुन्तला नाम सा भर्त्रा स्वगृहान्निर्वासिता ।

सूत्रधारः—हुं ! कुन्तला भर्त्रा गृहान्निर्वासिता ?

नटः—अथ किम् ।

सूत्रधारः—(विमृश्य) अवद्यं किमप्युद्भाव्य उताहो मुधैव ?

नटः—मुधैव ।

सूत्रधारः—अनवसरस्तर्हि विषादस्य । किञ्च कृतेनापि विषादेन सा गृहप्रवेशं
न लभते । यतः—

न स मन्त्रो न सा बुद्धिर्न स दोषणां पराक्रमः ।

अपुण्योपस्थितं येन व्यसनं प्रतिरुध्यते ॥ ९ ॥

यदि च सा निरवद्या, तदा तां पुनरपि पतिः सम्भावयिष्यति ।

नटः—पुराप्ययमर्थो जातोऽस्ति । किन्तु परमं गृहाधिपत्यमवाप्य साम्प्रतं सा
कर्मकरवृत्त्या तिष्ठतीति नटी विषादमुद्रहति ।

सूत्रधारः—(साक्षेपम्) मारिष ! त्वमप्येवमभिदधासि ! ननु—

अकृतारखण्डधर्माणां पूर्वं जन्मानि जन्मिनाम् ।

सापदः परिपच्यन्ते गरीयस्योऽपि सम्पदः ॥ १० ॥

(नेपथ्ये)

वयस्य कलहंस ! परमेश्वरस्य युगादिदेवस्य सपर्यया वयमतीव श्रान्ताः ।
तदादेशय खरमुखम् । येनास्मद्विश्रामहेतुं सच्छायं कमप्युद्यानप्रदेशमवलोकयति ।

सूत्रधारः—(समाकर्ष्य) कथं नलनेपथ्यधारी नटो वदति ? तदेहि मारिष !
वयमप्यनन्तरकरणीयाय सज्जीभवाम ।

(इति निष्क्रान्तौ)

आमुखम् ।

(ततः प्रविशति राजा कलहंसादिकश्च परिवारः)

राजा—(वयस्य कलहंस इत्यादि पुनः पठति)

कलहंसः—हंहो ! खरमुख ! गवेषय कमपि देवस्य विश्रामहेतुमारामप्रदेशम् ।

(प्रविश्य)

विदूषकः—(१) भो कलहंस ! अणेगकरालवालविहुरे आरामकुहरे एयंमि एगागी भयामि, ता न गवेसइस्सं ।

राजा—(स्मिन्वा) वयस्य ! महावीरः खल्वसि, ततस्त्वमेव(वं) विभेषि ।

विदूषकः—(२) साहु पियवयस्सेण सुमराविदमिह । मए जाणिदं अहं भोयणलंपडो वंभणो न गवेसइस्सं (इति परिक्रामति)

राजा—(समन्तादवलोक्य कलहंसं प्रति) कटरि ! आरामण्डनानां तरुखण्डानां नेत्रपात्रैकलेहः कोऽपि चारिमा । तथाहि—

आपाकपिञ्जरफलोत्करपिङ्गभासो

भास्वत्करप्रसररोधिगुलुञ्छभाजः ।

कूजत्पिकीकुलकुलायकलापवन्तः

प्रीणन्ति पश्य पथिकान् सहकारवृक्षाः ॥ ११ ॥

विदूषकः—(३) एदं उज्जाणकेलिसरसीसीकरासारसिणिद्धच्छायं तरुखंडं, ता इत्थ एदु पिअवयस्सो ।

राजा—(विलोक्य स्वगतम्) समुचितोऽयं प्रदेशः । पवित्रसरसप्रदेशप्रकाशनीयः खलु शुभोदकः स्वप्नः । (प्रकाशम्, अपवार्य कलहंसं प्रति) किमद्यापि चिरयति नैमित्तिकः ?

कलहंसः—एष इदानीमायाति ।

राजा—(समन्ततो विलोक्य)

दात्पृहकुभकपिञ्जलचक्रवाक-

सारङ्गभृङ्गकलकूजितमञ्जुकुञ्जाः ।

उद्यानकेलिसरसीनवफुल्लमल्ली-

वलीगृहाङ्गणभुवो रमयन्ति चेतः ॥ १२-॥

(१) भो कलहंस ! अनेककरालव्यालविहुरे आरामकुहरे एतस्मिन् एकाकी विभेमि, तत्र गवेषयिष्यामि ।

(२) साधु प्रियवयस्येन स्मारितोऽस्मि । मया ज्ञातम्, अहं भोजनलम्पटो ब्राह्मणो न गवेषयिष्यामि ।

(३) एतदुद्यानकेलिसरसीसीकरासारस्निग्धच्छायं तरुखण्डम्, तदत्रैतु प्रियवयस्यः ।

(प्रविश्य)

प्रतीहारः—देव ! निषधाधिपते ! एको ब्राह्मणो द्वारि वर्तते ।

राजा—(स्वगतम्) नैमित्तिकः खल्वयम् । (प्रकाशम्) वयस्य ! क्षणमेकमिदानीं मङ्गलाभिधायिना भवता भाव्यम् ।

विदूषकः—(सरोषम्) (१) किं अहं तए सव्वदा अमंगलभासगो जाणिदो ? ता न इत्थ चिट्ठीस्सं । (इति गन्तुमिच्छति)

राजा—वयस्य ! न गन्तव्यम् ।

विदूषकः—(२) न तुह सयासे वि चिट्ठीस्सं, किंतु गरुअनिअवंभणीए चलाणाण सेविस्सं । (इति गन्तुमिच्छति)

कलहंसः—खरमुख ! यदादिशति देवस्तत् क्रियताम् ।

(विदूषको निःश्वस्य यथास्थानमुपविशति)

राजा—(स्वगतम्) यथाऽयमकाण्डे कुपितः प्रसन्नश्च, तथा ज्ञायते प्रत्यूहगर्भः स्वप्नार्थः । तथापि यन्नैमित्तिको व्याख्यास्यति तत् प्रमाणम् । (प्रकाशम्) प्रियङ्कर ! शीघ्रं प्रवेशय ।

प्रतीहारी—यदादिशति देवः (इत्यभिधाय निष्क्रान्तः)

(प्रविश्य)

नैमित्तिकः—स्वस्ति महाराजाय ।

राजा—इदमासनमास्यताम् । (नैमित्तिक उपविशति) अद्यास्माभिस्त्रियामा-तुर्ययामचतुर्भागे स्वप्नो दृष्टः । यथा कुतोऽप्यागत्यास्मत्करतलमारूढा प्रथममेका मुक्तावली, पुनः प्रध्रष्टा, पुनरप्यस्माभिरादाय कण्ठे निवेशिता । ततो वयं तथा प्रकामं कान्तिमन्तः सञ्जाताः ।

नैमित्तिकः—(विमृश्य) देव ! प्रशस्ततमोऽयं स्वप्नः । स्त्रीरत्नलाभेन महता प्रतापेन च फलिष्यति । किन्तु प्रत्यूह—(इत्यधोक्ते समयम्)

राजा—दैवज्ञ ! मा भैषीर्यथाज्ञातमावेदय ।

नैमित्तिकः—किन्तु प्रत्यूहगर्भः ।

(१) किमहं त्वया सर्वदाऽमङ्गलमाश्रितो ज्ञातः ? । ततो नात्र स्थास्यामि ।

(२) न तव सकाशेऽपि स्थास्यामि, किन्तु निजगुरुब्राह्मण्याश्वरिणौ सेविष्ये ।

विदूषकः—(दण्डमुद्यम्य) (१) अरे दासीए पुत्ता ! नेमित्तिआ ! खरमुहे
वि सन्निहिदे पियवयस्सस्स पच्चूहो ?

राजा—अस्तु प्रत्यूहगर्भः, पर्यन्ते चेच्छुभोदकः ।

नैमित्तिकः—कः सन्देहः ?

राजा—दैवज्ञ ! स्वप्नार्थपरिज्ञानप्रत्ययहेतुं कमप्यचिरभाविनमर्थमावेदय ।

नैमित्तिकः—परमप्रीतिहेतुरचिरादेव देवस्य कोऽप्यर्थः सम्पत्स्यते ।

राजा—(विमृश्य) कोऽत्र भोः ?

(प्रविश्य)

पुरुषः—एषोऽस्मि । आज्ञापयतु देवः ।

राजा—अये सिंहलक ! दर्शय मत्प्रसादस्य फलं नैमित्तिकाय ।

सिंहलकः—यदादिशति देवः । (इत्यभिधाय सनैमित्तिको निष्क्रान्तः)

(नेपथ्ये)

कोऽत्र भोः ? निवेद्यतां निषधाधिपतयेऽस्मदागमनम् ।

राजा—(समाकर्ष्य) वयस्य ! विलोकय गत्वा कोऽयम् ।

विदूषकः—(२) जं आणवेदि भवं

(इत्यभिधाय निष्क्रम्य, ससम्भ्रमं प्रविश्य)

भो लहं उत्थेहि उत्थेहि, जेण पलायम्ह ।

राजा—विश्रब्धमभिधीयतां किं भयस्य कारणम् ।

विदूषकः—(३) एगो पिसाओ दुवारे चिट्ठदि ।

राजा—असम्भावनीयोऽयमर्थः । कुतो नामात्र भगवद्युगादिदेवतायंतन-
पावने वने पिशाचानां सम्भवः ?

विदूषकः—(सरोषम्) (४) युगादिदेवावष्टंभेण तुज्जे इह ज्वे चिट्ठम् ।

(१) अरे दास्याः पुत्र ! नैमित्तिक ! खरमुखेऽपि सन्निहिते प्रियवयस्यस्य प्रत्यहः ?

(२) यदाज्ञापयति भवान् । भो ! लघूत्तिष्ठोत्तिष्ठ, येन पलायामहे ।

(३) एकः पिशाचो द्वारे तिष्ठति ।

(४) युगादिदेवावष्टम्भेन यूयमिहैव तिष्ठत ।

राजा—वयस्य ! क्षणं मर्षय यावत् सम्यग् निर्णयामि ।

विदूषकः—(१) भो ! ता न निस्सरिस्सं । नियंबंणीचलणस्मरणेण
नहं मह भयं ।

कलहंसः—(विहस्य) अतीव ब्राह्मणीभक्तोऽयम् ।

राजा—कलहंस ! स्थितिरियं जगतः ।

आत्मन्यपत्ये (त्य-) दारेषु प्राणेषु विभवेषु च ।

इतो नृप इतो रङ्गस्तुल्या प्रीतिद्वयोरपि ॥ १३ ॥

तत उत्थाय स्वयं विलोकय कोऽयं द्वारि ।

(कलहंसो निष्क्रम्य पुनः प्रविशति)

विदूषकः—(२) भो रायं ! अहं तुह पिट्ठिभाए चिट्ठिस्सं । बीहामि
एआओ बंभरक्खसाओ ।

राजा—(विलोक्य) कथं खट्वाङ्गसङ्गी कापालिकः ? स्वागतं तपोधनाय ।

कलहंसः—मुने ! इदमासनमास्यताम् ।

कापालिकः—(स्वगतम्) अयमपि तावद् द्रष्टव्यः । कदाचिदेतदीयमपि
चरितं कलचुरिपतिः पृच्छति । (प्रकाशम्) स्वस्ति महाराजाय ।

राजा—कुतस्तपोधनः ?

कापालिकः—साम्प्रतं विदर्भमण्डलात् ।

राजा—कियदवधिगमनम् ?

कापालिकः—जीवितावधि ।

राजा—(स्वगतम्) वचनशठस्तापसच्छब्दा चर इव लक्ष्यते । (प्रकाशम्)
देशावधिं पृच्छामि ।

कापालिकः—नवनवतीर्थदर्शनश्रद्धालूनां तपस्विना कुत एव देशावधिः ।

राजा—(स्वगतम्) नियतमयं चरः । अनुचितमाचरितमस्माभिर्यदस्मिन्नना-
वृते वने समीपीकृतः । कदाचिदयं घातकोऽपि स्यात् । भवतु तावत् । (प्रकाशम्)
कुतो भवति दीक्षासङ्क्रमः ?

(१) भोः ! तन्न निःसरिण्यामि, निजब्राह्मणीचरणस्मरणेन नहं मम भयम् ।

(२) भो राजन् ! अहं तव पृष्ठभागे स्थास्यामि, विभेमि एतस्माद् ब्रह्मराक्षसात् ।

कापालिकः—रामगिरिनिवासिनः कापालिकचूडामणेश्चन्द्रशेखरात् ।

विदूषकः—(१) दिडिया महं सालो समागतो । सो खलु चंद्रशेखरो महं बंधणीए पिआ ।

कलहंसः—(विहस्य) मुने ! महोपाध्यायोऽसौ निषधायां, तदमुना भगिनीपतिना भवद्भिर्न लज्जितव्यम् ।

कापालिकः—(सरोषम्) सम्पदापि निवेदितमस्य महोपाध्यायत्वम् ।

राजा—(स्मित्वा) अल्पसम्पत्तिकत्वमहेतुरमहोपाध्यायत्वे । अल्पवेतना हि विद्याजीविनः प्रायेण ।

देवीं वाचमविक्रेयां विक्रीणीते धनेन यः ।

कुद्धेव तस्मै सा मूल्यमत्यल्पमुपहौकयेत् ॥ १४ ॥

कापालिकः—(सोपहासम्) किमभिधानोऽयं महोपाध्यायः ?

राजा—खरमुखाभिधानोऽयम् ।

कापालिकः—(सोपहासम्) आकारानुरूपमभिधानम् ।

राजा—मुने ! किमभिधानमलङ्करोषि ?

कापालिकः—लम्बोदराभिधानोऽस्मि ।

विदूषकः—(२) आगिदीए सरिसं नामं ।

राजा—(सस्मितम्) वयस्य ! सर्वस्याभ्यागतो गुरुरिति नैनं हसितुमर्हसि ।

विदूषकः—(३) समाणे वि बंधचारित्तणे किं मे एस हसदि, अहं कीस न हसिस्सं ?

राजा—अप्रयोजकः सामान्योपन्यासः परिहासस्य ।

समेऽपि देहदेशत्वे तूलमप्यक्षि पीडयेत् ।

पाषाणघर्षणेनापि पादाः कान्तिमुपासते ॥ १५ ॥

विदूषकः—(४) भो कावालिया ! जै मे पत्थणं विहलं न करेसि, ता किं पि पत्थेमि ।

(१) दिष्ट्या मम श्यालः समागतः । स खलु चन्द्रशेखरो मम ब्राह्मण्याः पिता ।

(२) आकृत्याः सदृशं नाम ।

(३) समानेऽपि ब्रह्मचारित्वे किं मामेष हसति ? अहं कथं न हसिष्यामि ?

(४) भोः कापालिक ! यदि मे प्रार्थनां विफलं न करोषि, तदा किमपि प्रार्थये ।

कापालिकः—यथेच्छं विज्ञपय ।

विदूषकः—(१) जई मे इमं खट्टं समप्पेसि, ता तुह बहिणीए खंडणोवगरणं मुसलं भोदि ।

कापालिकः—(सरोषम्) आः पाप ! ब्राह्मणब्रुव ! मामासादितपरमब्रह्मणं तपोधनमवजानासि ? एष ते खट्टाङ्गेन शिरः पातयामि ।

विदूषकः—(सरोषमुत्थाय) (२) अरे दासीपुत्त ! कावालिया ! लहु इदो एहि, जेण दे एदिणा जन्नोपविच्चेण मत्थयं तोडेमि ।

(उभौ नियुध्येते)

राजा—अलमलमनुचिताचरणेन । कलहंस ! निवारय निवारय ।

कलहंसः—(परिक्रम्य) किमिदं युध्यमानस्य कापालिनः कक्षातः पतितम् ?

राजा—(विलोक्य) कलहंस ! किमिदम् ?

कलहंसः—देव ! अनेकवस्त्रग्रन्थिनिबद्धा मात्रेयं कापालिनः सम्भाव्यते ।

राजा—मध्यमवलोकय । (कलहंसः तथा करोति)

कापालिकः—(विलोक्य समयमात्मगतम्) हा ! हतोऽस्मि । (युद्धाद् विरम्य प्रकाशमुच्चैःस्वरम्) भो भो ! नालोकनीयं मन्मन्त्रपुस्तकम् ।

कलहंसः—(विलोक्य) कथं वस्त्रान्तरे लेखः ?

राजा—(गृहीत्वा वाचयति) स्वस्ति । महाराजचित्रसेनं मेषमुखः प्रणम्य विज्ञपयति यथा सर्वमपि युष्मन्मनोरथानुरूपं सम्भाव्यते । इयं च कोष्ठकहस्तात् तत्प्रतिकृतिर्ग्राह्येति ।

कलहंसः—कोऽयं चित्रसेनः ? को मेषमुखः ? कः कोष्ठकः ? का वा सा ? यस्याः प्रतिकृतिः ।

राजा—अव्यक्तस्थानश्चारलेखोऽयं न शक्यते ज्ञातुम् । भवतु तावत्, पुरोऽवलोकय ।

(१) यदि मे इदं खट्टाङ्गं समर्पयसि, तदा तव भगिन्याः खण्डनोपकरणं मुशळं भवति ।

(२) अरे दासीपुत्र ! कापालिक ! लघु इत एहि, येन त एतेन यज्ञोपवीतेन मत्पत्न्यं चान्तरि ।

(कलहंसः तथा करोति)

कापालिकः—(सभयमुच्चैःस्वरम्) तदेव व्याहरति ।

कलहंसः—(विलोक्य सहर्षमात्मगतम्) अहो ! स्त्रीरत्नं सेयं स्वप्रदृष्टा मुक्ता-
वली । स चैव नैमित्तिकावेदितः स्वप्रार्थनान्प्रत्ययहेतुरर्थः । (प्रकाशम्) देव !
सफलीक्रियतां नेत्रनिर्माणं लोकोत्तरवस्तुदर्शनेन ।

राजा—(विलोक्य सहर्षप्रकर्षम्) अहो ! बहूनां वस्तूनामेकत्र वासः ।

वक्त्रं चन्द्रो नयनयुगली पाटलाम्भोजयुग्मं
नासानालं दशनवसनं फुल्लबन्धुकपुष्पम् ।
कण्ठः कम्बुः कुचयुगमथो हेमकुम्भौ नितम्बौ
गङ्गारोधश्वरणयुगलं वारिजद्वन्द्वमेतत् ॥ १६ ॥

किञ्च—

लावण्यपुण्यतनुयष्टिमिमां मृगाक्षीं
जाने स्वयं घटितवान् भगवान् विधाता ।
स्वयौषितामपि चिरस्पृहणीयमङ्ग-
विन्याससौरभमिदं कथमन्यथाऽस्याः ॥ १७ ॥

(पुनर्विष्टम्) मुने ! किमिदम् ?

कापालिकः—(सरोषमिव) यथेदं मौक्तिकप्रायमाभरणं, यथा दन्तपत्राञ्चितौ
कर्णपाशौ; तथा जाने दाक्षिणात्यायाः कस्या अपि योषितः प्रतिकृतिरियम् ।

राजा—(विलोक्य सस्पृहम्)

अशेषाणां मध्ये जलनिधिमणीनां गुणजुषः
परं मुक्ता व्यक्तं दधतु हृदि दर्पं किमपरैः ?
अयं यासां मल्लीमुकुलनवदामयुतिहरः
प्रभातारो द्वारः स्वपिति सुखमस्याः स्तनतटे ॥ १८ ॥

किञ्च—

दासस्तस्य गजान्वयार्णवमणेः स्तम्बेरमस्य स्वयं
पौलोमीकृतचित्रकर्तुररदः सोऽप्यभ्रमूवल्लभः ।
यद्वन्तान्तविनिर्मिते, प्रचलनप्रेङ्खोलिनी कुण्डले
काण्डीरस्मरपाण्डुगण्डफलकावस्याधिरं चुम्बतः ॥ १९ ॥

(पुनः सविनयम्) मुने ! सर्वथा कथय किमिदम् ?

कापालिकः—प्राणात्ययेऽपि किमसत्यमाभाष्यते ?

राजा—भवतु तावत्, कथय कुत्रेयं समासादिता ?

कापालिकः—अत्रैव कानने ।

राजा—यद्येवं ध्रुवमियं देवताप्रतिकृतिः काऽपि कस्यापि युगादिदेवदेवता-
यतनवन्दनार्थमागतस्त्रि (स्य त्रि) दशस्य हस्तान्निपतिता, अनेन च समासादिता ।

विदूषकः—(१) भो ! दाव पच्छा एदा जाणेयन्वा, पढमं एदाए समीचे
मं धरेध; जेण दिट्ठिदोसो से न भोदि ।

राजा—(सप्रमोदम्) साधु वयस्य ! साधु सर्वथा केलिकुशलोऽसि । (दिशो-
ऽवलोक्य) काऽत्र भो ! करङ्कवाहिनीषु ?

(प्रविश्य)

युवतिः—(२) एसा चिट्ठामि ।

राजा—अयि मकरिके ! वयस्याय प्रसादताम्बूलं प्रयच्छ ।

मकरिका—(तथा कृत्वा) (३) भट्टा ! किं एदं महया पयत्तेण
अवलोईयदि ?

राजा—आयुष्मति ! देवताप्रतिकृतिरियम् ।

मकरिका—(विलोक्य विमृश्य च) (४) भट्टा ! न एसा देवयापडिकिदी ।

राजा—(ससम्भ्रमम्) तर्हि किमेतत् ?

मकरिका—(५) जइ मे पारितोसिअं किंपि भट्टा पयच्छदि, ता कहेमि ।

राजा—(सादरम्) निषधां तुभ्यं पारितोषिकं दास्यामि । भृशमावेदय ।

मकरिका—(६) भट्टा ! एसा विदम्भाहिविणो भीमरहस्स पुत्तीए दम-
यंतीए पडिकिदी ।

(१) भोस्तावत् पश्चादेषा ज्ञातव्या । प्रथममेतस्याः समीपे मां धरत, येन दृष्टिदो-
षोऽस्या न भवति ।

(२) एषा तिष्ठामि । (३) भर्तः ! किमेतत् महता प्रयत्नेनावलोकयते ?

(४) भर्तः ! नैषा देवताप्रतिकृतिः ।

(५) यदि मे पारितोषिकं किमपि भर्ता प्रयच्छति, तदा कथयामि ।

(६) भर्तः ! एषा विदर्भाधिपतेर्भीमरथस्य पुत्र्या दमयन्त्याः प्रतिकृतिः ।

राजा—कथं पुनर्जातवती भवती ?

मकरिका—(१) भद्रा ! कुण्डिनपुरे मे मादिकुलं । तदहं सच्चं पि विदम्भ-
वृत्तं जाणेमि ।

राजा—(स्वगतम्) सम्भवत्येतत् । उक्तं चानेन कापालिकेन यथाऽहं
साम्प्रतं विदर्भमण्डलादायातः । (प्रकाशम्) मुने ! दमयन्तीप्रतिकृतिरियम् ?

कापालिकः—ब्रह्मचारिणो वयम्, न योषित्कथां प्रथयामः ।

राजा—(सरोषम्) पाखण्डिचाण्डाल ! कौक्कुटिक ! तापसच्छन्ना प्राणिधिरसि ।
कोत्र भोः ?

(प्रविश्य)

दण्डपाणिः पुरुषः—एषोऽस्मि ।

राजा—अये भीम ! एनं नियम्य कारायां क्षिप ।

पुरुषः—यदादिशति देवः (इत्यभिधाय कापालिकं जटामु गृहीत्वा भीमो निष्क्रान्तः)

कलहंसः—मूर्त्या शान्तात्मवेवायं परमतीव दुष्टः । भद्रया मुद्रयैव प्रतिहतम्-
मूढशां पाखण्डिनां शान्तात्मत्वम् । अपि च—

शान्तात्माऽपि खलः खलः कथमपि व्याखूढवाढात्रमो-
द्भेदस्यापि सतो न वर्त्म चरितुं जङ्घालकेलिक्रमः ।

इन्दोः कुन्दसितैश्चितापि परितो दोषैव दोषा करै-

श्छन्नस्यापि पयोधरैः प्रतिदिशं नाहः श्रियं गाहते ॥ २० ॥

(पुनर्विमृश्य) मकरिके ! सत्यं मानुषीप्रतिकृतिरियम् ?

मकरिका—(२) किं अन्नहा भट्ट(ट्टि)णो विन्नवीयदि ?

राजा—

कामं कामं कुसुमधनुषोऽप्यावहन्ती सशोके

लोकेऽप्यस्मिन् यदि मृगदशामीदृशी रूपलक्ष्मीः ।

केशाकीर्णे तपसि विपुलस्वर्गभोगोत्सुकानां

मन्दीभूता खलु तदधुना प्राणभाजां प्रवृत्तिः ॥ २१ ॥

(पुनर्विमृश्य) वयस्य ! त्वत्प्रयत्नकृतोऽयमस्माकं रत्नलाभः । कोऽत्र भोः ?

(१) भर्तः ! कुण्डिनपुरे मे मातृकुलम्, तदहं सर्वमपि विदर्भवृत्तान्तं जानामि ।

(२) किमभ्यथा भर्तुर्विज्ञाप्यते ?

(प्रविश्य)

पुरुषः—एषोऽस्मि ।

राजा—अये माकन्द ! खरमुखाय कनकालङ्कारं प्रयच्छ ।

(यदाज्ञापयति देव इत्यभिधाय माकन्दो निष्क्रान्तः)

विदूषकः—(१) जिदं मए जिदं मए । (ऊर्ध्वबाहुः प्रनृत्यति)

राजा—(स्मित्वा)

संयोगे श्रीर्मदो भोगे वैकल्यस्य निबन्धनम् ।

ततस्तु वस्तुचिन्तायां शक्त्या श्रीरधिका मदात् ॥ २२ ॥

(पुनः साभिलाषं प्रतिकृतिमवलोक्य स्वगतम्) विफल एव ममावतारो जगति
यदेतया सह सलीलमत्रोपवने न विहरामि । (प्रकाशम्) मकरिके ! दमयन्ती
कन्यका ?

मकरिका—(२) अध इं ।

राजा—अनुगृहीतोऽस्मि वेधसा (पुनरपवार्य) कलहंस ! त्रिजगतोऽप्यसुलभं
वस्तु सम्पादयितुं न शक्नोषि ?

कलहंसः—किमपरमुच्यते ? यदि मत्प्राणैरपि सम्पद्यते, तदा सम्पादयामि ।

(नेपथ्ये तूर्यध्वनिः)

कलहंसः—देव ! युगादिदेवदेवतायतनसन्ध्यावलिपटहध्वनिरयम् ।

राजा—(स्वगतम्) अहो ! परमं शकुनम् । (पुनर्विमृश्य) प्रेषयाम्येनं
दमयन्त्याः पार्श्वे । इयं च मकरिका विदर्भभाषावेषाचारकुशला सहैव यातु ।

(पुनर्नेपथ्ये)

भो भो गन्धर्वलोकाः ! स्वकार्याणि कृत्वा शीघ्रमागच्छत युगादिदेवसन्ध्या-
सङ्गीतकमनुष्ठातुम् ।

राजा—(सप्रमोदमात्मगतम्) अहो ! प्रयोजनसमर्थः शब्दपातः । ध्रुवमयं
कलहंसः प्रयोजनमाधाय शीघ्रमायास्यति । भवतु । (प्रकाशम्) कलहंस ! चित्र-

(१) जितं मया जितं मया । (२) अय किम् ।

कर्माङ्कमूर्धान्युपकरणानि प्रगुणयितुं व्रज । मकरिके ! वैदर्भीप्रतिकृतिं स्वं गृहाण ।
वयस्य ! दर्शय पन्थानं येन सन्ध्याविधिमाधाय सौधमलङ्कर्महे ।

(इति निष्क्रान्ताः सर्वे)

॥ प्रथमोऽङ्कः ॥

द्वितीयोऽङ्कः ।

(नेपथ्ये)

स्वागतं कलहंसाय सपरिच्छदाय ।

(ततः प्रविशति कलहंसः मकरिकाप्रभृतिश्च परिवारः)

कलहंसः—कथं मत्तमयूरोद्यानरक्षकः शेखरोऽस्मदागमनमनुमोदते ?

(प्रविश्य)

शेखरः—आर्य कलहंस ! युष्मदागमनोत्कण्ठितोऽतीव देवो वर्त्तते । तदहं
गत्वा निवेदयिष्यामि । (इति निष्क्रान्तः)

कलहंसः—अयि मकरिके ! कचिदिदमभिहिता त्वया लम्बस्तनी ? यथा
यावद् वयं त्वदागमनं देवाय विज्ञापयामः, तावत् त्वया मत्तमयूरोद्यान एव स्थातव्यम् ।

मकरिका—(१) अध इं ।

कलहंसः—अपि प्रगुणीकृतानि देवस्योपायनीकर्तुं विदर्भमण्डलोद्भवानि
वस्तूनि ? ।

मकरिका—(२) सव्वमाचरिदं ।

(नेपथ्ये)

भो भोः सभाचारिणः ! प्रगुणीक्रियतां सिंहासनम् । अहो गन्धर्वलोकाः ! प्रार-
भ्यतां सङ्गीतकम् । इदानीमास्थानमलङ्कुरिष्यति देवः ।

(१) अथ किम् । (२) सर्वमाचरितम् ।

१ ख. अयि । २ क. ० स्योपनयनी० ।

कलहंसः—कथमयममात्यः किम्पुरुषो वदति ?

(नेपथ्ये)

(१) इदो इदो पियर्वयस्स ! ।

कलहंसः—मकरिके ! यथाऽयं खरमुखो व्याहरति, तथा जाने समायाति
देवः । तदास्थानमुपसर्पाव । (इति परिक्रामतः)

(ततः प्रविशति सिंहासनस्थो राजा, किम्पुरुष—खरमुखादिकश्च परिवारः)

राजा—(स्मृत्वा विदूषकं प्रति) वयस्य ! प्राप्तः कनकालङ्करः ?

(प्रविश्य)

शेखरः—देव ! प्राप्तः ।

राजा—(ससम्भ्रमम्) कः प्राप्तः ?

शेखरः—देव ! दिष्ट्या वर्धसे । प्राप्तो मत्तमयूरोद्यानं सपरिच्छदः कलहंसः

किम्पुरुषः—न केवलमुद्यानं सभां च ।

(कलहंस उपसृत्य मकरिकया सह प्रणमति)

राजा—(बाहुभ्यामाश्लिष्य) अपि कुशलवान् कलहंसः ? कुशलवती मकरिका ?

कलहंसः—देवस्य प्रतापेन ।

राजा—(सौत्सुक्यम्) समर्थितमनोरथः समायातोऽसि ?

कलहंसः—न समर्थितमनोरथः ।

राजा—हताः स्मः ।

कलहंसः—किञ्च सम्भावितमनोरथोपायः समायातोऽस्मि ।

राजा—(सहर्षम्) अनुगृहीताः स्मः । उपायसम्भावनायामुपेयमपि सम्भाव्यते ।
भवतु तावत् । दृष्टवानसि विदर्भराजात्मजाम् ?

कलहंसः—देव ! अष्टविदर्भराजात्मजस्य कलहंसस्य विदर्भगमनं निष्फलम् ।

राजा—न केवलमष्टविदर्भराजात्मजस्य कलहंसस्य विदर्भगमनं निष्फलं,
जन्मापि । तदलं वाचालताविस्तरेण । प्रथमं तावद् दमयन्तीतनुचारिमाणं समा-
सतो विज्ञपय ।

(१) इत इतः प्रियवयस्य ! ।

१ ख. ० वयस्सो । २ ख. वर्धोप्यसे । ३ ख. अयि । ४ ख. विदर्भाधिरा० ।

कलहंसः—अयं समासः ।

राजा—(सप्रमोदम्)

वैदर्भीतनुवर्णनां रसघनश्रोतव्यसीमामिमा-

माकर्ण्य श्रवणौ ! युवां गमयथः स्वं जन्म तावत्फलम् ।

त्रैलोक्याद्भूतरूपदर्शनसुधासम्पर्कहेतुः पुनः

पुण्यं वां नयने ! फलिष्यति वपुर्लावण्यपुण्योत्सवे ॥ १ ॥

कलहंस ! सावधानोऽस्मि ।

कलहंसः—देव !

काव्यं चेत् सरसं किमर्थममृतं वक्त्रं कुरङ्गीदृशां

चेत् कन्दर्पविपाण्डुगण्डफलकं राकाशशाङ्केन किम् ?

स्वातन्त्र्यं यदि जीवितावाधि मुधा स्वर्भूयुवो वैभवं

वैदर्भी यदि बद्धयौवनभरा प्रीत्या सरत्याऽपि किम् ? ॥ २ ॥

राजा—(सहर्षमात्मगतम्) यदि सयौवनायां विदर्भराजतनयायां रति-प्रीत्योः पुनरुक्तार्थता, तदानीम(मे)व स्थाने नलस्योत्कलिकाकापेयम् । (पुनर्दिशोऽवलोक्य) कथ-मास्थानीजनवहलकोलाहलेन कर्णयोः सप्रत्युहो विदर्भराजात्मजांलावण्यसौर्भूर्वर्णना-मृतास्वादः ? (प्रकाशम् । सरोषम्)

मञ्जीराणि रणन्ति वारयत हुं वाराङ्गनाश्रामर-

ग्राहिण्यो मणिकङ्कणावल्लिङ्गणत्कारं चिरं रक्षत ।

पूर्णं पञ्चमगीतिरीतिभिरहो ! गन्धर्वलोकाः ! कथं

वैदर्भीगुणसङ्ख्यां खरतरैर्भुष्णीथ पापाः ! स्वरैः ॥ ३ ॥

कलहंसः—अपि च देव !

विश्वस्य श्रवणेन्द्रियं सफलतां नेतुं पुरा भारती

वाचां रूपमुपास्य निर्मितवती वासं विदर्भक्षितौ ।

बद्धैर्व्येव नरेन्द्रभीमतनयावेषं विधृत्याधुना

साफल्यं नयनेन्द्रियं गमयितुं देवी स्मरस्य प्रिया ॥ ४ ॥

विदूषकः—(१) ही ही भो कलहंस ! सुहु तए दमयंतीए अंगचंगत्तणं समासेण कहिदं, ता सत्थि भवदे भोदु ।

कलहंसः—(ससम्भ्रमम्) कथमार्यः खरमुखः ? खरमुख ! नमस्ते ।

विदूषकः—(२) मह समाणविहवो होहि ।

मकरिका—(३) अज्ज ! पणमामि ।

विदूषकः—(४) मम सरिसं रुविणं पई लहसु ।

राजा—(स्मित्वा) अहो ! परमसम्पत्तिहेतुराशीर्वादः ।

विदूषकः—(५) भो ! तए मह जोगं न किं पि विद्वभमंडलादो आणीदं ?

कलहंसः—अस्त्यानीतम् ।

राजा—(स्मित्वा सौत्सुक्यम्) अलमप्रस्तुतेन । सविस्तरं विदर्भराजतनया-स्वरूपमावेदय ।

कलहंसः—देव !

चलकमलविलासाभ्यासिनी नेत्रपत्रे

दशनवसनभूमिर्बन्धुजीवं दुनोति ।

स्मरभरपरिरोहत्पाण्डिमागूढरूढ-

द्युतिविजितमगाङ्गा मोदते गण्डभित्तिः ॥ ५ ॥

राजा—यथायं कलहंसो वर्णयति, तथैव यदि तस्या अङ्गसन्निवेशो यदि च भगवाननुकूलो विरञ्चिस्तदा न निपन्धाधिपतेरपरो भूर्भुवःस्वस्त्रयेऽपि पुण्यप्रागल्भ्यवान् ।

विदूषकः—(६) भो कलहंस ! ताए कन्नगाए मह वत्ता कावि पुच्छिदा ?

मकरिका—(७) पुच्छिदा ।

विदूषकः—(सहर्षम्) (८) किं ताए भणितं ?

(१) अहो अहो ! भोः कलहंस ! सुण्टु त्वया दमयन्त्या अङ्गचङ्कत्वं समासेन कथि-तम् । तत् स्वस्ति भवते भवतु ।

(२) मम समानविभवो भव । (३) आर्य ! प्रणमामि ।

(४) मम सदृशं रूपिणं पतिं लभस्व ।

(५) भोः ! त्वया मम योग्यं न किमपि विदर्भमण्डलादानीतम् ?

(६) भोः कलहंस ! तया कन्यकया मम वार्ता काऽपि पृष्टा ?

(७) पृष्टा । (८) किं तया भणितम् ?

मकरिका—(१) एदं भणितं, सो गदहमुहो किं करोदि ?

विदूषकः—(सरोषम्) (२) हुं सा मं गदहमुहं भणदि, ता न तस्स वन्नणं सुणित्थं ।

कलहंसः—अपरं च ।

कार्कश्यभूः स्तनतटी न गिरां विलासः

केशाः परां कुटिलतां दधते न चेतः ।

तस्याः कुरङ्गकटशो वृपचक्रशक्र !

जाड्यं गतौ न तु मतौ विधृतावकाशम् ॥ ६ ॥

किम्पुरुषः—(स्वगतम्) ध्रुवमीदृशस्य स्त्रीरत्नस्य सम्प्राप्तिर्भरतादेराज्य-
मुपनयति ।

कलहंसः—अपि च स्वयं विमृश्य सोऽयमवयवानां सौन्दर्यलेशो देवाय
विज्ञापितः । परमार्थेन तु—

वदनशशिनो नेत्राम्भोजद्वयस्य कपोलयोः

स्तनकलशयोर्दोष्णोर्नाभिर्नितम्बतटस्य च ।

तनुतनुलताज्योत्स्नावीचीनिमग्रदशा मया

न खलु कलितो दोषः कश्चिद् गुणो न च कश्चन ॥ ७ ॥

विदूषकः—(सहर्षम्) (३) ही ही भो ! तीए अयं ज्जेव महंतो दोसो
जं सरीरे तेएण पिखिटुं पि न सकीयदि ।

राजा—(सस्पृहमात्मगतम्)

आः ! किं भविष्यति स कोऽपि कदापि विश्व-

कल्याणकन्दजलदप्रतिमो मुहूर्तः ।

यस्मिन् विदर्भतनयावदनेन्दुसङ्गा-

दुत्फुल्लमक्षिकुमुदं तदिदं मम स्यात् ॥ ८ ॥

कलहंसः—किञ्चिन्निमित्तेपनेत्रविषय एव वैदर्भीरूपप्रकर्षः प्रत्यक्षीकृतोऽपि
न शक्यते वाचा वर्णयितुम् ।

(१) एतद् भणितम्, स गर्दभमुखः किं करोति ?

(२) हुं ! सा मां गर्दभमुखं भणति, ततो न तस्या वर्णनं श्रोष्यामि ।

(३) अहो अहो ! भोः ! तस्या अयमेव महान् दोषो यत् शरीरे तेजसा प्रेक्षितु-
मपि न शक्यते ।

राजा—(सप्रश्रयमात्मगतम्) निर्निमेषनेत्रविषय एव वैदर्भीरूपप्रकर्ष इति
पदमस्माकमुपश्रुतिः । ध्रुवं भविष्यति तद्दर्शनं नः ।

किम्पुरुषः—(सासूयमिव) तदस्ति किं किमपि यत्कविगिरामप्यगोचरः ?

राजा—(सरोषममात्यं प्रति) अयुक्तमभिदधासि । यतः—

अधिका वर्णना वर्णयात् क्वचिद् वर्ण्यं ततोऽधिकम् ।

वर्ण्यस्याकान्ति-कान्तिभ्यां द्रव्यमप्युपपद्यते ॥ ९ ॥

अत्यन्तकमनीयं हि स्तोतुं वाचोऽपि नेशते ।

स्वरूपतः सुधास्वादं वक्तुं ब्रह्मापि न क्षमः ॥ १० ॥

तदलमतिविस्तरेण । कलहंस ! कथय तावदितः स्थानाद् गतेन किमाचरितं त्वया ?

कलहंसः—देव ! देवप्रतिकृतिं दमयन्तीप्रतिकृतिं चादाय देवपादान् प्रणम्य
कतिपयैरेवाहोभिरहं कुण्डिनमधिगतवान् ।

राजा—(सत्वरम्) ततस्ततः ।

कलहंसः—अनन्तरमनया मकरिकया स्वाभिजनद्वारेण कथमप्यात्मनः
कन्यान्तःपुरे प्रवेशः कृतः ।

राजा—(सस्पृहम्) आयुष्मति मकरिके ! तत्रभवती भवती प्रथमं वैदर्भी
दृष्टवती ?

मकरिका—(१) अध इं ।

राजा—ततस्ततः ।

मकरिका—(२) तदो पडिदिणं सेवाववएसेण दमयन्तीपासं गच्छामि,
जधावसरं च देवस्स रूव-लावण्य-विक्रमसमलङ्कितं चरिदं विन्नवेमि ।

राजा—(सत्वरम्) ततस्ततः ।

मकरिका—(३) एगदा हरिसिदहिययाए दमयन्तीए जांपिदं जधा-तुमं
ज्जेव एगा निसढाहिवइणो इह अत्थि ? आदु अन्नो वि को वि ? तदो मए भाणिदं-

(१) अथ किम् । (२) ततः प्रतिदिनं सेवान्यपदेशेन दमयन्तीपाश्वर्यं गच्छामि,
यथावसरं च देवस्य रूप-लावण्य-विक्रमसमलङ्कितं चरितं विज्ञपयामि ।

(३) एकदा हर्षितहृदयया दमयन्त्या जल्पितं यथा—त्वमेवैका निषघाषिपतेरिहासि,
अथवाऽन्योऽपि कोऽपि ? ततो मया भणितम्—

अन्नो वि सव्वरहस्सट्ठाणं दुदियं पिव हिदयं निसदाहिवइणो पियवयस्सो कलहंसो नाम अत्थि ।

किम्पुरुषः—मकरिके ! वाग्मिनी खल्वसि । सर्वरहस्यस्थानं द्वितीयमिव हृदयं वदन्त्या त्वया रहस्यालापेषु निःशङ्का कृता राजपुत्री ।

राजा—ततस्ततः ।

कलहंसः—अस्वस्थशरीरा दमयन्तीति प्रघोषं विधाय वैद्यव्याजेनाहमनया विदर्भदुहितुरभ्यर्णं नीतः ।

राजा—(सप्रमोदम्) मकरिके ! चतुराऽसि विकटकपटनाटकघटनासु । (विस्मय)

सर्वथा कैतवं निन्द्यं प्रवदन्तु विपाश्चितः ।

केवलं न विना तेन दुःसार्धं वस्तु सिध्यति ॥ ११ ॥

किम्पुरुषः—देव ! किमपरमुच्यते ?

कामं शाठ्यव्यपोहेन परलोकः प्ररोहतु ।

इहलोकप्रतिष्ठा तु शाठ्यपूर्णैव निश्चितम् ॥ १२ ॥

कलहंसः—देव !

निर्माणो यः कृपालुर्यः सत्यो यः सनयश्च यः ।

प्रायेण तत्र लोकस्य क्लीवबुद्धिर्विजृम्भते ॥ १३ ॥

राजा—(सत्वरम्) ततस्ततः ।

कलहंसः—समलङ्कृतासने मयि राजपुत्री सलीलमिदमभिहितवती-स भवान् कलहंसोऽसि ? (स्ति ?)

राजा—अहो ! गिरां मधुरिमा । ततः ।

कलहंसः—मयोक्तम्-यथा जानाति देवी । ततो राजपुत्री 'समासतो विवक्षित-मर्थमावेदय' इति निगदितवती । अनन्तरमहमुक्तवान् ।

राजा—(सौत्सुक्यम्) किमुक्तवानसि ?

कलहंसः—इदमुक्तवानस्मि ।

अन्योऽपि सर्वरहस्यस्थानं द्वितीयमिव हृदयं निषधाधिपतेः प्रियवयस्यः कलहंसो नामास्ति ।

शौण्डीरेषु भयोऽज्ज्वलेषु सुभगोत्तंसेषु च ग्रामणी-
देवो नैषधभूपतिः श्रुतमिदं स्वर्भूमिबो भूरिशः ।

एतच्च प्रथितं विदर्भतनया यद् विश्वविश्वस्फुर-
च्छौर्यादिप्रसरं वरं स्पृहयति ब्रूमः किमन्यत् ततः ? ॥ १४ ॥

राजा—(स्वगतम्) आः ! किमतः परं राजतनयाऽभिधास्यतीति यत्सत्य-
माकुलोऽस्मि । भवतु (प्रकाशम्) ततः किमुक्तवती ?

कलहंसः—राजतनया न किञ्चित् ।

राजा—(सखेदमात्मगतम्) हा ! हताः स्मः ।

कलहंसः—किन्तु कपिञ्जला नाम विदर्भराजचामरग्राहिणी समीपस्थितेद-
मुक्तवती ।

राजा—(ससम्भ्रमम्) किमाह स्म सा ?

कलहंसः—इदमाह स्म सा । अनुरूपं योगं कर्तुमीहते स भगवान् कलहंसः ।

राजा—(सहर्षमात्मगतम्) इयत्प्रत्युज्जीविताः स्मः । जानाति तावदेत-
त्परिकरलोको यथा दमयन्त्या निषधपतिरनुरूपो वरः । (प्रकाशम्) ततस्ततः ।

कलहंसः—अनन्तरं च स्मितं कृत्वा राजतनया देवस्य प्रतिकृतिपटं मम
करतलादादाय पुनः प्रतिकृतिं पुनः पुलककोरकितमात्मानं सुचिरमालोकितवती ।

राजा—(ससम्भ्रमम्) लक्षितः कोऽप्यवलोकनस्याभ्युपायः कलहंसेन ?

विदूषकः—(सरोषम्) (१) भो ! किं पुच्छेसि ? पुलकिदेणं अंगेणं ज्जेव
निवेदिदं ।

कलहंसः—लक्षितः कपिञ्जलावचनात् ।

राजा—(ससम्भ्रमम्) किं तत् कपिञ्जलावचनः ?

कलहंसः—इदं वचो यथा देवि ! किमर्थमत्यर्थमायास्यते पुनः पुनरवलोकनेन
दृष्टिः ? सर्वथाऽनुहरत्येवैषा प्रतिकृतिर्देवीवपुषः ।

राजा—साधु कपिञ्जले ! भावज्ञानकुशले ! साधु, ततस्ततः ।

कलहंसः—अत्रान्तरे च देवी प्रतिकृत्या सह निरूप्यते न पुनर्मूलरूपेणेति
वदन्ती मकरिका कापालिकानीतां प्रतिकृतिं राजपुत्र्या दर्शितवती ।

(१) भो ! किं पुच्छेसि ? पुलकितेनाङ्गेनैव निवेदितम् ।

राजा—समीचीनमाह मकरिका ।

यथा मुख्यस्य सौन्दर्यं प्रतिबिम्बस्य नो तथा ।

सूर्याचन्द्रमसौ वारिसङ्क्रान्तौ क्लान्ततेजसौ ॥ १५ ॥

कलहंसः—ततो मकरिके ! मत्करलिखितेयं प्रतिकृतिः कुतस्तवैतस्याः प्राप्तिरिति सरोषं राजपुत्री व्याहरत् ।

राजा—(समयम्) कोऽयमुत्पातः ? ततस्ततः ।

कलहंसः—अनन्तरं च कपिञ्जले ! प्रतिकृतिमेतां ताताय दर्शय, चित्रपटमे-
तं च देवतागृहे निषेहीत्यभिधाय राजतनया मां विसृष्टवती ।

राजा—(समयम्) कथं न किमपि प्रत्युत्तरम् ?

कलहंसः—किन्तु देवप्रतिकृतिपटस्य देवतागृहविमोचनेन दत्तमेव राजपुत्र्या प्रत्युत्तरम् ।

राजा—वाचिकं श्रोतुमिच्छामि ।

मकरिका—(१) इदं पच्छा मम कहिदं । जहा—

इह अत्थि घोरघोणो जहत्थनामा क्वालिओ एगो ।

कूरत्तणस्स क्वाडित्तणस्स पढमं पइहाणं ॥ १६ ॥

लंबत्थणी त्ति नामं भज्जा तस्सत्थि खुज्जतणुल्लेढी ।

सयलाणं दोसाणं ठाणं दूई य मिहुणाणं ॥ १७ ॥

राजा—(कलहंसं प्रति) असंस्कृतवागियं मकरिका न स्फुटमर्थमावेदयति ।
ततस्त्वमेव कथय ।

कलहंसः—घोरघोणेन च भीमरथाय सन्दिष्टम्, यथेयं दमयन्ती कञ्चुरि-
पतेभार्या भविष्यति ।

(१) इदं पश्चात् मम कथितम् । यथा—

इहास्ति घोरघोणो यथार्थनामा कापालिक एकः ।

कूरत्वस्य कापट्यस्य प्रथमं प्रतिष्ठानम् ॥

लम्बस्तनीति नाम भार्या तस्यास्ति कुब्जतनुयष्टिः ।

सकलानां दोषाणां स्थानं दूती च मिथुनानाम् ॥

राजा—(समयमात्मगतम्) मुषिताः स्मः (प्रकाशम्) स घोरघोणः किमती-
न्द्रियमर्थं जानाति ?

कलहंसः—दाम्भिकोऽयं न किमपि जानातीति तत्रत्याः कथयन्ति । मया
पुनर्गवेषयतापि न कोऽपि दम्भो लक्षितः ।

राजा—अत्रार्थं तत्रत्याः प्रमाणं न भवान् । यतः—

आगन्तुकोऽनुरागं नेतुमविज्ञातदूषणः शक्यः ।

विज्ञातदूषणः खलु जनस्तु शक्यो न सहवासी ॥ १८ ॥

किन्तु कथय सहवास्यपि राजा केन हेतुना तस्य दम्भं नावधारयति ।

कलहंसः—राज्ञो व्यामोहो घोरघोणस्य च भाग्यमनवधारणे हेतुः ।

राजा—उपपन्नमिदम्—

जन्मिनां पूर्वजन्माप्तभाग्यमन्त्राभिमानितः ।

अचेतनोऽपि वश्यः स्यात् किं पुनर्यः सचेतनः ? ॥ १९ ॥

ततस्ततः ।

कलहंसः— ततो राजापि कापालिकप्रत्ययेन स्वदुहितरं चित्रसेनाय
दातुमिच्छति ।

राजा—ततस्ततः ।

कलहंसः—ततो दमयन्त्या मकरिकाऽभिहिता यथा यदि निषधाधिपतिर्लम्ब-
स्तनीं कथमप्यनुकूलयति, तदा पुनरपि सा तातं कदाग्रहान्निवर्तयति, मां च निष-
धाधिपतये दापयति ।

राजा—(सत्वरम्) किं पुनर्लम्बस्तनी सहैव नानीता ?

कलहंसः—आनीताऽस्ति ।

राजा—क्वासौ ?

कलहंसः—अस्ति मत्तमयूरोद्याने ।

राजा—अये शेखर ! लम्बस्तनीं शीघ्रमाकारय ।

शेखरः—यदादिशति देवः (इत्यभिधाय निष्कान्तः)

(ततः प्रविशति कटितटं नर्तयन्ती लम्बस्तनी)

राजा—(विलोक्य) आकृत्या कृत्येव लक्ष्यते ।

कलहंसः—(अपवार्थः) न केवलमाकृत्या कर्मणाऽपीयं कृत्या । (पुनर्विदूषकं प्रति) तवापि योग्यमिदं मया विदर्भदेशादानीतम् ।

विदूषकः—(विलोक्य समयकम्पम्) (१) भो रायं ! अहं एयाओ गणाओ उद्विस्सं ।

राजा—किमिति ?

विदूषकः—(२) जइ एसा धूलमहिसी कडियडं नचावंती ममोवरि पडेदि, ता धुवं मं मारोदि ।

राजा—वयस्य ! अस्मास्वनुग्रहेण राजपुत्र्येयं प्रेषिता, तदेतामवज्ञातुं नार्हसि ।

विदूषकः—(३) भो ! न मए एदाए अवन्ना कीरदि, किन्तु अप्पणो रक्खा ।

राजा—(सरोषमिव) सर्वथा परिहासावसरं न वेत्सि ।

विदूषकः—(निःश्वस्य) (४) जदि मए मुदेण कावि फलसिद्धी भोदि, ता भोदु, इह ज्जेव चिट्ठिस्सं ।

राजा—लम्बस्तनि ! इदमासनमास्यताम् ।

विदूषकः—(५) भोदी लंबत्थणीए दुब्बलं खु एदं आसणं । ता तुमए सावहाणाए उवविसियव्वं ।

(कलहंसः संज्ञया विदूषकं वारयति)

राजा—लम्बस्तनि ! कुशलवत्यसि ?

लम्बस्तनी—(मुखं नर्त्तयित्वा) (६) अत्तणो जोगस्स पैसादेण ।

विदूषकः—(७) भोदी ! किं अइदुब्बला सि ?

लम्बस्तनी—(८) मगपरिस्समेण ।

(१) भो राजन् ! अहमेतस्मात् स्थानादुत्थास्यामि ।

(२) यद्येषा स्थूलमहिषी कटितटं नर्त्तयन्ती ममोपरि पतेत्, तदा ध्रुवं मा मारयति ।

(३) भो ! न मयैतस्या अवज्ञा क्रियते, किन्त्वात्मनो रक्षा ।

(४) यदि मया मृतं काऽपि फलसिद्धिर्भवति, तदा भवतु, इहैव स्थास्यामि ।

(५) भगवति ! लम्बस्तन्या दुर्बलं खल्वेतदासनम्, ततस्त्वया सावधानया उपवेष्टव्यम् ।

(६) आत्मनो योगस्य प्रसादेन । (७) भगवति ! किमितिदुर्बलाऽसि ?

(८) मार्गपरिश्रमेण ।

विदूषकः—(१) भो कलहंसा ! किञ्चिदहं गौणेहिं मुद्रे (ट्रे) हिं [वा] एसा इथ संपत्ता ?

(कलहंसो विहस्याधोमुखस्तिष्ठति)

राजा—(समयमात्मगतम्) ध्रुवमयमेतां दुरात्मा कोपयिष्यति । भवतु (प्रकाशम्) लम्बस्तनि ! अकुटिलहृदयः प्रकृतिपरिहासशीलोऽयं ब्राह्मणः । तदस्य वचोभिर्न कोपितव्यम् ।

लम्बस्तनी—(कटितटं करतलेनाहत्य, मुखं वक्रीकृत्य) (२) नाहमीदिसाणं गदहमुहाणं उत्तरं देमि ।

राजा—(विहस्य) महाप्रभावा श्रूयते भवती । तदावेदय किमपि ।

लम्बस्तनी—(सगर्वम्) (३) भो महाराय ! अपुत्ताणं पुत्तं देमि, अणायारसंजादे^१ गम्भे पाडेमि, दुल्लहं पि पिअजणं संपाडेमि । किं बहुणा ? जं तिहुयणे वि असज्जं तं साहेमि ।

राजा—(अपवार्थं कलहंसं प्रति) अहो श्रुता ! अहो निर्लज्जता ! विमृश, संवदति किमप्येतदुक्तम् ?

कलहंसः—न किमपि, गर्भपातं पुनर्जानाति ।

राजा—(सविचिकित्स्म) अदृश्यमुखेयं तर्हि ।

विदूषकः—(४) भोदी ! एगं दाव मे संसयं भंजेहि । मह वंभणीए माया धूलकुट्टिणी जा पाडलिपुत्ते वसदि, सा किं तुमं आहु अन्ना का वि ?

राजा—(सरोषम्) अयि मुखरब्राह्मण ! नाद्यापि परिहासाद् विरमसि । (पुनर्लम्बस्तनीं प्रति) भविष्यति नः किमपि भवद्दर्शनफलम् ?

(१) भो कलहंस ! कियद्भिर्गुणैर्मूढैरे [वै] पाऽत्र सम्प्राप्ता ?

(२) नाहमीदृशानां गर्दभमुखानामुत्तरं ददामि ।

(३) भो महाराज ! अपुत्रेभ्यः पुत्रं ददामि । अनाचारसंजातान् गर्भान् पातयामि । दुर्लभमपि प्रियजनं सम्पादयामि । किं बहुना ? यत् त्रिभुवनेऽयसाध्यं तत् साधयामि ।

(४) भगवति ! एकं तावन्मे संशयं भङ्क्ष्व । मम ब्राह्मण्या माता स्थूलकुट्टिनी या पाटलिपुत्रे वसति, सा किं त्वमथवाऽन्या काऽपि ?

लम्बस्तनी—(१) अवस्सं भविससदि ।
 राजा—(अपवार्य) तर्हि विदर्भजां सम्पादय ।
 लम्बस्तनी—(२) इत्थ को वि किं संदेहो ? एसा संपाडेमि ।
 राजा—(सहर्षम्) कोऽत्र भो भाण्डागारिषु ?

(प्रविश्य)

पुरुषः—एषोऽस्मि ।
 राजा—अये कोरक ! एतस्याः सर्वाङ्गीणं कनकाभरणं प्रयच्छ ।
 कोरकः—आदेशः प्रमाणम् (इत्यभिधाय निष्क्रान्तः)
 राजा—लम्बस्तनि ! त्वमपि स्वदेशे विजयस्व ।
 लम्बस्तनी—(३) सत्थि महारायस्स । (इत्यभिधाय कटित्ठीं नर्तयन्ती
 निष्क्रान्ता)

राजा—(स्मृतिमभिनीय) अमात्य ! लम्बोदरः कापालिकः कथं वर्तते ?
 किम्पुरुषः—देव ! लम्बोदरो युवराजकूबरेण क्रीडापात्रं कर्तुं नीतोऽस्ति ।
 राजा—एवम् (विमृश्य)

दुष्टसङ्गः कुमारस्य सोऽयं तेजःक्षयावहः ।
 मार्तण्डमण्डलस्येव सैहिकेयसमागमः ॥ २० ॥

कलहंसः—दुरात्मनः कापालिकस्य संसर्गाद् दुष्प्रकृतिरपि काऽपि कुमा-
 रस्य सम्भाव्यते ।

किम्पुरुषः—प्रतिहतोऽयं वितर्कः । यतः—

शुभा वा लोकस्य प्रकृतिरशुभा वा सहभवा
 परेषां संसर्गान्न खलु गुण-दोषौ प्रभवतः ।
 अपां पत्युर्मध्ये सततमधिवासेऽपि मृदुतां
 न यान्ति ग्रावाणः स्पृशति न च पाथः परुषताम् ॥ २१ ॥

(१) अवश्यं भविष्यति । (२) अत्र कोऽपि किं संदेहः ? एषा सम्पादयामि ।
 (३) स्वस्ति महाराजाय ।

अपि च देवस्य निषधस्यापि सन्ततिर्दुष्प्रकृतिर्भवतीति श्रद्दालंबोऽपि न प्रतिप-
 द्यन्ते, किमङ्ग ! हृदयालवः ?

कलहंसः—(सरोषम्) प्रतिहततमोऽयं वितर्कः ।

भजन्ते कार्याणि प्रकृतिविभवं कारणगतं
 प्रवादो लोकानां ध्रुवमयमनेकान्तकलुषः ।
 मृदुत्वं तत् किञ्चिज्जलदपयसां विश्वविदितं
 स कश्चिन्मुक्तानामथ च किल काठिन्यनिकषः ॥ २२ ॥

राजा—किमपरमुच्यते ?

असौ पाखण्डिचाण्डालो युवराजस्य निश्चितम् ।
 वातापितापकारीव विन्ध्यस्योन्नतिघातकः ॥ २३ ॥

(नेपथ्ये)

अखिलानां विसिनीनां कमलमुखान्येकहेलया द्रष्टुम् ।
 गगनाचलगर्भमसावधिरोहति कमलिनीनाथः ॥ २४ ॥

राजा—(स्वगतम्) कथमयं मागधो मध्यन्दिनवर्णनापदेशेन प्रियामुखदर्शनं
 पिशुनयति ! भवतु (प्रकाशम्) कलहंस ! दर्शय मार्गं, येन मध्याह्नस्नानाय व्रजामः ।

(इति निष्क्रान्ताः सर्वे)

॥ द्वितीयोऽङ्कः ॥

तृतीयोऽङ्कः ।

(ततः प्रविश्य)

कुरङ्गकः—(उच्चैःस्वस्वमाकाशे) अये मुकुल ! वकुलप्रभृतीनि प्रगुणय सुरभि-
कुसुमानि । उपनय पाकाताम्राप्रमुखानि फलानि । ननु पञ्चबाणायतनमिदानीं
देवी दमयन्ती सगन्धर्वलोका समलङ्कुरिष्यति ।

(प्रविश्य)

मुकुलः—आर्य कुरङ्गक ! सर्वं प्रगुणमेव पूजोपकरणम्, किन्तु कथय किन्नि-
मित्तोऽयमद्य सकलेऽपि राजकुले संरम्भः ?

कुरङ्गकः—(सरोपमिव) अये सरल मुकुल ! वैदेशिक इव लक्ष्यसे । एत-
दपि न जानासि, ननु देव्या दमयन्त्याः श्वः स्वयंवरविधिः ।

मुकुलः—श्वः स्वयंवरविधिः ?

कुरङ्गकः—अथ किम् ।

मुकुलः—(विचिन्त्य) ननु दमयन्तीं चेदिपतये चित्रसेनाय दातुमर्भिलाषुको
विदर्भपतिरासीत् ।

कुरङ्गकः—आसीत् प्रतिकृतिदर्शनात् पूर्वम् ।

मुकुलः—(समभ्रमम्) विततमावेदय ।

कुरङ्गकः—तां निषधादागतां दमयन्तीप्रतिकृतिमालोक्य कथमियं निष-
धायां गतेति गवेषयता देवेन ज्ञातं यथा—घोरघोणः कापालिको दमयन्तीपरिण-
यनोत्कण्ठितस्य चित्रसेनस्य मेघमुखनामा प्रणिधिः । सोऽपि लम्बोदरोऽस्यानुचरः
कोष्ठकनामा चार एव ।

मुकुलः—(सत्वरम्) ततस्ततः ।

कुरङ्गकः—ततो धर्मकर्मविप्लवमवधार्य छिन्नकण्ठोऽनुनासिकया लम्बस्तनि-
कया सह गर्दभमारोप्य देवेन घोरघोणो निर्विषयः कृतः ।

मुकुलः—(साश्चर्यम्) पश्य मलिनकर्माऽपि कियतीं प्रतिष्ठामधिरोपितो देवे-
नायं घोरघोणः ।

कुरङ्गकः—विस्मयनीयं नैवैतत् ।

आस्तां क्षयं किमिह पातकिनो न यान्ति
यान्ति श्रियं समधिकां किमु धार्मिकेभ्यः ।

तेनासमञ्जसमसौ रचयन् विशङ्को
लोकाश्चिरं मनसि वाचि तनौ च हृष्येत् ॥ १ ॥

मुकुलः—साम्प्रतं कासौ ?

कुरङ्गकः—साम्प्रतमसौ निषधामधिवसतीति श्रूयते ।

(नेपथ्ये)

भोः ! कः साम्प्रतं निषधामधिवसति ?

कुरङ्गकः—(प्रणम्य) देव ! कापालिकघोरघोणः ।

राजा—(स्वगतम्) लम्बोदरोपजनितवासनेन युवराजकूबरेण समाहूतः ।
भवतु (प्रकाशम्) भो भोः सैन्याः ! बहिः स्थातव्यं बहिः स्थातव्यम् । न खलु
सहकारनिकराभिरामः सोढुमलमयमारामश्चक्रावमर्दम् ।

कुरङ्गकः—(मुकुलं प्रति) एहि स्वस्थानं व्रजामः ।

(इति प्रणम्य निष्क्रान्तौ)

राजा—अहो ! वसन्तावतारव्यतिषङ्गरङ्गन्तपरिभोगमखिलं जगत् ।

परिमलभृतो वाताः शाखा नवाङ्कुरकोटयो

मधुकररुतोत्कण्ठाभाजः प्रियाः पिकपक्षिणाम् ।

विरलविरलस्वेदोद्गारा वधुवदनेन्दवः

प्रसरति मधौ धात्र्यां जातो न कस्य गुणोदयः ? ॥ २ ॥

(दिशोऽवलोक्य)

अभिनभः प्रसृतैर्नवमल्लिकाकुसुमपुञ्जरजोभिरयं मधुः ।

यवनिकां विदधाति वियोगिनां शशिकरव्यतिषङ्गनिवृत्तये ॥ ३ ॥

कलहंस ! विदितवृत्तान्तः स भवान् विदर्भाणाम् । तद् विलोक्य किमप्यतिरम-
णीयमत्र कुसुमाकरोद्यानेऽस्माकमावासस्थानम् ।

कलहंसः—यदादिशति देवः ।

विदूषकः—(१) ही ही ! पडिपुन्ना मे बंभणीए मणोरथा । सत्थि-
वायणगं पि किं पि दाणं मे रायदुहिया पडिवादयस्सदि । अधवा न सत्थिवायणं करिस्सं,
सा मं गद्धमुहं भणदि । भोदी मयरिए ! णं पुच्छामि, सब्बकज्जे वि विदम्भपुत्ती मं
गद्धमुहं वाहरदि ?

मकरिका—(स्मिन्वा) (२) न परं गद्धमुहं, मकडकन्नं वंक्पायं च ।

विदूषकः—(३) हला मुहरे ! सुमरेसि एदं भणिदं ?

राजा—(स्वगतम्)

आमन्त्रिता वयमतः प्रमदः परेऽपि

सन्त्यागताः क्षितिभुजोऽथ विषादतापः ।

अङ्गं विधानमिव निघण्टु रूपकाणां

तुल्यं स्वयंवरविधिः सुख-दुःखहेतुः ॥ ४ ॥

कलहंसः—अयं तरुणतरणिकिरणकरणधारिचारुप्रवालपटलपुलकितानेक-
शाखाप्रतानविनिवारितातपप्रचारः सहकारस्तदास्यतामस्यालवालवारिशीकरासारो-
पगूढप्ररूढहरितोपजातपरंभागे मूलभागे देवेन ।

राजा—(तथा कृत्वा) कलहंस ! पश्य सहकारशाखासनीडे नीडे ।

प्रियतमावदनेन्दुविलोकितैरसुहितः कलकण्ठयुवा नवः ।

प्रतिमुहुः प्रतिगत्य नभस्तलाद् वलति याति वलत्यथ यात्यथ ॥ ५ ॥

अपि च—

उत्तंसकौतुकनवक्षतदक्षिणाशा—

शाखाग्रपल्लवलावा सहकारवीथी ।

सेयं समादिशति नः स्फुटमङ्गनानां

सद्यः सलीलगतमश्चितयौवनानाम् ॥ ६ ॥

(१) अहो अहो ! प्रतिपूर्णा मे ब्राह्मण्या मनोरथाः । स्वस्तिवाचनकमपि किमपि दानं
मे राजदुहिता प्रतिपादयिष्यति । अथवा न स्वस्तिवाचनं करिष्ये, सा मां गर्दभमुखं भणति ।
भवति मकरिके ! त्वां पृच्छामि—सर्वकार्येऽपि विदम्भपुत्री मां गर्दभमुखं व्याहरति ?

(२) न परं गर्दभमुखम्, मकडकर्णं वक्रपादं च ।

(३) अरे मुखरे ! स्मरसि एतद् भणितम् ?

कलहंसः—

स्विद्यन्नितम्बभरपूरनिमग्नपार्ष्णि-

भागातिनिम्नपदपट्टतिवन्धुराङ्गी ।

स्त्रीणां न केवलमसौ सहकारवीथी

यातं दिशत्यवनिरप्यवनीशचन्द्र ! ॥ ७ ॥

राजा—(कर्णं दत्त्वा स्वगतम्) कथमनक्षरगीतध्वनिः ? (प्रकाशम्) कल-
हंस ! शृणोषि किमपि ?

विदूषकः—(१) चीरीयाणं महुरं रसिदं सुणेमि ।

राजा—धिग् मूर्ख ! नन्वेप—

उत्कर्णयन् वनविहारिकुरङ्गयूथा—

न्याश्लेषयन् विरहकान् कलिकाकलापैः ।

सम्पूर्णपञ्चमकलासुभगम्भविष्णुः

कर्णो विनिद्रयति मुद्रितगीतनादः ॥ ८ ॥

कलहंसः—यथाऽऽदिशति देवः ।

राजा—अहह ! सहृदयहृदयापहारिहारितम (मा) शेषविषयेश्वरो गीतनादः ।

कलहंस !

अजल्प्य जल्पामः किमपि किल पाषाणसुहृदां

सदा तेषां भूयाज्जगति पुरुषाणामजननिः ।

असारं संसारं विदधति न सारं प्रतिमुहुः

पिबन्तो ये सूक्तीरथ च कलगीतीर्मधुमुचः ॥ ९ ॥

अपि च—

न गीतशास्त्रमर्मज्ञा न तत्त्वज्ञाश्च ये किल ।

अपौरपशुदेश्येभ्यस्तेभ्यः पुम्भ्यो नमो नमः ॥ १० ॥

कलहंसः—देव !

आस्तां मर्मपरिज्ञानं येषां गीतस्पृहाऽपि न ।

कुरङ्गेभ्योऽपि हीनेषु मर्त्यत्वं तेषु वैशसम् ॥ ११ ॥

(१) चीरीकाणा मधुरं रसितं शृणोमि ।

राजा—अलमलमतिविस्तरेण । जानीहि कुतस्त्योऽयं पञ्चमोद्धारसारः समु-
च्छलति गीतामृतासारः ?

कलहंसः—(किञ्चित् परिक्रम्य पश्यति) देव ! दवीयसि काननोद्देशे बहल-
पल्लवाविलानेकतिलकचम्पकप्रभृतितरुतिरोहितं देवताऽऽयतनम् ।

राजा—न केवलं देवतायतनं पण्याङ्गनाचक्रं च सङ्गीतकमादधानमवलो-
कयामि । (सर्वे निपुणमवलोकयन्ति) कलहंस ! पश्य पश्य ।

प्रेङ्गनाविघट्टनरूपा कलहायमान-

दोर्वल्लिकङ्कणरणत्कृतिपातगीतम् ।

नृत्यं कुरङ्गकदशां विलसद्विलास-

मुल्लासयेत् स्मरमते दृषदोऽपि रन्तुम् ॥ १२ ॥

(विमृश्य) कलहंस !

सर्वेषामपि सन्ति वेष्मसु कुतः कान्ताः कुरङ्गीदृशो

न्यायार्थी परदारविप्लवकरं राजा जनं बाधते ।

आज्ञां कारितवान् प्रजापतिमपि स्वां पञ्चबाणस्ततः

कामार्चः क्व जनो व्रजेत् परहिताः पण्याङ्गनाः स्युर्न चेत् ॥ १३ ॥

पुनः कामसर्वस्वगर्भम् । यदि वा—

शृङ्गारसौरभरहस्यजुषां विधातुं

पण्याङ्गनाः समुचितं किमु नेत्रपात्रम् ?

कुर्वन्ति याः कुसुमकार्मुकजीवितस्य

शर्म श्रियो रतिभुवः किल मूल्यमात्रम् ॥ १४ ॥

कलहंसः—एवमेतत् ।

विटचेष्टया यया किल कुलसुदृशो दृष्टयापि लज्जन्ते ।

सैव च यासां देश्यां देश्यास्ताः किं कृती स्पृहयेत् ? ॥ १५ ॥

राजा—कलहंस ! निरूपय, किमस्ति काऽप्यस्मिन् पण्याङ्गनारङ्गे विदर्भदु-
हितुः सरवी वा चेटी वा ?

कलहंसः—यदादिशति देवः । (इति परिक्रामति)

विदूषकः—(१) भो ! न गंतव्यं, अच्छरापेडयं खु एदं, न माणुसी-
पेडयं ।

राजा—(सरोषम्) खरमुखवचनमपि भवान् कर्णे करोति ! अनर्गलवदनोऽयं
ब्राह्मणः, तद् गम्यताम् ।

विदूषकः—(२) जय (इ) वि अहं अणगलवयणो बंभणो, तहावि एदस्स
कलहंसस्स एगागिणो परमहिलाणं मज्जे गमणं न समुचिदं । ता एसा मयरिया
गच्छदु ।

राजा—(विहस्य) वयस्य ! चिरादुपपन्नमभिहितवानसि । मकरिके !
त्वं व्रज ।

मकरिका—(कतिचित् पदानि गत्वा प्रतिनिवृत्त्य सरभमम्) (३) भट्टा !
दिट्ठिया दिट्ठियां ।

राजा—किं किं सुमुखि ?

मकरिका—(४) एसा कविजलादत्तावलंबा देवी दमयन्ती संगीदयं
कारयती कामायदणमंडवे चिट्ठदि ।

राजा—(सरभसमवलोक्य) मकरिके ! एषा देवी दमयन्ती ।

कलहंसः—सत्यमेतदनुभूतं तर्हि रूपदर्शनमात्रकेणापि निषधाधिपतिना
निजस्य जन्मनः फलम् ।

विदूषकः—(५) भो ! जथा एसा पुणो पुणो इदो दिट्ठिं पट्टवेदि, तथा
जाणे मं नवजुव्वणं बंभणं निरूवेदि ।

(१) भो ! न गन्तव्यम्, अप्सरःपेटकं खल्वेतत्, न मानुषीपेटकम् ।

(२) यद्यप्यहमनर्गलवदनो ब्राह्मणः, तथाप्येतस्य कलहंसस्यैकाकिनः परमहिलाणां
मध्ये गमनं न समुचितम्; तदेषा मकरिका गच्छतु ।

(३) भर्तः ! दिष्ट्या दिष्ट्या ।

(४) एषा कपिञ्जलादत्तावलम्बा देवी दमयन्ती संगीतकं कारयन्ती कामायतनम-
ण्डपे तिष्ठति ।

(५) भो ! यथैषा पुनः पुनरितो दृष्टिं प्रस्थापयति, तथा जाने मां नवयौवनं
ब्राह्मणं निरूपयति ।

मकरिका—(अपवार्य) (१) पडिहदो सि ।

राजा—सहकारतिरोहितास्तिष्ठामो येनेयं स्वैरं विहरति, वदति, विलोकयति च ।

(सर्वे तथा कुर्वन्ति । ततः प्रविशति यथानिर्दिष्टा दमयन्ती)

दमयन्ती—(२) सहि कविजले ! कुसुमायरे निसिद्धावङ्गो आवासं जाणिय कामपूयाववएसेण अहं दाव इह समागदा । गवेसिदो य मए तरुनिरूवणामिसेण सयलो वि आरामो । परं न को वि कहिं पि दिहो । ता किं नेदं, किं न किं पि मयरियामंतसरिसं भविस्सदि ?

कपिञ्जला—(३) भट्टिणि ! मा उत्तम, आराम परिमलणसंकाए न को वि मज्जे पइहो । किं न पिकखादि देवी आरामपरिसरेसु समावासिदं सिन्नं ? अवि य सहयारवीहियाए माणुसाइं पि दीसंति ।

राजा—कथमस्मान् कपिञ्जला दर्शयति ! अहह पञ्चबाणबाणः कटाक्षविक्षेपः !

भयतरलकुरङ्गीनेत्रसब्रह्मचारी

विकचकुचलयश्रीरेप दृष्टेर्विलासः ।

परिणतपरिवोधोद्धोधधान्नां मुनीना—

मपि मनसि विकारोद्गारमाविष्करोति ॥ १६ ॥

कपिञ्जला—(४) भट्टिणि ! जाव को वि कुदो वि समागच्छदि, दाव मयणस्स पूयं निवत्तेहि । कोसलिए ! उवणेहि भट्टिणीपूओवगरणं ।

(१) प्रतिहतोऽसि ।

(२) सखि कपिञ्जले ! कुसुमाकरे निषधपतेरावासं ज्ञात्वा कामपूजाव्यपदेशनाहं तावदिह समागता । गवेपितश्च मया तरुनिरूपणामिषेण सकलोऽप्यारामः, परं न कोऽपि क्वापि दृष्टः । तत् किं न्वेतत्, किं न किमपि मकरिकामन्त्रसदृशं भविष्यति ?

(३) भर्त्रि ! मा उत्ताम्य, आरामपरिमर्दनशङ्कया न कोऽपि मध्ये प्रविष्टः । किं न प्रेक्षते देवी आरामपरिसरेषु समावामितं मेन्यम् ? अपि च सहकारवीथिकायां मनुष्या अपि दृश्यन्ते ।

(४) भर्त्रि ! यावत् कोऽपि कुतोऽपि समागच्छति, तावत् मदनस्य पूर्जाः निवर्तय । कौशलिके ! उपनय भर्त्रिपूजोपकरणम् ।

दमयन्ती—(१) अहं सयं उवचिणिय कुसुमाइं मयणं पूयइस्सं । ता चिट्टहु कोसलिया, पयट्टावेह दाव संगीयं ।

राजा—यथेयं पञ्चमस्य सुश्लिष्टमूर्च्छना तानेषु प्रतिमुहुः सुखायते, तथा जाने गीतमर्मज्ञा ।

अविदितमर्मा कर्मसु न शर्म तज्जन्म चुम्बति प्रायः ।

अकलितहृदयस्त्रीणां स्मरोपनिषदो बहिः प्रवते ॥ १७ ॥

(सत्वरम्) मकरिके ! प्रभवसि राजपुत्रीमिह समानेतुम् ?

मकरिका—(२) अहं दाव पयदिस्सं, आगमणं पुण दिव्वस्स आयत्तं ।

राजा—तर्हि यतस्व ।

(मकरिका परिक्रामति)

दमयन्ती—(३) कविजले ! न को वि दाव समागदो, ता अंतेउरं वच्चामो ।

कपिञ्जला—(४) भट्टिणि ! दिट्ठिया दिट्ठिया समागदा मयरिया ।

(मकरिका उपसृत्य प्रणमति)

दमयन्ती—(सहर्षमालिङ्ग्य) (५) मयारिए ! अन्नो वि को वि समागदो, आदु तुमं ज्जेव ?

मकरिका—(६) अन्नो वि ।

दमयन्ती—(अपवार्य) (७) कथं राया नलो ?

मकरिका—(८) अथ इं ।

दमयन्ती—(सत्वरम्) (९) कहिं सो ?

मकरिका—(१०) एसो सहयारवीहियाए ।

(१) अहं स्वयमुपचीय कुसुमानि मदनं पूजयिष्यामि । ततस्तिष्ठतु कौशलिका, प्रवर्तयत तावत् संगीतम् ।

(२) अहं तावत् प्रयतिष्ये, आगमनं पुनर्देवस्य आयत्तम् ।

(३) कपिञ्जले ! न कोऽपि तावत् समागतः, ततोऽन्तःपुरं व्रजामः ।

(४) भर्त्रि ! दिष्ट्या दिष्ट्या समागता मकरिका ।

(५) मकरिके ! अन्योऽपि कोऽपि समागतः, अथवा त्वमेव ?

(६) अन्योऽपि । (७) कथं राजा नलः ? (८) अथ किम् ।

(९) क्व सः ? (१०) एष सहकारवीथिकायाम् ।

दमयन्ती—(भुजमुत्क्षिप्य) (१) मयरिए ! एसो नलो (पुनः समयमात्म-
गतम्) मा नाम विलासिणीलोएण दिट्ठस्मि । भोदु एवं दाव (प्रकाशम्) मयरिए !
एदस्स वि नामं तुमं न जानासि ? णं तिणविसेसो एसो नलो ।

कपिञ्जला—(विहस्य) (२) सच्चं एसो नलो, न उण तिणविसेसो,
किंतु तिणविसेसीकदअवरराजलोओ ।

दमयन्ती—(३) कविंजले ! तुमं वंक्रभणियाइं जाणासि ।

राजा—(उपमर्ष्य) कलहंस !

सखीशङ्काशङ्कुप्रणयपरितापव्यसनिनी

त्रिभागाभोगाग्रप्रवणवहलीभूतशितिमा ।

द्रुमालोकव्याजाद् विषमपरिपाता मम वपुः

समं सेयं दृष्टिर्जडयति च संरम्भयति च ॥ १८ ॥

(विमृश्य)

कुचकलशयोर्दृत्तं नृत्तं भ्रुवोर्मृदुता गिरां

दृशि तरलता वक्त्रे कान्तिस्तनौ तनिमा तथा ।

तदिदमखिलं वेषश्चेतस्यहं यदि वल्लभो

ध्रुवमपरथा दोषः स्वार्थं जनो बहु मन्यते ॥ १९ ॥

कलहंसः—परमार्थोऽयम्

मांसदृशो गुण-दोषौ ब्रुवते स्वार्थास्तिभङ्गसापेक्षाः ।

ज्ञानदृशस्तु यथास्थितपदार्थदृत्तान्तमनुरुच्य ॥ २० ॥

मकरिका—(४) भट्टिणि ! पसन्ना होहि ।

दमयन्ती—(५) मयरिए ! अहं कया वि किं अप्पसन्ना, जं एवं मंतेसि ?

(१) मकरिके ! एष नलः ? मा नाम विलासिनीलोकेन दृष्टस्मि । भवतु एवं तावत् ।
मकरिके ! एतस्यापि नाम त्वं न जानासि ? ननु तृणविशेष एष नलः ।

(२) सत्यमेवो नलः, न पुनस्तृणविशेषः, किन्तु तृणविशेषीकृतापरराजलोकः ।

(३) कपिञ्जले ! त्वं वक्रभणितानि जानासि ।

(४) भट्टि ! प्रसन्ना भव ।

(५) मकरिके ! अहं कदापि किमप्रसन्ना, यदेवं मन्त्रयसे ?

मकरिका—(१) कहं नाम न अप्पसन्ना, जं हियवल्लहं जणं
पिच्छिय दूरं चिट्ठसि ?

दमयन्ती—(२) मयरिए ! नाहमिदिसं कन्नाजणस्स अणुचिदं
अणुट्ठिट्ठं साहसिणी । किं च—

आलाव-हास-परिरंभणाइं पेमस्स परियरो एसो ।

पेमं उण नयणतिभागभूरिपरिघोलिरा दिट्ठी ॥ २१ ॥

अन्नं च असरिससिणेहं जणं सयमणुसरंती कविंजलाए वि लज्जेमि ।

मकरिका—(सरोषम्) (३) सहयारवीहियं पि अणुसरंती सरिससिणेहा,
महाराओ उण विदब्भेसु वि समागदो असरिससिणेहो ?

दमयन्ती—(४) मयरिए ! न पारोमि तए सह जंपिट्ठं, ता मयणपूया-
निमित्तं कुसुमाइं उवचिणिस्सं ।

(इति सर्वाःपरिक्रामन्ति)

राजा—कथमितोऽभिवर्तते देवी ?

दृष्टे ! द्रष्टुमितः स्पृहां कुरु पुरः पुत्री विदभेशितु-

नेत्वागच्छति विश्रती स्मरकरिक्रीडावनं यौवनम् ।

यद्वक्त्रेन्दुविलाससम्पदमतिश्रद्धालुरालोकितुं

पौलोमीपतिरुद्धहत्यनिमिषं चक्षुःसहस्रं किल ॥ २२ ॥

कलहंस ! उपनय पत्रमेकम् ।

कलहंसः—इदम् ।

(१) कथं नाम नाप्रसन्ना, यद् हृदयवल्लभं जनं दृष्ट्वा दूरं तिष्ठसि ?

(२) मकरिके ! नाहमीदृशं कन्याजनस्यानुचितमनुष्ठानं साहसिनी । किञ्च—

आलाप-हास-परिरंभणानि प्रेम्णः परिकर एषः ।

प्रेम पुनर्नयनत्रिभागभूरिपरिघूर्णमाना दृष्टिः ॥

अन्यच्च, असदृशस्नेहं जनं स्वयमनुसरन्ती कपिञ्जलाया अपि लज्जे ।

(३) सहकारवीथिकामप्यनुसरन्ती सदृशस्नेहा, महाराजः पुनर्विदभेष्वपि समागतो-
ऽसदृशस्नेहः !

(४) मकरिके ! न पारयामि त्वया सह जल्पितुम् । ततो मदनपूजानिमित्तं
कुसुमान्युपचेप्ये ।

(राजा किमपि पत्रके लिखित्वा समर्पयति)

दमयन्ती—(१) कर्पिजले ! कहिं वणोद्देशे वियइल्लवल्लियाओ चिट्ठंति ?

मकरिका—(२) एदास्सि सहयारनिगुंजे ।

(दमयन्ती पुष्पावचयं नाटयति)

राजा—(उपसृत्य) अलमलमनुचिताचरणेन । ननु ललाटन्तपे भगवति कमालिनीनाथे परमानुरागवेतनक्रीते च सविधभाजि सर्वकर्माणे जने कोऽयं स्वयं विचकिलकलिकावचयकेशोपद्रवः ?

दमयन्ती—(तिर्यग् विलोक्य स्वगतम्) (३) कहमेस सयं भयवं पंचबाणो ? अहवा वरायस्स अणंगस्स कुदो ईदिसो अंगसोहग्गपब्भारो ? ता कदत्थो दमयंतीए अंगचंगिमा । (प्रकाशम्) कर्पिजले ! को एस मं वारेइ ?

कपिञ्जला—(४) जस्स कदे तुमं इध समागदा ।

दमयन्ती—(५) कस्स कदे अहं इध समागदा ?

कपिञ्जला—(६) हिययदइयस्स ।

दमयन्ती—(७) ता किं भयवं मणसिजो ?

कपिञ्जला—(विहस्य) (८) भट्टिणी जाणादि ।

दमयन्ती—(सरोषमिव) (९) हंजे ! उवहसेसि मं, ता उवचिणिसं, न चिट्ठिस्सं ।

(राजा भुजलतामालम्ब्या 'अलमलम्' इत्यादि पठति)

कलहंसः—देवि ! दूरादागतस्य प्रणयिनो जनस्याभ्यर्थनां नावज्ञातुमर्हसि ।

दमयन्ती—(१०) कथं कलहंसो ! कलहंस ! मोयावेहि मे पाणिं ।

(१) कपिञ्जले ! कस्मिन् वणोद्देशे विचकिलवल्लयस्तिष्ठन्ति ?

(२) एतस्मिन् सहकारनिकुञ्जे ।

(३) कथमेष स्वयं भगवान् पञ्चबाणः ? अथवा वराकस्यानङ्गस्य कुत ईदशोऽङ्ग-सौभाग्यप्राग्भारः ? तत् कृतार्थं दमयन्त्या अङ्गचङ्गत्वम् । कपिञ्जले ! क एष मां वारयति ?

(४) यस्य कृते त्वमत्र समागता । (५) कस्य कृतेऽहमत्र समागता ?

(६) हृदयदयितस्य । (७) तत् किं भगवान् मनमिजः ? (८) भर्त्री जानाति ।

(९) हले ! उपहससि माम्, तद् उपचेप्यामि, न स्थास्यामि ।

(१०) कथं कलहंस ! कलहंस ! मोचय मे पाणिम् ।

कलहंसः—देवि ! कलहंसः पाणेर्ग्राहयिता, न पुनर्मोचयिता ।

दमयन्ती—(१) हीमाणहे ! न को वि मह पक्खपायं करेदि ।

राजा—शान्तं शान्तम् । हे भृगाक्षि ! नन्वयमस्मि तव पक्षपाती । समा-

दिश कृत्यम् ।

दमयन्ती—(२) जइ एवं ता मुंच मे पाणिम् ।

नलः—कथमपराधकारी मुच्यते ?

दमयन्ती—(३) किं एदिणा अवरद्धं ?

राजा—अनेन त्वत्प्रतिकृतिमालिख्यायमियति विरहानले पातितः ।

दमयन्ती—(स्मित्वा) (४) जइ एवं ता अहं पि ते पाणिं गहिस्सं ।

तव पाणिलिहिदेण पडेण अहं पि एदावत्थसररीरा जादा ।

राजा—नन्वयं पाणिग्रहणार्थं एव सर्वः प्रयासस्तदनुकूलवादिन्यसि नलस्य ।

विदूषकः—(५) भोदी ! तए अप्पण जेव अप्पा समाप्पिदो, ता दाणिं न छुट्टीयदि ।

(दमयन्ती सात्त्विकभावान् नाटयन्त्यधोमुखी भवति)

राजा—(विलोक्य)

इमौ प्रेङ्खे कणौ वदनमिदमिन्दुः स्फुटकलः ।

कलः सोऽयं नादस्तरुणकलकण्ठीकलकलः ।

इयं मल्लीवल्लीपुलकमुकुलाङ्गा भुजलता

वसन्तश्रीः साक्षात् त्वमसि मदिराक्षि ! ध्रुवमतः ॥ २३ ॥

(सहर्षं च—)

चन्द्रोद्यानसरांसि सुन्दरि ! मनः कर्षन्ति तावद् गुणै-
र्यावन्नेत्रदले तवास्थकमले दृष्टिर्न विश्राम्यति ।

(१) अहो ! न कोऽपि मम पक्षपातं करोति ।

(२) यद्येवं तदा मुञ्च मे पाणिम् । (३) किमेतेनापराद्धम् ?

(४) यद्येवं तदाऽहमपि ते पाणिं ग्रहीष्यामि, तव पाणिलिखितेन पटेनाहमप्ये-
तदवस्थशरीरा जाता ।

(५) भवति ! त्वयाऽऽत्मनैवात्मा समर्पितस्तदिदानीं न छुट्चते ।

तावत् कोऽपि कलालवो विजयते खद्योतपोतत्विषां
यावन्नात्मकरैर्धिनोति धरणि देवः सुधादीधितिः ॥ २४ ॥

दमयन्ती—(१) अज्जउत्त ! (पुनः सलज्जम्) महाराय ! अथवा
इदि देआंगे पतंगतावो, ता विरम पाणिग्रहणादो ।

राजा—अयि कातरकुरङ्गनेत्रे ! कोऽयं वाङ्—मनसयोर्विवादः । ननु यथाम-
नसमेवाभिधीयतामार्यपुत्रेति । अपि च शतपत्रपत्रत्त लाक्षि ! यदि पतङ्गता-
पावाधासाध्वसेन पाणिग्रहणाद् विरमामि, तदानीमनङ्गन्तापो मां वाधते । किञ्च—

चित्रं त्रस्तैणशावाक्षि ! त्वत्पाणिग्रहणोत्सवः ।

सन्तापस्य निहन्ता नः प्रतापस्य तु कारणम् ॥ २५ ॥

कपिञ्जला—(२) भट्टिणि ! लज्जमुज्जिय पयडाणुरायं किंपि अणुचिट्ठ ।
दमयन्ती—(सरोपमिव) (३) हंजे ! तुमं पि कन्नगाजणविरुद्धे कम्म-
मं निजो जयसि ?

राजा—अयि चन्द्रमुखि ! न त्वां कपिञ्जला योजयति । किन्तु कृतमानिनी-
मानभङ्गः स भगवाननङ्गः । अनङ्गधीनो हि कुसुमाकरोद्याने सर्वस्य सर्वो व्यापारः ।
(सर्वाङ्गीणमवलोक्य) कुन्ददति ! किञ्चिदुपालभ्यसे ।

दमयन्ती—(स्वगतम्) (४) हीमाणहे ! अप्पाणंमि वि आदिभेईकदे
उवालंभो न मुंचादि ।

कपिञ्जला—(समयमात्मगतम्) (५) किं मए किमवि अवरुद्धं ?

राजा—ननु ब्रवीमि, उपालभ्यसेऽभ्यन्तरपरिजनापराधेन ।

दमयन्ती—(६) कहं विय ।

राजा—

वक्केन्दुः स्मितमातनोदधिगते दृष्टी विकासश्रियं

वाहू कण्टककोरकाण्यविभृतं प्राप्ता गिरो गौरवम् ।

(१) आर्यपुत्र ! महाराज ! अथवा एति देवाङ्गे पतङ्गतापः, तद् विरम पाणिग्रहणात् ।

(२) भट्टि ! लज्जामुज्जित्वा प्रकटानुरागं किमपि अनुतिष्ठ ।

(३) हले ! त्वमपि कन्यकाजनविरुद्धे कर्मणि मां नियोजयसि ?

(४) अहो ! आत्मन्यपि आतिथेयीकृते उपालम्भो न मुच्यते ।

(५) किं मया किमप्यपराद्धम् ? (६) कथमिव ?

किं नाङ्गानि तवातिथेयममृजन् स्वस्वापतेयोचितं ?

सम्प्राप्ते मयि नैतदुज्जति कुचद्वन्द्वं पुनः स्तब्धताम् ॥ २६ ॥

(दमयन्ती सलज्जमधोमुखी भवति)

यदि वा देवि ! शान्तम् । सत्यमहमेवोपालभ्यो यो गुणमपि दोषमभिदधामि ।
कपिञ्जला—(१) भट्टिणि ! कदं कालविलंबेण, रहस्सं किं पि मंतेहि ।

दमयन्ती—(२) नाहं रहस्सं मंतिदुं सिक्खिदा ।

राजा—अयि स्मरनागरिके ! किमात्मानं वैदग्ध्यवन्ध्यमावेदयसि ? अपि
चाहमस्मि शिक्षितः । कलहंस ! दर्शय रहस्यमस्मदीयम् ।

(कलहंसः पत्रमर्पयति । दमयन्ती वाचयति)

अमीभिः संसिक्तैस्तव किमु फलं वारिदघटे !

यदेतेऽपेक्षन्ते सलिलमवटेभ्योऽपि तरवः ।

अयं युक्तो व्यक्तं ननु सुखयितुं चातकशिशु-

र्य एष ग्रीष्मेऽपि स्पृहयति न पाथस्त्वदपरार्त् ॥ २७ ॥

दमयन्ती—(विमृश्य स्वगतम्) त्वदेकशरणोऽहमित्युक्तं भवति । (प्रकाशम्)

(३) कलहंस ! मुद्धा खु अहं, न गूढभणिदीणमत्थं जानामि ।

राजा—किमेवमभिदधासि ? यतः—

मुग्धाङ्गनानयनपातविलक्षणानि

दक्षैरपि क्षणमलक्षितविभ्रमाणि ।

आलोकितान्यपि नताङ्गि ! निवेदयन्ति

वैदग्ध्यसम्पदमनन्यतमां भवत्याः ॥ २८ ॥

यदि वा व्यक्तमपि विज्ञप्यते ।

(१) भट्टि ! कृतं कालविलम्बेन, रहस्यं किमपि मन्त्रयस्व ।

(२) नाहं रहस्यं मन्त्रयितुं शिक्षिता ।

(३) कलहंस ! मुग्धा खल्वहम्, न गूढभणितीनामर्थं जानामि ।

कान्तस्तवाहमधरीकृतविश्वरूपः

सौन्दर्यविभ्रमवती भवती प्रिया मे ।

प्रेमावयोरनधिगम्यदशाधिरूढं

जानीहि नैष सुकरो विधिनापि योगः ॥ २९ ॥

(प्रविश्य)

चेटी—(१) भट्टिणि ! देवी तुमं हकारेदि ।

(राजा सभयं भुजमपनीय तिरोधत्ते)

दमयन्ती—(२) अंवा मं आणवेदि ? एसा समागच्छामि ।

(इति सर्वाः परिक्रामन्ति)

राजा—(सविषादम्) कलहंस ! न कोऽपि कार्यनिर्व्यूहः समभूत् । हा ! हताः
स्मः । कुतो नाम पुनरपि रहःसङ्गमः ?

विदूषकः—(३) भो ! अहं से संगमं पुणरवि करोमि ।

राजा—(सादरम्) अस्मदनुरोधेन प्रवर्त्तस्व ।

(विदूषकः खरनादितं करोति)

दमयन्ती—(आकर्ष्य) (४) कथं एस रुक्खंतस्सिदो खरो वामं व्याहरदि ?
हला मयणिण् ! असउणं मे, ताव गच्छ तुमं, अहं पुण सहयारवीहीण गडुय
आगमिस्सं ।

(मदनिका निष्क्रान्ता । दमयन्ती प्रतिनिवर्तते)

विदूषकः—(५) भोदी ! न तए मे वंभणस्स सत्थिवायणं दिन्नं,
तदो असउणं ।

(१) भर्त्रि ! देवी त्वामाह्वयति ।

(२) अम्वा मामाज्ञापयति ? एसा समागच्छामि ।

(३) भो ! अहमस्याः सङ्गमं पुनरपि करोमि (कारयामि) ।

(४) कथमेप वृक्षान्तरितः खरो वामं व्याहरति ? हले मदनिके ! अशकुनं मे,
तावद् गच्छ स्वम्, अहं पुनः सहकारवीथ्या गत्वाऽऽगमिष्यामि ।

(५) भवति ! न स्वया मे ब्राह्मणस्य स्वस्तिवाचनं दत्तम्, ततोऽशकुनम् ।

दमयन्ती—(पत्रके किमपि लिखित्वा) (१) एदं दे सत्थिवायणं (विदू-
षकस्य प्रयच्छति । राजानं प्रति) महाराय ! सुदे (सुवे ?) पुणो वि संगमो ।

राजा—

कर्णेजपं क्षतमुदो विपदो वचस्त्वं

श्वःसङ्गमः पुनरतिप्रलयस्य शङ्कन ।

त्वद्विप्रयोगशरणं क्षणमप्यहं तु

वर्षाणि देवि ! किल यामि परःशतानि ॥ ३० ॥

दमयन्ती—(२) अओ परं न पारेमि चिट्ठिदुं, ता गमिस्सं (निष्क्रान्ता)

(राजा पत्रकं वाचयति)

सौदामिनीपरिष्वङ्गं मुञ्चन्त्यपि पयोमुचः ।

न तु सौदामिनी तेषामभिष्वङ्गं विमुञ्चति ॥ ३१ ॥

कलहंसः—देव ! अनयाऽप्यात्मनोऽनन्यशरणत्वमावेदितम् ।

राजा—नन्वयमुत्तरार्थस्यार्थः ।

कलहंसः—पूर्वार्थस्यार्थोऽनिष्टं सूचयति ।

राजा—(सभयम्) किं तत् ?

कलहंसः—परिणयनानन्तरं दमयन्तीपरित्यागम् ।

राजा—शान्तम् । ननु नलो यदि दमयन्तीं परित्यजति, तदा निषधामभिजनं
च । तदेहि शिविरं व्रजामः ।

(इति निष्क्रान्ताः सर्वे)

॥ तृतीयोऽङ्कः ॥

(१) एतत् ते स्वस्तिवाचनम् । महाराज ! श्वः पुनरपि सङ्गमः ।

(२) अतः परं न पारयामि स्थातुम्, ततो गमिष्यामि ।

चतुर्थोऽङ्कः ।

(नेपथ्ये)

(१) ऊसलेध भो अगदहो ऊसलेध ।

(ततः प्रविशति राजा भीमरथोऽमात्यवसुदन्तादिकश्च परिवारः)

राजा—अमात्य ! दर्शय मार्गं येन स्वयंवरशोभामालोकयामः ।

वसुदन्तः—इत इतो देवः परिक्रामतु ।

राजा—अमात्य ! वत्साप्रतिकृतिदर्शनेनापि वयं स्वयंवरं विधातुमीषन्मनसः समभवाम । घोरघोणवचनविरोधिलम्बस्तनीवचनेन पुनः सविशेषमुत्साहिताः ।

वसुदन्तः—देव ! लम्बस्तनी किमुक्तवती ?

राजा—निषधाधिपतिपत्नी दमयन्ती भविष्यतीत्युक्तवती ।

वसुदन्तः—चित्रसेनपत्नीप्रतिपादकेन घोरघोणवचनेन सह सर्वथा त्रिह्यते लम्बस्तनीवचः ।

राजा—ततोऽस्माभिस्तदेतं वरविप्लवमाशङ्कमानैः स्वयंवरविधिरनुष्ठितम् ।

वसुदन्तः—देव ! खराधिरौहणकुद्धेन दुरात्मना घोरघोणेन किमप्यश्रद्धेयमश्रोतव्यं च प्रतिज्ञातम् ।

राजा—(सभयम्) किं तत् ?

वसुदन्तः—यो दमयन्तीं परिणोष्यति, तस्य राज्यभ्रंशम् (इत्यभोक्ते तूष्णीमास्ते)

राजा—शान्तं शान्तं प्रतिहतममङ्गलम्, ननु दमयन्तीपतिस्त्रिखण्डभरतपतिरिति मुनयः समादिशन्ति । ततः कथं स तापसापसदो राज्यभ्रंशं करिष्यति ?

वसुदन्तः—यदेव ज्ञानचक्षुषः समादिशन्ति तदेवास्तु । (विलोक्य) अयं स्वयंवरमण्डपः, इदं सिंहासनमास्यतां देवेन ।

राजा—(तथा कृत्वा विलोक्य च) अमात्य ! समायाताः काशीपतिप्रभृतयः क्षोणिपतयः, परमद्यापि निषधाधिपतिर्नायाति । कोऽत्र भोः ?

(१) अपसरत भोः ! अग्रतोऽपसरत ।

चतुर्थोऽङ्कः ।

४५

(प्रविश्य)

पुरुषः—आदिशतु देवः ।

राजा—अये मङ्गलक ! कुसुमाकरोद्यानान्निषधाधिपतिमाकार्यं शचीपतिदिशि विनिवेशिते कार्तस्वरसिंहासने समुपवेशय ।

(' आदेशः प्रमाणम् ' इति ब्रुवाणो मङ्गलको निष्क्रान्तः । ततः प्रविशति मङ्गलकेनादिश्यमानसरणिर्नलः कलहंस—स्वमुख—मकरिकाऽऽदिकश्च परिवारः)

मङ्गलकः—इत इतो निषधाधिपतिः । इदं सिंहासनमास्यताम् ।

नलः—(समुपविश्य स्वगतम्)

आकुञ्चितैर्विकसितैश्चक्रितैः प्रहृष्टै-

रुत्काण्डितैः कुटिलितैर्ललितैर्विनीतैः ।

आलोकितैर्भृगुदृशो वदनप्रवृत्ति-

वृत्तैर्जितोऽस्मि मुषितोऽस्मि हृतोऽस्मि तुल्यम् ॥ १ ॥

(प्रकाशम्) कलहंस !

कृतमिषशतं यद् गच्छन्त्या मुहुर्मुहुरीक्षितं

यदपि च सखीशङ्काभीत्या गता न विरागतः ।

तदिदमनिशं स्मारं स्मारं कुशीलवन्मनो

हसति रमते रोदित्युच्चैर्विषीदति सीदति ॥ २ ॥

(विमृश्य) कीदृशमस्य स्वयंवरस्य निर्वहणं सम्भावयसि ?

कलहंसः—पत्रकश्लोकविमर्शनेन नाटकस्येव प्रमदाद्भ्रतरसशरणं सम्भावयामि निर्वहणम् ।

नलः—वयस्य स्वरमुख ! स्वरनादितेन राजपुत्रीं प्रतिनिवर्तयता त्वया वयमधमर्णाकृताः । जाने भगवता विरञ्चेन भवानेतदर्थमेव गर्दभवदनः कृतः ।

विदूषकः—(सरोषम्) (१) अदो ज्ज्व तए कदच्चूचूडामणिना स्वर-मुहस्स पडिकदं कदं ।

नलः—वयस्य ! राजपुत्रीललितमीमांसादुर्ललितचेतोभिरस्माभिर्न किमपि रजनावनुस्मृतम्, तदिदानीं गृहाणेदं ग्रैवेयकम् ।

(१) अत एव त्वया कृतञ्चूचूडामणिना स्वरमुखस्य प्रतिकृतं कृतम् ।

विदूषकः—(१) कुविदो म्दि, न गिन्दिस्सं ।

नलः—मकरिके ! वयस्यमनुकूलयास्मासु ।

मकरिका—(२) अरे गदहमुहं ! किं भट्टिमवजाणासि ?

विदूषकः—(३) आ दासीए धीए ! मं बंभणमहिक्खवसि ?

नलः—वयस्य ! साम्प्रतमनवसरः क्रोधस्य ।

विदूषकः—(४) जइ अणवसरो कोहस्स, ता गिन्दिस्सं पसादं ।

नलः—रसभङ्गः कृतस्त्वया, ततो न वयं त्रैवेयकं प्रतिपादयिष्यामः ।

मकरिका—(विहस्य) (५) ईदिसस्स जेव संमाणस्स जुग्गो सि ।

विदूषकः—(६) भो ! पडिवादेहि आभरणं, न पुणो रुसिस्सं ।

(नलो त्रैवेयकं समर्पयति)

मङ्गलकः—(अग्रतः परिक्रम्य) देव विदर्भाधिपते ! समायातो निषधाधिपतिः ।

राजा—अवशिष्यते कोऽपि नरपतिः ?

मङ्गलकः—न कोऽपि ।

राजा—कोऽत्र भोः ?

(प्रविश्य)

कञ्चुकी — एषोऽस्मि ।

राजा—माधवसेन ! वत्सां दमयन्तीं स्वयंवरमण्डपे समानय ।

(' आदेशः प्रमाणम् ' इत्यभिधाय माधवसेनो निष्क्रान्तः । ततः प्रविशति कञ्चुकीना निर्दिश्यमानमार्गा दमयन्ती, गृहीतवरमाला कपिञ्जला च)

कपिञ्जला—(७) तदो पुच्छिदा अहं रयणिवुत्तं मयारियाए, कहिदो य मए ।

(१) कुपितोऽस्मि, न ग्रहीष्यामि ।

(२) अरे ! गर्दभमुख ! किं भर्तारमवजानासि ?

(३) आः ! दास्याः पुत्रि ! मां ब्राह्मणमधिक्षिपसि ?

(४) यद्यनवसरः क्रोधस्य, तद् ग्रहीष्ये प्रसादम् ।

(५) ईदृशस्यैव सम्मानस्य योग्योऽस्मि ।

(६) भोः ! प्रतिपादय आभरणम्, न पुना रुषिष्यामि ।

(७) ततः पृष्टाऽहं रजनीवृत्तान्तं मकरिकया, कथितश्च मया ।

दमयन्ती—(सरोपमिव) (१) कीस तए अहं लहुईकदा ?

माधवसेनः—इत इतो देवी ! देवि ! अयमेव देवो विदर्भाधिपतिः । एते च वरयितारः क्षमाभर्तारः ।

कपिञ्जला—(अपवार्यं नलं दर्शयन्ती) (२) एसो उण कुसुमावचय-पच्चूहकारी दुब्बिसहआधि—वाधिनाडयपत्थावणासुत्तहारो सजणो ।

दमयन्ती—(समन्ततोऽवलोक्य, नलं च सविशेषं निर्वर्ण्य स्वगतम्) (३) कथं अहल्लेव गोदमस्स सावेण एदस्स दंसणेण जडीकदा मे ऊरुजुयली ! हीमाणे ! कथं सयंवरमंडवे परिक्रमिस्सं ?

कपिञ्जला—(स्वगतम्) (४) अम्मो ! कथं भट्टिणीए नलं पिच्छि-उण ऊरुत्थंभो जादो ? भोदु एवं दाव (प्रकाशम्) भट्टिणि ! रयणिसंभूददाहजरेण नीसहाइं दे अंगाइं, ता मं अवलंबिय परिक्रमसु ।

नलः—(विलोक्य) मकरिके ! केयं कपिञ्जलादत्तहस्तावलम्बा परिक्रामति ?

मकरिका—(५) णं एसा दमयन्ती ।

नलः—अहो ! कौतूहलं राजपथेऽपि भ्रमः । नन्वियं विष्टपट्टिचकोरी-चन्द्रिका देवी दमयन्ती । मकरिके !

अधिक्रमधिवहन्ती गण्डयोः पाण्डिमानं

तलिननलिननालान्यङ्गकैस्तर्जयन्ती ।

अलसचरणपातैर्वीक्षितैश्चातिकान्तैः

कथय कथमियं नः साम्प्रतं भात्यपूर्वा ? ॥ ३ ॥

(१) कथं त्वयाऽहं लघुकीकृता ?

(२) एष पुनः कुसुमावचयप्रत्यूहकारी दुर्विषहाधि—व्याधिनाटकप्रस्तावन/मूत्र-धारः स्वजनः ।

(३) कथमहल्लेव गौतमस्य शापेनैतस्य दर्शनेन जडीकृता मे ऊरुयुगली ! हा ! कथं स्वयंवरमण्डपे परिक्रमिष्यामि ?

(४) अहो ! कथं भर्त्या नलं दृष्ट्वा ऊरुस्तम्भो जातः ? भवतु, एवं तावत् । भर्त्रि ! रजनीसम्भूतदाहज्वरेण निःसहानि ते अङ्गानि, ततो मामवलम्ब्य परिक्रमस्व ।

(५) नन्वेषा दमयन्ती ।

मकरिका—(विहस्य) (१) भट्टा जेव संतावमुप्पाययंतो अपुरव-
त्तणे कारणं ।

नलः—(सहर्षम्) अयि ! रजनिवृत्तान्तमवधार्य वदसि ?

मकरिका—(२) अथ इं ।

नलः—किमजनि रजनौ देव्याः ?

मकरिका—(३) जं रहंगघरिणीए ।

नलः—कच्चिन्निपधाधिपतिर्भगवता विरञ्चेन सुभगश्रेणिं लम्भितः । (दम-
यन्ती विलोक्य) मकरिके !

सान्निध्यात् पितुरानतं नृपजनव्यालोकलीलोलनतं
मद्वक्त्रेक्षणलालसात् प्रतिमुहुः कोणाङ्ककेलीचलम् ।
आरामस्मरणोद्भूताद्भुतरसं वैषौचितीदर्शन-
व्यग्रं नव्यसभाप्रवेशचकितं चक्षुः कुरङ्गीदृशः ॥ ४ ॥

राजा—अये माधवसेन ! प्रत्येकमवनीभुजां नय-विनय-क्रम-विक्रमानुत्कीर्तय
पुरो वत्सायाः ।

माधवसेनः—(पुरो भूत्वा दमयन्तीं प्रति)

स्मेराक्षि ! क्षितिचक्रविश्रुतबलः काशीक्षितीशो बलः

सोऽयं स्कन्धतटेऽस्य मुञ्च विकचन्मल्लीप्रसूनस्रजम् ।

उच्छालस्पृहयालुशीकरभरव्यासङ्गरङ्गन्गो

गाङ्गे रोधसि सस्पृहा ग्लैपयितुं चेद् ग्रीष्ममध्यन्दिनम् ॥ ५ ॥

दमयन्ती—(४) अज्ज ! परवंचणवसणिणो कासिवासिणो सुञ्चंति

माधवसेनः—न मेऽस्मिन् मनोरतिरिति व्यक्तमुच्यताम् ।

(परिक्रम्य)

अयमवनिपतीन्दुर्भूपतिः कुङ्कानां

कलय बलयधाम्ना पाणिना पाणिमस्य ।

(१) भैतैव सन्तापमुत्पादयन् अपूर्वत्वे कारणम् ।

(२) अथ किम् ।

(३) यद् रथाङ्गगृहिण्याः ।

(४) आर्य ! परवञ्चनव्यसनिनः काशीवासिनः श्रूयन्ते ।

अधिजलधिगतानां गोत्रशत्रुर्मृगाक्षि !

क्षपयति नहि पक्षान् क्षमाभृतां शङ्कितोऽस्मात् ॥ ६ ॥

दमयन्ती—(१) अणिमित्तरोसिरो एस, ता न पारेमि पए पए अणुं कूलिदुं ।

माधवसेनः—कुन्ददति ! वयसैव लघीयसी, संसारोपनिषद्वैदुष्येण गरीयसी
खल्वसि ।

अकाण्डकोपिनो भर्तुरन्यासक्तेश्च योषितः ।

प्रसात्तिश्चेतसः कर्तुं ब्रह्मणापि न शक्यते ॥ ७ ॥

(सर्वेऽग्रतः परिक्रामन्ति)

काश्मीरेश्वर एष शेषवनितासङ्गीतकीर्तिर्द्विपत्-

कान्तावक्त्रविचित्रपत्रमकरीहव्यैकधूमध्वजः ।

एतं कुन्ददति ! त्वमावह वरं यद्यस्ति कौतूहलं

केदारेषु विकासिकुङ्कुमरजःपिङ्गेषु सङ्कीडितुम् ॥ ८ ॥

दमयन्ती—(२) अज्ज माधवसेण ! तुसारसंभारपणयभीरुयं मे सरी-
रयं न किं तुमं जाणासि ?

माधवसेनः—तर्हि पुरो व्रजामि । (परिक्रम्य) कलहंसगमने !

कौशाम्बीपतिरयमुन्नतांसपीठः

शौण्डीर्यावसथममुं वरं वृणीष्व ।

यत्तेजोऽनलमसीहृष्णुरुत्पतिष्णुः

क्ष्मापालो वनमभिभूतवान् न कस्कः ? ॥ ९ ॥

दमयन्ती—(३) कपिंजले ! अदिरमणीया तुमए वरमाला विणिम्मिदा ।

माधवसेनः—अप्रतिवचनमेवास्य भूपतेः प्रत्यासः ।

नलः—(कुसुमवापसन्तापमभिनीय स्वगतम्)

(१) अनिमित्तरोपण एष, तन्न पारयामि पदे पदेऽनुकूलयितुम् ।

(२) आर्य माधवसेन ! तुवारसम्भारप्रणयभीरुकं मे शरीरं न किं त्वं जानासि ?

(३) कपिञ्जले ! अतिरमणीया त्वया वरमाला विनिर्मिता ।

यस्यां मृगीदृशिदृशोरमृतच्छटायां

देवः स्मरोऽपि नियतं वितताभिलाषः ।

एतत्समागममहोत्सववद्धतृष्ण-

माहन्ति मामपरथा विशिखैः कथं सः ? ॥ १० ॥

माधवसेनः—(परिक्रम्य)

स एष सुभगाग्रणीः पतिरवन्तिभूमेः कला-

कलापकुलकेतनं यदरिवामनेत्राजनैः ।

वसद्भिरधिपर्वतं किमपि पर्वतीयाधिप-

स्त्रियो नृपतिनायिकाललितनाटकं शिक्षिताः ॥ ११ ॥

तदकोशसहस्रपत्रपत्रलाक्षि ! पवित्रय निजेन पाणिना पाणिमस्य यदि सिप्रा-
स्रोतसि स्नानाय स्पृहयसि ।

दमयन्ती—(१) माधवसेण ! विवाहमंगलसंगलिदभूरितूररवपडिरव-
जणिदजागरणाभिभलाइं मे अंगाइं, न तरामि पुणो पुणो भंतिदुं ।

माधवसेनः—(सभयमात्मगतम्) कथमवन्तीपतिविद्वेषेण सरोषमाभाषते ।
भवतु, नृपान्तरमुत्कीर्तयामि । (प्रकाशम्) कलकण्ठीकण्ठ ! न्यायैकधनमेतमनुमन्य-
स्व पतिं कलिङ्गाधिपतिम् । पश्य पश्य—

यथा यथा प्रतापाग्निर्ज्वलत्यस्य महौजसः ।

चित्रं वर्णाश्रमारामाः स्निग्धच्छायास्तथा ॥ १२ ॥

दमयन्ती—(विलोक्य) (२) तादसमाणवयपरिणामस्स नमो एतस्स ।

माधवसेनः—(स्वगतम्) वार्द्धककलङ्कपङ्किलः सत्यमनुपासनीय एवम-
मभिनवयौवनानाम् । भवतु (पुनः परिक्रामति । प्रकाशम्) मृगाङ्कमुखि !

दर्पाध्मातविरोधिवीरकुरलीदोःकाण्डकण्डकूम—

च्छेदच्छेकपराक्रमं पतिममुं मन्यस्व गौडेश्वरम् ।

(१) माधवसेन ! विवाहमङ्गलसङ्कलितभूरितूररवप्रतिरवजातजगणविह्वलानि मेऽङ्गानि
न शक्नोमि पुनः पुनर्मन्त्रयितुम् ।

(२) तातसमानवयःपरिणामाय नम एतस्मै

भ्रश्यद्विन्दुतरङ्गभङ्गिपटलैर्यद्राहिनीवारण—

श्रेणीदानजलैर्विभर्ति जगती कस्तूरिकामण्डनम् ॥ १३ ॥

दमयन्ती—(१) अम्मो ! ईदिसं पि कसिणभीसणं माणुसरुवं भोदि !
अज्ज ! तुरिदमग्गदो वच, वेवदि मे हिदयं ।

(माधवसेनः स्मित्वा परिक्रामति)

नलः—(दमयन्तीमवलोक्य कलहंसं प्रति) पश्य पश्य कौतूहलम् ।

चापल्यं दृशि शाश्वतं कुटिलतां चूर्णालकेषु स्थिरा-

मौद्धत्यं कुचयोरनन्यशरणं मध्ये परां तुच्छताम् ।

विभ्राणाऽपि विदर्भराजतनया प्रीत्यै सता चेतसः

कलहंसः—देव ! किमदः कौतूहलम् ? यतः—

दोषा अप्यतिशेरेते कचिदपि स्थाने प्ररुढा गुणान् ॥ १४ ॥

माधवसेनः—आः ! दुर्विदग्धहृदये !

रेवासीकरवारिवेषयुवपुर्माहिष्मतीभूपतिः

सोऽयं श्रीवनिताविलासवसतेरस्याङ्कशय्यां गता ।

शर्मोऽलाघनधर्मधस्मरमरुन्मैत्रीनिपीतकूम-

स्वेदाम्भःकणिकासपे ! क्षिप शरचन्द्रातपास्ताः क्षपाः ॥ १५ ॥

दमयन्ती—(स्मृतिमभिनीय) (२) अंवहे ! एस अंवाए भादुणो

तणुओ वक्सेणो ।

माधवसेनः—(सलज्जं परिक्रम्य) चन्द्रमुखि ! कालिन्दीसीकरासारसम्पर्क-

सततज्ञानानिलीभूतवातपरिरम्भासम्भावितग्रीभोभ्राणं विजयवर्माणं मथुराधिपतिं
पतिमेतमनुमन्यस्व, स्वैरं विहर्तुमुत्कण्ठसे यदि वृन्दावनपावनासु गोवर्द्धना-
धित्यकासु ।

यात्रायां किल यस्य सिन्धुरघटाप्रार्यःप्रसर्पच्चमू-

मूर्च्छालावनिलोलमूलतरले चामीकरश्माभृति ।

(१) अहो ! ईदृशमपि कृष्णभीषणं मनुष्यरूपं भवति । आर्य ! त्वरितमग्रतो व्रज,
वेपते मे हृदयम् । (२) अहो ! एषोऽम्ब्राया भ्रातुस्तनुजो वक्रसेनः ।

घूर्णन्तीषु विशृङ्खलं प्रतिकलं दोलासु दैत्यद्विषां
कन्याः कुञ्चितपाणयो विदधते प्रेङ्खानिनोदोत्सवम् ॥ १६ ॥

दमयन्ती—(१) अज्ज माधवसेण ! णाहमारामभूरुहविहारकोट्टहलिणी ।

माधवसेनः—(स्वगतम्) अयमपि न मे मनः प्रीणयतीति निवेदितम् ।
भवतु । अग्रतः परिक्रमामि । (परिक्रम्य प्रकाशम्) पक्ष्मलाक्षि !

त्रैलोक्योदरवर्चिकीर्तिकदलीकाण्डप्रकाण्डप्रथा—
पाथोदं दायितं विधेहि तममुं काञ्चीपतिं भूपतिम् ।

वाहिन्या प्रथितप्रतापघनया यस्मिन् समाक्रामति

ह्रान्तः क्षोणिभृतः कुतो न निरगात् सङ्ग्रामगर्वोरगः ? ॥ १७ ॥

दमयन्ती—(२) हीमाणहे ! परिस्संतम्हि एदिणा सयंवरमंडवभूमि-
विहरणेण, किञ्चिरं अज्ज वि अज्जो माधवसेणो जंपिस्सदि ?

वसुदत्तः—(राजानं प्रति) देव ! पश्य—

ताराविलासरुचिरं नयनाभिनन्दि
नव्यं नरेन्द्रदुहितुमुखमिन्दुविम्बम् ।

यस्याभिपङ्गरहिताः कटकैः सहेव

विच्छायतां क्षितिभृतः सहसा व्रजन्ति ॥ १८ ॥

(प्रविश्य सम्भ्रान्तः)

पुरुषः—देव विदर्भाधिपते ! लग्नघटिका वर्तत इति मौहूर्तिका विज्ञापयन्ति ।

राजा—(ससम्भ्रमम्) अये माधवसेन ! संवृणु वाचालतां विलम्बमसाहिष्णु-
ल्लग्नसमयः । कपिञ्जले ! केयमरोचकिता वत्सायाः ?

माधवसेनः—(समयमग्रतः परिक्रम्य) कुड्मलाग्रदति देवि !

प्रकर्षपदमन्तिमं द्रुहिणरूपशिल्पश्रियः

स एष निषधापतिः सुभगकुञ्जरग्रामणीः ।

विलोक्य किल यं जगन्नयनकैरवेन्दुं चिरा-

दमंस्त परिकल्पितां मदनदाहवार्तां जनः ॥ १९ ॥

(१) आर्य माधवसेन ! नाहमारामभूरुहविहारकोट्टहलिनी ।

(२) हा ! परिश्रान्तास्मि एतेन स्वयंवरमण्डपभूमिविहरणेन । कियञ्चिरमद्याप्यस्यो
माधवसेनो जल्पिष्यति ?

दमयन्ती—(साश्र्वधमात्मगतम्) (१) अहो ! मणोहरदा आगिदीए !
अहह चंगिमा अंगसंनिवेशाणं ! कटरि सूहवचणं ! कटरि विलासवियड्डिमा !

राजा—(विलोक्य) कथमद्यापि वत्सा विलम्बते ? (पुनरुच्चैःस्वरम्) वत्से !

स्थिरं कृत्वा चेतः सुदति ! वृणु रामैकशरणं

तमेतं भूपालं य इह ननु नव्यः किल नलः ।

यदेतस्याक्रान्ताः क्षणमपि करेणाचलघने

वने मज्जन्त्याशु स्फुटकटकवन्तः क्षितिभृतः ॥ २० ॥

नलः—(सर्वाङ्गीणमालोक्यात्मगतम्)

नयननलिनपेयं श्वेतिमानं वहन्ती

श्रियमिह वदनेन्दौ दन्तपत्रे विदन्ती ।

यदयमथ दधानः कालिमानं विधत्ते

कुटिलचिकुरभारस्तत् तु कौतूहलं नः ॥ २१ ॥

दमयन्ती—(सप्रमोदमात्मगतम्) (२) हियय ! मुंच कापेयं । भोदु
दमयंतीयाए सहलं मणुयलोयावयरणं ।

नलः—(समयमात्मगतम्) कथमियं चिरयति ? किं विस्मृतवती स्वयमारा-
मदत्तं सङ्केतम् ? उताहो स भगवान् विधिरकाण्डे निषधाधिपतौ कोपमुपगतवान् ।

वसुदत्तः—(उच्चैःस्वरम्)

उन्मीलद्वलशतपत्रपत्रलाक्षि !

इमापालं नलमधिगम्य कामरूपम् ।

सप्रीतिस्मरतनुगोचराणि तूर्ण-

लोकानां सफल्य नेत्रकौतुकानि ॥ २२ ॥

कपिञ्जला—(३) देवि ! किं अज्ज वि विलंबीयादि ?

दमयन्ती—(स्मिन्वा) (४) कपिञ्जले ! जं तुमं भणसि तं करेमि ।
(वरमालामादाय नलस्य कण्ठे किन्यस्यति)

(१) अहो ! मनोहरताऽऽकृत्याः ! अहह ! चङ्गताऽङ्गसंनिवेशानाम् ! कटरि
सुभगत्वम् ! कटरि विलासवैदग्ध्यम् !

(२) हृदय ! मुञ्च कापेयम् । भवतु दमयन्त्याः सफलं मनुजलोकावतरणम् ।

(३) देवि ! किमद्यापि विलम्ब्यते ? (४) कपिञ्जले ! यत् त्वं भणसि, तत् करोमि ।

सर्वे—(सहर्षमुच्चैःश्वरम्) अहो ! सुवृत्तं सुवृत्तम् ।

नलः—(सहर्षरोमाञ्चमात्मगतम्)

अद्याभूद् भगवान् विरश्चिरुचितव्यासङ्गनिष्णातधी-
देवस्याद्य मनोभवस्य फलवान् कोदण्डयोग्यरुमः ।
चन्द्रोद्यानवसन्तदक्षिणमरुन्माल्यादिकस्याभवत्

कामोत्सेधविधायिनोऽद्य सफलो भृगोलचारश्चिरात् ॥ २३ ॥

(प्रकाशं जनान्तिकम्) कलहंस ! मकरिके ! फलितः स एष वां प्रयासः ।

कलहंसः—देव ! नावयोः प्रयासः फलितः, किन्तु देवस्य स्वप्नः ।

नलः—समभूदिदानीं स्वप्रार्थप्रत्याशा ।

(नेपथ्ये)

हंहो राजलोकाः ! प्रवर्त्यतां कौतुकविधिः, प्रतिरुध्यतां कोलाहलः, अवधी-
यतां झल्लरीझात्कारः ।

राजा—(ससम्भ्रमम्) माधवसेन ! नीयतां सवरा वत्सा देवी ।

(नलदमयन्त्यौ सपरिकरे माधवसेनेन समं निष्क्रान्ते)

(नेपथ्ये)

बन्दी—

विन्यस्याभिनवोदये श्रियमयं राज्ञि प्रतापोज्जितो
द्यूतस्य व्यसनीव धूसरकरः सन्वृद्ध्यदाशास्थितिः ।

निद्रायद्वललोचनां कमलिनीं सन्त्यज्य मध्येवनं
क्रामत्यम्बरखण्डमात्रविभवो देशान्तरं गोपतिः ॥ २४ ॥

वसुदत्तः—(विमृश्य सविषादम्) देव ! भ्रष्टराज्यस्य स्ववधूं पक्षित्यज्य
वरस्य देशान्तरगमनमावेदयति सन्ध्यासमयवर्णनव्याजेन मागधः ।


राजा—शान्तं शान्तं स्वस्ति स्तात् । प्रतिहतजगत्रयदुरिततान्तिः सकलदे-
वताधिचक्रवर्ती देवः श्रीशान्तिः शिवतातिरस्तु वधुवरस्य ।

अमात्यः—कृतमनिष्टशङ्क्या । एहि विवाहकृत्यानि चिन्तयितुं व्रजामः ।

(इति निष्क्रान्ताः सर्वे)

॥ चतुर्थोऽङ्कः ॥

पञ्चमोऽङ्कः ।



(ततः प्रविशति कलहंसः)

कलहंसः—(सविषादम्) अहो ! विकटस्य संसारनाटकस्य परस्परविरुद्ध-
रससमावेशवैरस्यम् ! शृङ्गाराद्भुतरसीनस्यन्दसुन्दरः क नाम स स्वयंवरविवाहमहो-
त्सवाडम्बरः, क चैष परमकरुणरसप्रावीण्यप्रणयपिच्छिलो दुरोदरप्रवर्तितो दमय-
न्तीमात्रपरिकरस्य देवस्य निषधाधिपतेः प्रवासवैशसोपप्लवः ! अहह ! किमिदमनार्यो-
चितं कर्म समाचरितमिन्दुकुलकृतावतारेणापि देवेन ! अपि खलु पामरप्रकृतयोऽपि
दुरोदरकर्मणो दुर्विपाकमाकलयन्ति, किं पुनः सर्वकर्मणबुद्धिदेवो निषधाधि-
पतिः । यदि वा—

कृत्याकृत्यविदोऽपि धर्ममनसोऽप्यन्यायतो विभ्यतो—

ऽप्यश्लाघ्यं पुरुषस्य दैववशतस्तत् किञ्चिदुज्जृम्भते ।

माहात्म्यं विभवः कला गुणगणः कीर्तिः कुलं विक्रमः

सर्वाण्येकपदेऽपि येन परितो भ्रश्यन्ति मूलादपि ॥ १ ॥

न चैतदनात्मनीनमेव कर्म समाचरितं देवेन, किमुतासर्वजनीनम् । न नाम
सैहिकेयोपरागे सवितैव केवलं क्लाम्यति, किन्तु तदधीनाशेषव्यवहारविशेषमखिल-
मपि काश्यपीवल्यम् । किं नु पुरोहितप्रभृतिपौरलोकः शोकाकुलो द्यूतकर्मनिवा-
रणाय प्रवृत्तः सकलराज्यदमयन्तीपणेन दीव्यता देवेन समावधीरितस्तदपि न
सतां चेतश्चमत्कारकारि । यतः—

तावन्मतिः स्फुरति नीतिपथाध्वनीना

तावत् परोक्तमपि पथ्यतया विभाति ।

यावत् पुराकृतमकर्म न सर्वपर्व-

प्रत्यूहकारि परिपाकमुपैति जन्तोः ॥ २ ॥

अपि च—

स्फुरन्त्युपायाः शान्त्यर्थमनुकूले विधातरि ।

प्रतिकूले पुनर्यान्ति तेऽप्युपाया अपायताम् ॥ ३ ॥

सर्वथा विधिरेवात्र कर्मण्यलङ्घनार्थतामगमत् । अथवा दुरोदरचातुरीवि-
न्निषधाधिपतिं विजेतुं कथमलम्भूणुरेष कूबरः ? खलु कृत्वाऽतीतशोचनम् । क
एकः किल विधिविलसितविपाको मीमांस्यते । श्रुतं च मया यथा खरमुख-मकरिके
अपि पुरीपरिसरारामवर्तिनो दमयन्तीसचिवस्य देवस्यान्तिकमधितिष्ठतः । तदहमपि
गच्छामि । (इति परिक्रामति । विलोक्य) किमयं देवः क्षोणीपत्यपथ्यपथिकनेपथ्यपङ्क्ति-
लस्तिलकतरुतले निविष्टस्तिष्ठति ? (सात्वम्) कथमहमेतस्य दुरवस्थापातिनः स्वामिनः
स्वमास्यं दर्शयामि ? तदित एव स्थानात् प्रतिनिवर्ते । यदि वा प्रवसन्तं स्वामिन-
मालप्य पावकप्रवेशेन निरन्तरभक्तिसमृच्चितमाचरामि ।

(ततः प्रविशति राजा, दमयन्त्यादिकश्च परिवारः)

राजा—(सावष्टम्भम्) देवि ! मा रोदीः प्रशस्तलक्षणा भवती । न खलु ते
पतिरभूत्वा भूपतिर्विश्राम्यति । व्यसनोपपातश्चायमनागतायाः सम्पदः पदम् ।

उभयाभिमुख्यभाजां सम्पत्त्यर्थं विपत्तयः पुंसाम् ।
ज्वलितानले प्रपातः कनकस्य हि तेजसो वृद्धयै ॥ ४ ॥

(दमयन्ती मन्दं मन्दं रोदिति)

विदूषकः—(विलोक्य) (१) भट्टा ! कलहंसो पणमदि ।

राजा—(सखेदम्) खरमुख ! भर्तेति पदमन्यत्र सङ्क्रान्तम्, तदिदानीं नले-
त्येवमामन्त्रणपदमर्हामि । प्रणमतीत्यप्यवस्थाविरुद्धमनुच्चारणीयम् । कलहंसः समाया-
तोऽस्तीत्येवमेव स्मरणीयम् ।

(कलहंसः प्रणम्य सात्वमधोमुखस्तिष्ठति)

राजा—(कलहंसं प्रति)

मा विषीद कृतं वाष्पैः फलं मर्षय कर्मणाम् ।
सत्यं विषाद-शोकाभ्यां न दैवं परिवर्तते ॥ ५ ॥

कलहंसः—(नाप्पमवधूय) देव ! सुमहान मानभङ्गः कृतः कूबरेण ।

राजा—(साक्षेपम्) न कूबरेण कृतः किन्तु वेधसा ।

अहंयूनामहङ्कारं वारिदानां समुन्नतिम् ।
विना विधिमृते वातं हन्तुं को नाम कर्मठः ? ॥ ६ ॥

(१) भर्ते ! कलहंसः प्रणमति ।

कलहंसः—(प्रणम्य) अनुयानाय मामनुजानातु देवो विदूषकमपि ।

राजा—देवीमपि मुमुक्षुरहं परमियमवल्लाऽग्रहेण मामनुगच्छति । अपि च
सर्वस्वपणेन मां कूबरो जितवान् । ततः पथि पथिकवृत्त्यैव गन्तुमुचितम् । तदनु-
जानीतास्मान् देशान्तरगमनाय । श्लथयत स्नेहवन्धम् । कुरुत निर्दयं हृदयम् । न
क्षमामहे राज्यभ्रंशधूसरं परिचितपौराणामास्यं दर्शयितुम् । ब्रजामः कामप्येकां
दिशम् । (अग्रतः कृत्वा) देवि ! दुर्विषहवातशीतातपक्लेशकारीणि प्रान्तराणि ।
राज्यभ्रंशेन विगतपरिच्छदवाहना वयम् । न शक्यति भवती क्रमितुमाशिक्षितपादचारा
करालव्यालशैलसङ्क्रांतासु वनभूमिषु । तद् विधेहि मे वचनमवलम्बस्व दीर्घदर्शिता-
मिहैव कूबरान्तिके तिष्ठ पितृगृहं वा ब्रज । (सर्वे तारस्वरं रुदन्ति) किमेतेन प्राकृत-
प्रकृतिसब्रह्मचारिणा चेष्टितेन ? ननु धैर्यमवलम्ब्य समयोचितमाचरत ।

दमयन्ती—(१) अज्जउत्त ! अहं इध ज्जेव चिट्ठिस्सं । पाणा उण
अज्जउत्तेण समं आगमिस्संति ।

कलहंसः—(प्रणम्य) अनुब्रजतु देवी देवम् ।

राजा—अनुब्रजतु नाम परं परमक्लेशमनुभविष्याति ।

दमयन्ती—(२) जं भोदि तं भोदु, अहं दाव आगमिस्सं ।

राजा—कलहंस ! मर्षयितव्यं यदस्माभिः प्राभवान्धैः किमप्यपराद्धम् ।
वयस्य खरमुख ! सर्वदा क्रीडासचिवोऽसि नः । ततस्त्वयाऽस्माकमुपहासादिकं सोढ-
व्यम् । मकरिके ! त्वदीयस्य दमयन्तीघटनाप्रयासस्य तदीदृशमवसानमभूत् ।

दमयन्ती—(३) प्रियसहि मयरिए ! कुंडिणं गइय अंवाए तादस्स
य एस पवासवुत्तंतो विन्नवेयव्वो ।

(१) आर्यपुत्र ! अहमिहैव स्थास्यामि । प्राणाः पुनरार्यपुत्रेण सममागमिष्यन्ति ।

(२) यद् भवति तद् भवतु, अहं तावदागमिष्यामि ।

(३) प्रियसखि मकरिके ! कुण्डिनं गत्वाऽन्वायाः तातस्य चैव प्रवासवृत्तान्तो
विज्ञापयितव्यः ।

मकरिका—(साखम्) (१) भट्टिणि ! न सक्रोमि अत्तणो खुहं दंसिदुं,
ता कुंडिणं न गमिस्सं ।

दमयन्ती—(२) अज्ज खरमुह ! सहि मयरिए ! अहं तुज्जेहिं सुमरि-
दव्वा (कलहंसं प्रति) महाभाय ! अणुजाणाहि मं वणयरिं भविदुं ।

(सर्वे मन्दं रुदन्ति)

राजा—देवि ! अतिकालो भवति । प्रयतस्व देशान्तरगमनाय ।

दमयन्ती—(सरभसमुत्थाय) (३) एसम्हि पगुणीभूदा ।

राजा—(कलहंसादीन् प्रति) अनुजानीत मां सुकृतं दुष्कृतं वाऽनुभवितुम् ।

(सर्वे साखं प्रणम्य निष्क्रान्ताः)

देवि ! कमध्वानमनुतिष्ठामि ?

दमयन्ती—(४) विदम्भाणुजाइणं ।

राजा—इत इतो देवी ।

(उभौ परिक्रामतः)

दमयन्ती—(साखं विचिन्त्य) (५) अज्जउत्त ! पुव्वचिंतिदं पिच्छ
कहं सव्वं पि अन्नहा जायं !

राजा—देवि !

अर्वागृष्टितया लोको यथेच्छं वाञ्छति प्रियम् ।

भाग्यापेक्षी विधिर्दत्ते तेन चिन्तितमन्यथा ॥ ७ ॥

(१) भट्टि ! न शक्नोम्यात्मनो मुखं दर्शयितुम्, तत् कुण्डिनं न गमिष्यामि ।

(२) आर्य खरमुख ! सखि मकरिके ! अहं युष्माभिः स्मर्तव्या । महाभाग !
अनुजानीहि मां वनचरीं भवितुम् ।

(३) एषाऽस्मि प्रगुणीभूता ।

(४) विदर्भानुयायिनम् ।

(५) आर्यपुत्र ! पूर्वचिन्तितं पश्य कथं सर्वमप्यन्यथा जातम् ।

अपि च देवि ! मा स्म विषीद सर्वमपि शुभोदकं भविष्यति ।

अस्तमयति पुनरुदयति पुनरस्तमुपैति पुनरुदेत्यर्कः ।

विपदोऽपि सम्पदोऽपि च सततं न स्थास्नवः प्रायः ॥ ८ ॥

दमयन्ती—(परिक्रम्य सखेदम्) (१) अज्जउत्त ! परिस्संतम्हि ता
खणं वीसमिस्सं ।

(राजा सवाप्यं स्वेदाम्भः प्रमृज्य सिचयाञ्चलेन वीजयति)

(निःश्वस्य) (२) अज्जउत्त ! किच्चियं अज्ज गंतव्वं ?

राजा—यावद् देवि ! समाक्रमितुमलम् ।

(दमयन्ती सखेदमुत्थाय परिक्रामति)

(स्वगतम्) विनोदयाम्यस्याश्चेतः कान्तरारामणीयकोपवर्णनेन येनेयं चरण-
चङ्कमणखेदं न वेदयति । (प्रकाशम्) देवि ! पश्य पश्य—

एते निर्झरद्भाक्तृतैस्तुमुलितप्रस्थोदराः क्षमाधराः

किञ्चैते फलपुष्पपल्लवभरैर्ध्वस्तातपाः पादपाः ।

चक्रोऽप्येष वधूमुखाद्ददलितैर्वृत्तिं विधत्ते षिसैः

कान्तां मन्द्ररुतस्तथैष परितः पारापतो नृत्यति ॥ ९ ॥

दमयन्ती—(३) अज्जउत्त ! सुहावत्थाणमेदे कोदूहलकारिणो, दुहौव-
त्थाणं उण विसेसदो संतावकारिणो ।

राजा—सत्यमाह देवी ।

सुस्थे हृदि सुधासिक्तं दुःस्थे विषमयं जगत् ।

वस्तु रम्यमरम्यं वा मनःसङ्कल्पतस्ततः ॥ १० ॥

(१) आर्यपुत्र ! परिश्रान्तास्मि ततः क्षणं विश्रमिष्यामि ।

(२) आर्यपुत्र ! कियदद्य गन्तव्यम् ?

(३) आर्यपुत्र ! सुखावस्थानामेते कौतूहलकारिणः, दुःखावस्थानां पुनर्विशेषतः
सन्तापकारिणः ।

दमयन्ती—(१) अज्जउत्त ! परिस्समेण तिसिदम्हि ।

राजा—देवि ! उदण्या त्वां बाधते । कोऽत्र भोः ? अये ! सुरभिशीतल-
जलकरकमुपनयत (अवलोक्य) कथं न कोऽप्यग्रतः पार्श्वतोऽपि न कश्चित् !

दमयन्ती—(सात्वम्) (२) अज्जउत्त ! किं नेदं !

राजा—(सलज्जम्) देवि ! पूर्वसंस्कारो मां विप्रुवयति ।

(दमयन्ती मन्दं मन्दं रोदिति)

देवि ! अहमिदानीं ते पतिश्च पदातिश्च । तद् यावत् कुतोऽपि शीतमम्भः
समानयामि तावत् तिलकतरुतले तिष्ठ । (दमयन्ती तथा करोति)

(पारिक्रम्य सखेदाश्चर्यम्)

क तद् भ्रूविक्षेपक्षिपितनृपतिक्षमापतिपदं

क चावस्था सेयं मृगमिथुनलीलायितवती !

न यो वाचः पात्रं भवति न दृशोर्नापि मनस-

स्तमप्यर्थं पुंसां हतविधिरकाण्डे घटयति ॥ ११ ॥

भवतु, विलोकयामि क्वचिदपि पयः । (विलोक्य ससम्भ्रमम्) कथं तापसाश्रम
इव ! (सम्यगवलोक्य) कथं तापसः सदृशस्तस्य लम्बोदरनाम्नः कापालिनः । यदि
वा नासौ सः । अयं खलु कुब्जः खञ्जश्च ।

(ततः प्रविशति तापसः)

तापसः—निर्विण्णोऽस्मि मार्गविलोकनेन । परमद्यापि न स दुरात्मा समा-
याति । अवश्यानुष्ठेयश्च गुरोरादेशः । तदितः सरःसेतौ स्थित्वा प्रतिपालयामि ।
(साशङ्कम्) ध्रुवमसौ मामुपलक्षयेत् । भवतु, वेपान्तरेण सञ्चरे । (विलोक्य) कथं
प्राप्तः पापीयानर्थं सा दुर्विनीता क ? । भवतु पुरो ज्ञास्यामि । (अभिमुखमुपप्लुत्य)
स्वागतमतिथये ।

(१) आर्यपुत्र ! परिश्रमेण तृपिताऽस्मि ।

(२) आर्यपुत्र ! किं न्वेतत् !

राजा—नमो मुनये ।

तापसः—भद्राणि पश्य । (अपवार्य विपरीतलक्षणया) महाभाग ! वपुर्लक्षण-
विसंवादिनी ते दशा । तत् कथय कोऽसि ? कथं दुःस्थावस्थः ?

राजा—(सत्रीडम्) मुने ! भूपतिचरोऽस्मि ।

तापसः—(सादरमिव) तर्हि सुतरामतिथयः स्थ । तदावेदय किमातिथेय-
मनुतिष्ठामि ?

राजा—बहुदृश्वानस्तपस्विनस्तत् कथयत विदर्भपथाभिज्ञानानि । एतदेव नः
साम्प्रतमातिथेयम् ।

तापसः—किं तत्र वः ?

राजा—श्वशुरकुलं तत्र नः ।

तापसः—तत्र वः सधर्मचारिणी ?

राजा—अत्र नः सधर्मचारिणी ।

तापसः—(सविचिकित्समिव) स्त्रीसङ्गनिगडितो भवान् नार्हः कामचारस्य ।
अपि च राज्यभ्रंशः स्त्रीसङ्गश्चेति महती व्यसनपरम्परा ।

राजा—(स्वगतम्) सत्यमाह तापसः । भुजमात्रपरिच्छदैर्यत्रैव तत्रैव यथैव
तथैव स्वैरमास्यते । स्त्रीवद्धानां कुतः कामचारः ?

तापसः—अनुचितं गृहस्थकृत्यचिन्तनं तपस्विनः । तथापि साप्तपदीनसौहा-
दोर्पहृतहृदयो महाभागं किमप्यनुशांस्मि ।

राजा—अनुगृह्णातु महात्मा ।

तापसः—भ्रष्टराज्यस्य भवतः श्वशुरकुलगमनमपत्रपावहं मे त्रपाकारि प्रति-
भाति । त्वमप्यधिमनसमालोचय यद्ययमर्थः समर्थः प्रदर्शयितुमौचितीम् ।

राजा—(स्वगतम्) इदमप्यस्य वचनं तथ्यं पथ्यं च । तदानीं स्वयंवरे तथा
चमूचक्रेण गत्वा पुनरिदानीं दमयन्तीमात्रपरिच्छदः कुण्डिनं प्रविशंस्तत्रत्यपौरजना-
नामपि हास्यपात्रं भविष्यामि । तदियमेवैका देवी ज्ञातविदर्भपथाभिज्ञाना कुण्डिनमुप-
सर्पतु । (प्रकाशम्) भगवन् ! सौहृदसदृशमनुशिष्टवानसि ।

तापसः—(सहर्षमात्मगतम्) अनुष्ठितस्तावदेको गुरोरादेशः । परमितो द्वितीयमनुतिष्ठामि । (ऊर्ध्वमवलोक्य प्रकाशं समयम्) कथं ललाटन्तपस्तपनः ? अतो वर्तते सन्ध्याविधिः । महाभाग ! अनुजानीहि मां मध्याह्नसन्ध्यासेवनाय । अयं चोत्तरेण पर्वतमकुटिलः कुण्डिनस्य पन्थाः (इत्यभिधाय निष्क्रान्तः)

राजा—अस्मात् सरसः कमलदलपुटकैः सलिलमाहरामि, स्वयं च पिवामि (सखेदम्) धिग् मां व्यसनोपपातविस्मृतौचित्याचरणम् । अनुपशान्तपिपासायां देव्यां कथमहं पयस्यामि ? भवतु, जलमादाय तत्र गच्छामि । (तथा कृत्वा परिक्रम्य) कथमियं मयाऽपहातव्या । आः ! ज्ञातम्, निद्रायितां सन्त्यज्य व्रजामि । (विलोक्य) इयं देवी, देवि ! इदं वारि उपस्पृशतु देवी । (दमयन्ती उपस्पृशति) देवि ! अयं ते विदर्भेषु व्रजन्त्याः (पुनः सशङ्कम्) अयं विदर्भेषु गच्छतामध्वनीनामकुटिलः पन्थाः ।

दमयन्ती—(समयमात्मगतम्) (१) हा ! हृदमिह मंदभाङ्गी । किं मं परिच्छेदुकामो अज्जउत्तो, जं एवं जंपेदि ? अहवा पडिहदममंगलं । एयं खु पिवासाखिन्नकंठस्स अज्जउत्तस्स वयणखलिदं ।

राजा—देवि ! यद्यपेतपरिश्रमा, तदा पुरः प्रचलितुं यतस्व ।

दमयन्ती—(२) अज्जउत्त ! निद्दार्थंति मे लोयणाइं, ता खणं इह ज्जेव सइस्सं ।

राजा—(सहर्षमात्मगतम्) प्रियं नः (प्रकाशम्) देवि ! प्रश्रान्ताऽसि, तद्विनोदय निद्रया क्षणं चङ्गमणश्रमम्, अहमपि निद्रास्यामि ।

दमयन्ती—(स्वगतम्) (३) मा णाम मं प्रसुत्तं परिच्छेय कयाइ गच्छे, ता अत्तणो चीवरेण अज्जउत्तं परिवेदिय निद्दार्थमि ।

(१) हा ! हताऽसि मन्दभागिनी । किं मां परित्यक्तुकाम आर्यपुत्रो यदेवं जल्पति ? अथवा प्रतिहतममङ्गलम् । एतत् खलु पिपासाखिन्नकण्ठस्य आर्यपुत्रस्य वचनस्वलितम् ।

(२) आर्यपुत्र ! निद्रायेते मे लोचने, ततः क्षणमिहैव शेष्ये ।

(३) मा नाम मां प्रसुतां परित्यज्य कदाचिद् गच्छेत्, तदात्मनश्चीवरेण आर्यपुत्रं परिवेष्ट्य निद्रामि ।

(तथा कृत्वा शयनं नाटयति)

राजा—(विलोक्य) कथं चरणचङ्गमणगाढप्ररूढगात्रपरिश्रमेण क्षणादेव निद्राप्रकर्षमधिरूढा देवी । तदारभ्यते चण्डालकुलालङ्करणं कर्म । (उत्थातुमिच्छति । साशङ्कम्) कथमिति निविडमापीड्य मामियं विरहकातरा शेते । तपस्विनी मामवधारयति मुखमधुरमवसानदारुणं कालकूटफलम् । सरले ! मुञ्च मुञ्च त्रिजगत्परितापावापहेतुः सर्वभक्षी नलरूपेणानलोऽस्मि । अपि च भर्तृवत्सले !

विश्वासघातिनमकृत्यकरं श्वपाकं

मा मां स्पृश श्लथय दोःपरिरम्भमुद्राम् ।

अस्मादृशामकरुणैकशिरोमणीनां

सर्वसहाऽपि विरमत्यनुपङ्गपापात् ॥ १२ ॥

(शनैर्दोःपरिरम्भमुन्मुच्य साशङ्कम्) कथमम्बरेण परिवेष्टितोऽस्मि । (विहस्य) अयि यत्नपरे ! किमीदृशैः प्रयत्नैरुपस्थयति क्रूरकर्मपटीयान् नलः ? यस्त्रिजगद्बन्धनेन प्रेम्णा न बध्यते तस्य मृणालतन्तुपेशलमम्बरं किमादधीत ? एष तरवारिणा चिच्छत्वा गच्छामि । (कृपाणं प्रति) सखे ! दर्शय फलमात्मसन्निधानस्य । (सरोषम्) कथं कृपालुरिव विलम्बसे ? किञ्च नलस्यासिरसि दयालुश्चेति व्याहृतं चरितम् । अपि च—

घनं प्रेमग्रन्थि सदयमपि चिच्छेद हृदयं

कृपा केयं ब्रूहि स्फुरति हृदि निस्त्रिंश ! भवतः ?

यदद्यापि च्छेत्तुं न सहसि विदर्भेन्द्रतनया—

नितम्बस्तम्बाङ्कप्रणयिपरिधानांशुकमिदम् ॥ १३ ॥

आः ! ज्ञातम्, हस्तं सखायमपेक्षते । (दक्षिणहस्तं प्रसार्य सरोषम्)

त्वया तावत् पाणिः प्रसभमुपगूढः परिणये

त्वमेवास्याः पीनस्तनजघनसौरभ्यसचिवः ।

ततश्छेत्तुं वासः कृशकृप ! कृपाणं कर ! धरं—

स्रुटन्मर्मोत्सङ्गः कथमहह ! नोपैषि विलयम् ? ॥ १४ ॥

अपि च—

देवीनीविच्छिदालोल ! निर्दाक्षिण्याशिरोमणे !

सवाच्यः सु विरिञ्चोऽपि हस्त ! त्वां दक्षिणं सृजन् ॥ १५ ॥

(विमृश्य)

यदि वा द्यूतकारस्य न नामाकृत्यमस्ति ते ।

आः ! गृहाण कृपाणं हुं हुं विधेहि द्विधांशुकम् ॥ १६ ॥

(अंशुकं द्विधाकृत्य शनैरुत्थाय)

भ्रातश्चूत ! वयस्य केसर ! सखे पुत्राग ! यामो वयं

मा स्मास्माकमनार्यकार्यपरतां जानीत यूयं हृदि ।

द्यूतेच्छा क्व च कूबरस्य निषधाभर्तुः क्व चाक्षैर्जयो

वैदर्भैर्यजनं क्व चैष निखिलः कल्पः प्रसादो विधेः ॥ १७ ॥

भवतु, चरमं देवीवदनेन्दुविलोकनं कृत्वा व्रजामि । (विलोक्य सास्रम्)

स्पृशति न मणिज्योत्सनाच्छन्नं निशान्तजुषः पुरा

मुचिरमनिलोऽप्यङ्गं यस्या नलादिव शङ्कितः ।

विगतशरणा क्षुत्क्षामाङ्गी पटचरधारिणी

वनभुवि हहा ! सेयं शेते विदर्भपतिप्रसूः ॥ १८ ॥

हे देवि ! एष कर्मचण्डालो नलः प्रयाति । (कतिचित् पदानि दत्त्वा सरोष्मात्मानं प्रति) आः क्षत्रियापसद् ! पुरुषसारमेय ! भर्तृजाल्म ! श्वपाकनायक ! कृपाविक्रल ! हतनल ! कथमिमामेकाकिनीमात्मैकशरणां सधर्मचारिणीमस्मिन् गहने वने सन्त्यज्य प्रचलितोऽसि ? भवतु, वनदेवताः शरणं कृत्वा व्रजामि । (प्रतिनिवृत्य दिशोऽवलोक्य)

कच्चित् काननदेवताः ! शृणुत मे यस्या वपुः कल्पयन्

जातः शिल्पिगणाग्रणीः कमलभूः सेयं विदर्भात्मजा ।

अस्याः कर्कशकर्मणा प्रियतमाभासेन निष्कारणं

त्यक्तायाः शरणं स्थ मा स्म नलवन्निखिंशतां गच्छत ॥ १९ ॥

(पुनरञ्जलिं बद्ध्वा)

निद्राच्छेदे क्व दयित ! गतोऽसीति तारं वदन्ती

विन्यस्यन्ती दिशि दिशि दृशं वाष्पकलोललोलाम् ।

देव्यः ! सर्वा वनवसतयो मातरः ! प्रार्थये व-

स्तत् कर्तव्यं कलयति तथा कुण्डिनाध्वानमेषा ॥ २० ॥

(नेपथ्ये)

(१) अज्ज ! एदं शिशिलशलिलपूलिदं शलं, ता एहि सत्थवाहस्स गडुय कहेमि ।

राजा—कथं पक्कणवासी कोऽप्यागच्छति (साशङ्कम्) यदि कथमप्येषा शवरस्यास्य कोलाहलेन निद्रामपजह्यात् तदा मामववधीयात् । तद् व्रजाम्यहम् । देवि ! तदानीं चरममाभाष्यसे । वनदेवतास्ते शरणम् । एष पापिष्ठश्रेष्ठो निखिंशशिरोमणिः परवञ्चनाचतुरः क्षत्रियापदेशेन ब्रह्मराक्षसः क्रूरकर्मा चाण्डालचक्रवर्ती नलः प्रयाति । (इत्यभिधाय पूत्कुर्वन् निष्क्रान्तः)

(ततः प्रविशति पुरुषः)

पुरुषः—(२) अज्ज ! एदं शिशिलशलिलपूलिदं शलं । ता एहि सत्थवाहस्स कहेमि (परिक्रम्य विलोक्य च) कथं इत्थिका ! अम्मो ! अदिल्लविणी ! हीमाणहे कथं अल्लणे एगागिणी (सदयम्) मा एदं केवि भुक्खाकलाले लक्खसे भिक्खमे रां खाए । ता उत्थावए हगे । अज्जे अज्जे ! उत्थेहि उत्थेहि (सरोषम्) कहं अइनिद्वाए मुदा विव न सुणेदि शदं ? भोदु, उप्पाडिय एदं अन्नत्थ नएमि । (तथा कृत्वा निष्क्रान्तः)

॥ पञ्चमोऽङ्कः ॥

(१) आर्य ! एतत् शिशिरसलिलपूरितं सरः, तदेहि सार्थवाहाय गत्वा कथयामि ।

(२) आर्य ! एतत् शिशिरसलिलपूरितं सरः, तदेहि सार्थवाहाय कथयामि । कथं स्त्रीः ! अहो ! अतिरूपवती, हा ! कथमरण्ये एकाकिनी ? मैनां कोऽपि बुभुक्षाकरालो राक्षसो भक्षको वा खादयेत् (?) । तदुत्थापयाम्यहम् । आर्ये ! आर्ये ! उत्तिष्ठ उत्तिष्ठ । कथमतिनिद्रया मृतेव न शृणोति शब्दम् ? भवतु, उत्पाट्यैतामन्यत्र नयामि ।

षष्ठोऽङ्कः ।

(ततः प्रविशति नलः)

नलः—(दमयन्तीमनुस्मृत्य सानुतापम्)

राज्यं हारितवानहं नहि नहि व्याधत्त सर्वं विधि—
 देवीं हास्त्यजमस्मि तत्र विपिने यद्वा स्त्रियो बन्धनम् ।
 तां पश्येयमहं वनेऽथ गहने तस्याः कुतः प्राणितं
 हीमे नो न दया दुरोदरकृतः का वा त्रपा का कृपा ? ॥ १ ॥
 (पुनः सखेदम्)

नास्मार्थं नयमस्मि नाधिमनसं प्रेमाणमाशिश्रियं
 नाकार्षं कुलमुज्ज्वलं हृदि कृपां पापो न वाऽजीगणम् ।
 तां तस्मिन् गहने वने विरहयन् कर्माचरं दुर्जरं
 धिग् मां नाहमवेक्षणीयवदनो नार्हामि पङ्क्तिं सताम् ॥ २ ॥

अहह ! कथमनिमित्तशत्रुर्दुरात्माऽहमात्मैकशरणां तां तपस्विनीमपाश्रितवान् !
 (ऊर्ध्वमवलोक्य)

न प्रेम नाप्यभिजनं न गुणं न सेवां
 चित्ते दधत्युपकृतिं किल ये श्रयन्तः ।
 किं दैव ! नैव निर्हता भवता हतास्ते
 गर्भस्थिताः प्रसवमात्रभृतोऽथ मर्त्याः ॥ ३ ॥
 (स्मृत्वा सचिन्तम्)

स्फुरति तिमिरे धूकत्राते ध्वनत्यतिभैरवं
 ककुभि ककुभि व्यालानीके विसर्पति सध्वनौ ।
 चरममचलं याते पत्यौ रुचां चकितेक्षणा
 शरणमधिकं भीरुदेवी करिष्यति किं वने ? ॥ ४ ॥
 (विमृश्य)

तातनिषधेन भुजगरूपमास्थाय समयोचितमनुशिष्टोऽस्मि । इदमप्यतिरमणीय-
 माचरितं तातेन यन्मम रूपं विपर्यासितम् । अनुपलक्षितरूपो हि सुखमेवाहमिदानीम-
 योऽध्याधिपतेरभ्यर्णं सूपकारादिकर्माण्यादधानः स्थास्यामि । (साश्चर्यम्) अहह ! पश्य

कीदृशी सुरसङ्घसमृद्धिरासादिता तातेन । सर्वथा भूर्भुवःस्वस्त्रयेऽपि नासाध्यमस्ति
 तपसाम् । (सविषादम्) अहो ! मे महान् प्रमादः । नन्वहं जीवलकेन महीपतेर्दधिपर्ण-
 स्याज्ञया विदर्भागतभरतैः प्रयुज्यमानं नाटकमवलोकितुमाकारितोऽस्मि । तद् ब्रजामि
 त्वरितम् । अपि नाम नटेभ्यः कापि दमयन्तीप्रवृत्तिरपि लभ्येत । (परिक्रामति ।
 नेपथ्यमवलोक्य) कथमयमिक्ष्वाकुकुलतिलको देवो दधिपर्णः सपर्णनाम्नाऽमात्येन सह
 जल्पन्नास्ते । जीवलकोऽप्यत्रैव तिष्ठति । भवतु, प्रणमामि ।

(ततः प्रविशति यथानिर्दिष्टो राजा)

राजा—अमात्य ! पश्याकृतिविरुद्धमस्य बाहुकनाम्नो वैदेशिकस्य कलासु
 कौशलम् । किमेतस्य सर्वाङ्गवक्रस्य तदिदमश्वलक्षणवैलक्षण्यम्, सोऽयं सूर्यपाकविधिः,
 सेयमपरास्वपि क्रियासु चातुरी सम्भवति ।

सपर्णः—अस्मिन् नयनोद्वेगाञ्जने कलाकलापमावपन्नसंशयं विरश्चिभ्रान्तः ।

जीवलकः—देव ! बाहुकः प्रणमति ।

राजा—बाहुक ! इत आस्यताम् । (नलः प्रणम्योपविशति)

(स्मृत्वा) किमद्यापि चिरयन्ति रङ्गोपजीविनः ?

जीवलकः—भो भरतपुत्राः ! प्रस्तूयतां नाट्यम् ।

(प्रविश्य)

सूत्रधारः—नलान्वेषणनामप्रबन्धाभिनयावधानाय महाराजं दधिपर्ण-
 मभ्यर्थये ।

नलः—(स्वगतम्) कोऽयं नलः ? किमहमेव ? यदि वाऽपारे जगत्पारावारे
 न दुर्लभो नामसंवादः ।

राजा—एष सावधानोऽस्मि । ततः प्रस्तूयताम् ।

(नेपथ्ये)

(१) हा अज्जउत्त ! परित्तायाहि मं, भायामि एगागिणी करालवाल-
 विहुरे रत्नकुहरे ।

(१) हा आर्यपुत्र ! परित्रायस्व मां, त्रिभेमि एकाकिनी करालवालविधुरेऽरण्यकुहरे ।

नलः—(स्वगतम्) मयेव दुरात्मना केनाप्येकाकिनी गहने वस्ते किं प्रिया परित्यक्ता ?

राजा—अमात्य ! प्रथमेऽपि नाट्यारम्भे कष्टमतिकरुणो रसः ।

(नेपथ्ये)

अग्रे पिङ्गलक ! तामनुकूलय तपस्विनीं येन सार्थवाहान्तिकं नयामः ।

सूत्रधारः—यदमी दमयन्ती-गन्धार-पिङ्गलकनेपथ्यधारिणो रङ्गोपजीविनः संरभन्ते, तज्जाने प्रवृत्तं नाट्यम् । तदहमपि कार्यान्तरमनुतिष्ठामि ।

(अञ्जलिं बद्ध्वा)

जयति स पुरुषविशेषो नमोऽस्तु तस्मै त्रिधा त्रिसन्ध्यमपि ।
स्वप्नेऽपि येन दृष्टं नेष्ट्रवियोगोद्भवं दुःखम् ॥ ५ ॥

(इत्यभिधाय निष्क्रान्तः)

(ततः प्रविशति दमयन्ती गन्धारः पिङ्गलकश्च)

गन्धारः—आर्ये ! अलमतिप्रलपितेन । आगच्छाचलपुरयायिनो जनदेव-
नाम्नः सार्थवाहस्याभ्यर्णम् ।

दमयन्ती—(१) अज्ज ! अत्तणो भत्तारं गवेसइस्सं ।

गन्धारः—आर्ये ! कस्ते पतिः ?

नलः—(समम्भ्रममात्मगतम्) किमेषाऽभिधास्यति ?

दमयन्ती—(२) निसडाहिवदी नलो ।

नलः—(स्वगतम्) आः पाप ! नलहतक ! विलीयस्व । किमतः परं प्राणिपि ? ध्रुवमुपरता देवी । कथमपरथा नाट्येषु तत्प्रतिविम्बेन व्यवहारः ।

पिङ्गलकः—(सरोषम्) (३) शिशिले ! किं तेण कूलकम्मणा चंडालेण कलिस्ससि ? ता सत्थवाहपासं एहि ।

(१) आर्य ! आत्मनो भर्तारं गवेषयिष्यामि ।

(२) निषधाधिपतिर्नलः ।

(३) शिशिरे ! किं तेन क्रूरकर्मणा चण्डालेन करिष्यसि ? तत्सार्थवाहपार्श्वमेहि ।

राजा—(सहर्षम्) साधु भो भरत ! साधु ! स्वप्नेऽप्यदृश्यवदनोऽसौ येने-
यमेकाकिनी परित्यक्ता ।

नलः—(सरोषमिव) अस्पृश्योऽश्रोतव्योऽग्राह्यनामा चेत्यप्यभिधीयताम् ।

गन्धारः—तर्हि गवेषय क्वापि ।

दमयन्ती—(१) एदस्सिं सरे मह निमित्तं ससिलमाणेदुं गदो भवि-
स्सदि । ता इत्थ गवेसिस्सं ।

गन्धारः—वाले ! मूढाऽसि । यस्त्वां सुप्तामपजहाति, स किं त्वन्निमित्त-
मम्भः समानयति ?

दमयन्ती—(२) अध मा एवं भण । अहं पाणेहितो वि अज्जउत्तस्स
पियदरा ।

राजा—परित्यागेनाप्यमुना निवेदितं त्वयि भर्तुः प्रेम ।

दमयन्ती—(परिक्रम्य) (३) कथं एदं सरो, न उण अज्जउत्तो
दीसदि । भोदु, एदं चक्रवायघरणिं पुच्छामि ।

सहि ! चक्रवायदइए ! दइयं किं मह न साहसे सहसा ?

पियविरहियाण दुक्खं पच्चक्खं तुज्जमणुनिच्चं ॥ ६ ॥

राजा—उचितमुक्तवती ।

अनुभूतं न यद् येन रूपं नावैति तस्य सः ।

न स्वतन्त्रो व्यथां वेत्ति परतन्त्रस्य देहिनः ॥ ७ ॥

दमयन्ती—(विमृश्य) (४) पियपणयगन्विदा ण पडिवयणं पडि-
च्छदि । (सरोषम्) इंजे रहंगिए ! केरिसो दे एस पियपणयदप्पो ?

(१) एतस्मिन् सरसि मम निमित्तं सलिलमानेतुं गतो भविष्यति । तदत्र गवेषयिष्यामि ।

(२) अथ मैवं भण । अहं प्राणेभ्योऽपि आर्यपुत्रस्य प्रियतरा ।

(३) कथमेतत् सरो न पुनरार्यपुत्रो दृश्यते ? भवतु एतां चक्रवाकगृहिणीं पृच्छामि ।

सखि चक्रवाकदायिते ! दयितं किं मम न कथयसि सहसा ?

प्रियविरहितानां दुःखं प्रत्यक्षं तवानुनित्यम् ॥

(४) प्रियप्रणयगर्भिता न प्रतिवचनं प्रतीच्छति । सखि रथाङ्गि ! कीदृशस्त एष

प्रियप्रणयदर्पः ?

अहं पि पुरवं ईदिस यासं । संपदं ज्जेव अणाहा जादा ।

गन्धारः—(साख्म) आर्ये ! किमेषा तिरश्ची वराकी जानाति ?

दमयन्ती—(१) ता अबन्त्थ पुच्छिस्सं ।

(विलोक्य संस्कृतमाश्रित्य च)

मातः कुञ्जरपत्नि ! तात हरिण ! भ्रातः शिखण्डिन् ! कृपां

कृत्वा ब्रूत मनाक् प्रसीदत कृतो युष्माकमेषोऽञ्जलिः ।

दृष्टः कापि गवेषयन्निह वने भीमात्मजां नैषधो

भूपालः सरणिं सृजन्नविरलैर्वाष्पोर्मिभिः पङ्किलाम् ॥ ८ ॥

पिङ्गलकः—(२) अज्जे ! कीस उणं तेण पदिणा तुमं पडिचत्ता सि ?

दमयन्ती—(सवाप्पम्) (३) अज्ज ! दोसं न याणामि ।

अप्पा समप्पिओ पढमदंसणे वणमिणं च सह चलिया ।

सुवणेमि पइं अन्नं न महेमि तथा वि परिचत्ता ॥ ९ ॥

अहवा पडिहदमङ्गलं । नाहं अज्जउत्तेण परिचत्ता, किं तु मह दुक्ख-
विणोयणत्थं परिहासो कदो ।

(पुनराकाशे)

(४) एगागिणी अहं भीलुगा य निम्माणुसं च वणमिणमो ।

ता एहि एहि पिययम ! अलाहि परिहासकीलाए ॥ १० ॥

अहमपि पूर्वमीदृश्यासम् । साम्प्रतमेवानाथा जाता ।

(१) तदन्यत्र प्रक्ष्यामि ।

(२) आर्ये ! किं पुनस्तेन पत्या त्वं परित्यक्ताऽसि ?

(३) आर्य ! दोषं न जाने ।

आत्मा समर्पितः प्रथमदर्शने वनमिदं च सह चलित्वा ।

स्वप्नेऽपि पतिमन्यं न काङ्क्षामि तथापि परित्यक्ता ॥ ९ ॥

अथवा प्रतिहतममङ्गलम् । नाहमार्यपुत्रेण परित्यक्ता, किन्तु मम दुःखविनोदनार्थं
परिहासः कृतः ।

(४) एकाकिन्यहं भीरुका च निर्मानुषं च वनमिदम् ।

तदेहि एहि प्रियतम ! अलं परिहासक्रीडया ॥ १० ॥

(प्रतिरवमाकर्ण्य आकाशे)

(१) किं मं वाहरसि ? एष आगच्छामि । (सरभसं धावति)

गन्धारः—(सवाप्पम्) आर्ये ! प्रतिश्रुतिरियम् ।

दमयन्ती—(सपदि स्थित्वा) (२) अज्ज ! एसा पइंसुया ?

गन्धारः—एषा प्रतिश्रुत् ।

दमयन्ती—(३) (स्वप्रतिच्छायामालोक्य, सहासमुच्चैःस्वरम्) दिद्विया
दिद्विया अज्जउत्त ! दिद्वो सि दिद्वो सि कहिं दाणिं गच्छसि ? (पुनः सरभसं धावित्वा
ससीत्कारं च स्थित्वा गन्धारं प्रति सवाप्पम्) अज्ज ! दग्धं कुरोहिं विद्वो मे चलणो ।
ता अवणेहि एदो अहवा चिट्ठ सयं ज्जेव अवणिसं । नाहं परपुरिसं फुसेमि ।

राजा—(सरभसमुत्थाय) भगवति ! पतिव्रते ! नमस्ते ।

जीवलकः—देव ! किमिदम् ? सिंहासनमलङ्कृत्यताम् । ननु कूटनटघटनेयम् ।

(राजा सत्रीडमुपविशति)

नलः—(सदुःखमात्मगतम्)

श्रुते ! वाधिर्यं त्वं कलय विभृतां किञ्च नयने !

युवामन्धीभावं द्रुतमनगदङ्कारविषयम् ।

शृणोम्यस्यास्तारं न रुदितमहं येन तदिदं

न वा पश्याम्येतां विरहरिणीं हारिललिताम् ॥ ११ ॥

गन्धारः—(सवाप्पम्)

अस्याः क्षोणि ! विधेर्वशादभिनवां संशिक्षयन्त्यास्त्वयि

भ्रान्तिं किं चरणौ चिरादतिखरैर्दर्भाङ्कुरैर्विध्वंसि ?

व्यापत्तौ वनितासु कर्तुमुचितस्ते पक्षपातः स्त्रियाः

पारुष्यं पुरुषः स नाम विभृतां क्षोणीपतिर्नैषधः ॥ १२ ॥

(१) किं मां व्याहरसि ? एष आगच्छामि ।

(२) आर्य ! एषा प्रतिश्रुतिः ?

(३) दिष्ट्या ! दिष्ट्या ! आर्यपुत्र ! दृष्टोऽसि दृष्टोऽसि, कुत्रेदानीं गच्छसि ?

आर्य ! दर्भाङ्कुरैर्विद्वो मे चरणः । तदपनयेतोऽथवा तिष्ठ, स्वयमेवापनेष्यामि । नाहं पर-
पुरुषं स्पृशामि ।

सपर्णः—(सरोषमुत्थाय) आः ! शैलूषापसद ! येनेयं पतिव्रता गहने वने
निर्निमित्तमग्राहनाम्ना चण्डालेन परित्यक्ता, तमपि पापीयांसं क्षोणीपतिमभिदधासि ?

राजा—अमात्य ! स्वस्थो भव, नाटकमिदम् ।

(सर्पणः सलज्जमुपविशति)

नलः—(राजानं प्रति)

एनामरण्यश्रुवि मुक्तवतोऽपि दोषो-
न्मेषो नलस्य न मनागपि किन्तु तेषाम् ।

राजा—(सभयम्) येऽस्या एतामवस्थाभवलोकयन्ति ?

नलः—नहि नहि

यैरेष कल्मषमयो न कृतस्तदानी-
मेवाग्निसादपनयैर्हतलोकपालैः ॥ १३ ॥

राजा—(सरोषम्) बाहुक ! वृथा भगवतो लोकपालानुपालम्भसे । ननु नलं
पश्यन्तोऽपि पापेनोपलिप्यन्ते लोकपालाः, किं पुनर्व्यापादयन्तः ?

पिङ्गलकः—(सात्वम्) (१) अज्जे ! न य से पाविट्ठे तुह पदी, किं
पुण एसा पडिच्छाया ।

दमयन्ती—(२) अज्ज ! एसा मम ज्जेव पडिच्छाया, न उण
अज्जउत्तो ? ता किं सच्चकं ज्जेव परिचत्तम्हि ?

(आत्मानमवलोक्य सखेदम्)

मुक्ताहार ! विहारमातनु ननु स्वैरं क्वचित् साम्प्रतं
पुष्पापीड ! किमद्य पीडयसि मे सीमन्तसीमाङ्गणम् ?

मञ्जीराणि ! रणन्ति किं श्रवणयोः पुष्णीथ दुःस्थां व्यथां ?
त्यक्ता तेन यदर्थमर्थितवती युष्मासु मैत्रीमहम् ॥ १४ ॥

राजा—(सरभसमुत्थाय) पतिव्रते ! पतिव्रते ! विशरारूणि प्रायेण शरीरि-
प्रेमाणि । विशेषतस्तव तस्य भर्तुरकुलीनस्य । तदलममुना गवेषितेन । अस्माक-
मभ्यर्णमुपैहि । इतः प्रभृति नस्तत्रभवती देवता वा माता वा सुता वा ।

(१) आर्ये ! न च स पापिष्ठस्तव पतिः, किं पुनरेषा प्रतिच्छाया ।

(२) आर्य ! एषा ममैव प्रतिच्छाया न पुनरार्यपुत्रः ? तत् किं सत्यमेव
परित्यक्तास्मि ?

सपर्णः—देव ! कोऽयं व्यामोहः ? ननु विज्ञप्तं मया देवाय नटविभीषिकेयम् ।
सिंहासनालङ्करणेन प्रसादः क्रियताम् ।

(राजा सविलक्षमुपविशति)

नलः—(सखेदमात्मगतम्)

मातः ! प्रसीद वसुधे ! विहितोऽञ्जलिस्ते

पातालमूलपथिकं विवरं प्रयच्छ ।

आशीर्लताशतघनेषु फणीन्द्रवक्र-

कोणाश्रमेषु ननु येन भवामि शान्तः ॥ १५ ॥

दमयन्ती—(किञ्चित् परिक्रम्य) (१) कथं मज्झण्हो वट्टदि ? न
सक्केमि दिणेसरतावसंतावेण परिक्रमिहुं ।

(ऊर्ध्वमवलोक्य सबाष्पम्)

हा देव दिणेसर ! किं दहेसि किरणेहिं देहदहणेहिं ?

जइ सो निसढाहिर्वई अदयमणो किं तुहं पि तहा ? ॥ १६ ॥

राजा—(सरभसं दमयन्तीं प्रति)

आः स्त्रीरत्न ! पतिव्रते ! शठमतेः क्रूरस्य दुष्टात्मनः

पत्युस्तस्य पुनः पुनः सकलुषां मा मा गृहाणाभिधाम् ।

तन्नामश्रवणाद् वयं च निखिला पर्षच्च सेयं नटा-

श्वैतेऽसौ ननु बाहुकश्च महता पापेन संलिप्यते ॥ १७ ॥

नलः—(सरोषम्) किमिदमपरिज्ञातमुच्यते देवेन । क्रूरचक्रवर्ती नलोऽस्मि,
योऽहमकाण्डे देवीमेकाकिनीं गहने वने निर्लज्जः सन्त्यजामि । तस्य महत्यपि पाप्मानि
का किलाशङ्का ?

राजा—(ससम्भ्रमम्) कस्त्वमसि ?

(१) कथं मध्याह्नो वर्तते ? न शक्नोमि दिनेश्वरतापसन्तापेन परिक्रमितुम् ।

हा देव दिनेश्वर ! किं दहसि किरणैर्देहदहनैः ?

यदि स निषधाधिपतिरदयमनाः किं त्वमपि तथा ? ॥ १६ ॥

नलः—(स्वगतम्) कथं विषादमूर्च्छालेन मयाऽऽत्मा प्रकाशितः ! भवतु,
(प्रकाशम्) बाहुकमूपकारोऽस्मि ।

राजा—तत् किं नलोऽस्मीत्युक्तवानसि ?

नलः—किमहं नलोऽस्मीत्युक्तवानुतानुक्तमपि नाद्यरसाकुलितचेता देव एव-
मश्रुणोत् इति सन्देहः ।

राजा—ध्रुवमहमस्मि भ्रान्तः । अपरथा क्व स महाराजनिषधस्यापत्यं
दर्शनीयरूपो नलः, क्व भवान् सर्वाङ्गविकृताकृतिः !

नलः—(ऊर्ध्वमवलोक्य स्वगतम्)

कल्पान्तकल्पमुपकल्प्य महो दिनेश !

मां भस्मसात् कुरुतरामचिराय पापम् ।

विश्वासघातजनितेन न चेदनेन

पापेन हन्त ! नियतं परिगृह्यसे त्वम् ॥ १८ ॥

पिङ्गलकः—(१) अज्जे ! जादि दिणेशलकिलणेहिं अदिचिलं संताविदा
सि, ता एदम्मि सहयालनिकुंजे पविश ।

गन्धारः—(पुरो भूत्वा) इत इत आर्या ।

(सर्वे परिक्रामन्ति)

(विलोक्य सभयं निवृत्त्य च) आर्ये ! निवर्तस्व निवर्तस्व । चिरप्ररूढमादबुधु-
क्षाक्षामकुक्षिः प्रतिनादमेदुरेण क्ष्वेडानिनादेन समन्ततः शोषयन् वन्यस्तस्परमाणां
मदजलानि करालजिह्वाजटालवक्रकुहरस्तरुणगुञ्जापुञ्जारुणेक्षणः प्रतिक्षणं लोल-
लाङ्गूलदण्डेन साटोपमाच्छोटयन्नवनिपीठमेकः केशरिकिशोरः सहकारनिकुञ्जभ्यन्त-
रमधिवसति ।

दमयन्ती—(२) अज्ज ! मज्जे केसरी चिट्ठदि ? दिट्ठिया करिस्सदि
मे दुक्खमोक्खं ।

(१) आर्ये ! यदि दिनेश्वराकिरणैरतिचिरं सन्तापिताऽसि, तदेतस्मिन् सहकारनिकुञ्जे
प्रविश ।

(२) आर्य ! मध्ये केसरी तिष्ठति ? दिष्ट्या करिष्यति मे दुःखमोक्षम् ।

(पिङ्गलको विलोक्य सभयं नश्यति)

दमयन्ती—(१) भोदु, उवसप्पामि णं ।

नलः—(विलोक्य ससम्भ्रममात्मगतम्) कथं देवीं पञ्चाननो व्यापादयितु-
मपक्रान्तः ! हा ! हतोऽस्मि । (विमृश्य) वीराग्रणीः खल्वसौ तदमुं सामप्रयोगेण
वारयामि ।

(सरभसमुत्थाय)

एकाकिन्यवला वियोगविधुरा घोरान्तरप्रान्तर—

क्षोणीपादविहारनिष्ठितवपुस्त्वग्मांसरक्तस्थितिः ।

अस्यां कालकरालवक्रकुहरे प्रस्थापितायां हरे !

किं शौर्यं भवतोऽतिशायि भविता को वा बुभुक्षाक्षयः ? ॥ १९ ॥

(विलोक्य) कथं साम्ना न विरमति ? भवतु दानप्रयोगं दर्शयामि ।

अथ तीव्रक्षुधा सत्यमौचित्यमतिवर्तते ।

मुञ्चैनां तर्हि मां भुङ्क्ष्व पतितोऽस्मि तथा(वा)ऽग्रतः ॥ २० ॥

(इति रङ्गभूमौ पतितुमिच्छति)

राजा—अलमलमतिस्मभ्रमेण । बाहुक ! ननु नाट्यमिदम् ।

नलः—(सलज्जमात्मगतम्) किमिदं मया शोकव्याकुलेन व्यवसितम् ! भवतु ।

(प्रकाशम्) देव ! करुणारसातिरेकेण विस्मारितोऽस्मि ।

दमयन्ती—(उपसृत्य कण्ठीरवं प्रति)

मा वा प्रीणय नैषधस्य नृपतेः काञ्चित् प्रवृत्तिं दिश-

न्नात्मानं यदि वा दिवाकरकरैर्भृष्टेन देहेन मे ।

द्रावप्यद्य पथाविमौ मम मनःप्रीत्यै ततस्ते प्रियं

यत् पुष्पात्यचिरात् तदाचर हरे ! मा स्माभिश्चङ्कं कृथाः ॥ २१ ॥

(विलोक्य) (२) कथं एस परम्मुहो जादो ? न किंपि पडिवयणं पयच्छदि ।

राजा—बाहुक ! ध्रुवमयं मृगारिरेतस्याः पतिव्रताव्रतप्रभावेण प्रतिहतः ।

(१) भवतु, उपसर्पाम्येनम् ।

(२) कथमेष पराङ्मुखो जातो ? न किमपि प्रतिवचनं प्रयच्छति ।

नलः—(स्वगतम्) दिष्ट्या स्वयमेव प्रतिनिवृत्तमरिष्टम् । तदहमतः परमुत्थाय नाट्यं निवारयामि । येन मे पुनर्देवीविनिपातदर्शनं न भवति ।

(ससंरम्भमुत्थाय साक्षेपम्)

अपारे कान्तारे व्यसनशतकीर्णे प्रतिदिशं
कियत्कृत्वः सत्त्वं स्फुरति भृशमस्याः फलति च ।
नटा ! नाट्यं हंहो ! तदिह खलु कृत्वोपरमत
यतो द्रष्टुं स्त्रीणां वधविधिमयोग्याः क्षितिभुजः ॥ २२ ॥

सपर्णः—(विहस्य) बाहुक ! किमिदं पुनः पुनरात्मनो विस्मरणम् । कथं नाट्यमपि साक्षात् प्रतिपद्यसे ? तद् यथास्थानमुपविश ।

दमयन्ती—(१) कथं एदिणा वि न मे दुःखमोखो कदो ! ता एयम्मि सहयारे अत्ताणं उव्वंधिय वावाएमि । (दिशोऽवलोक्य) हा अज्जउत्त ! एसा तए निक्कारणनिकरुणेण परिच्चत्ता असरणा दमयन्ती विवज्जदि । अंवाओ वणदे-वयाओ ! कधिह अज्जउत्तस्स एदं मह वि(व)वसिदं । हा ! अंब पुण्फवदीए ! हा ! ताय भीमरह ! कहिं सि ? देहि मे पडिवयणं । (लतापाशं कण्ठे बध्नाति)

राजा—(सरभसमुत्थाय) भगवति पतिव्रते ! अलमात्मनो विधातेन ।

सपर्णः—बाले ! किमिदमकृत्याचरणम् ?

जीवलकः—आर्ये ! नार्हसि नवे वयसि दुरात्मनः स्वपतेर्निमित्तमकाण्डे प्राणान् परित्यक्तुम् ।

नलः—(ससम्भ्रममुच्चैःस्वरम्) देवि देवि ! अलमलमातिसाहसेन । नार्हसि मामात्मनो वधेन दुरात्मानं कलङ्कयितुम् । अपि च निखिंशस्य निर्मर्यादस्य स्त्रीपीयसः पत्याभासस्य मम कृते वृथा सतीचक्रावतंसमात्मानं व्यापादयसि ।

गन्धारः—(विलोक्य समयसम्भ्रमम्) अये पिङ्गल ! पिङ्गल ! छिन्दि छिन्दि पाशमस्या यावदियमद्यापि श्वसिति ।

(१) कथमेतेनापि न मे दुःखमोक्षः कृतः ! तदेतस्मिन् सहकार आत्मानमुद्धय व्यापादयामि । हा ! आर्यपुत्र ! एषा त्वया निष्कारणनिष्करुणेण परित्यक्ताऽशरणा दमयन्ती विपद्यते । अम्बा वनदेवताः ! कथयतार्यपुत्रायैतन्मम व्यवसितम् । हा ! अम्ब पुण्यवति ! हा ! तात भीमरथ ! कुत्रासि ? देहि मे प्रतिवचनम् ।

(पिङ्गलकः सरभसं धावित्वा लतापाशं छिनत्ति । दमयन्ती मूर्च्छिता पतति)

पिङ्गल ! ध्रुवमियमपश्यन्ती प्रियं कापि विपत्स्यते । तदिदानीमुत्पाद्य सार्थवाहाय समर्पयावः । (तथा कृत्वा निष्क्रान्तौ)

गर्भाङ्कः ॥

राजा—परां काष्ठामधिरूढवान् करुणो रसः ।

सपर्णः—देव ! रसप्राणो नाट्यविधिः । वर्णार्थबन्धवैदग्धीवासितान्तःकरणा ये पुनरभिनयेष्वपि प्रबन्धेषु रसमपजहति विद्रांस एव ते न कवयः ।

न तथा वृत्तवैचित्री श्लाघ्या नाट्ये यथा रसः ।

विपाककम्रमप्याम्रमुद्रेजयति नीरसम् ॥ २३ ॥

राजा—(स्मृत्वा) बाहुक ! ' देवि ! नाहमात्मनो विधातेन कलङ्कयितव्यः ' इत्यभिदधानो नल इव लक्ष्यसे । तत् कथय परमार्थं समर्थय नः प्रार्थनाम् । कस्त्व-मसि ? किमर्थं च दुःस्थावस्थः ?

(प्रविश्य)

प्रतीहारः—देव ! विदर्भाधिपतिप्रेषितो भद्राभिधानः पुरुषो द्वारि वर्तते ।

राजा—(ससम्भ्रमम्) शीघ्रं प्रवेशय ।

प्रतीहारः—यदादिशति देवः ।

(इत्यभिधाय निष्क्रान्तः । प्रविश्य भद्रः प्रणमति)

राजा—भद्र ! किमर्थं भवत्प्रेषणेनास्मान् विदर्भाधिपतिः पवित्रितवान् ?

भद्रः—महाराज ! भीमरथस्य प्राणेभ्योऽपि प्रिया पुत्री समास्ति ।

नलः—(ससम्भ्रमम्) सा खलु दमयन्ती ।

भद्रः—ततस्तस्याः प्रातः स्वयंवरविधिं विदर्भाधिपतिर्विधास्यति ।

नलः—(स्वगतम्) अहो ! धर्मविप्लवः । (पुनः सरोषम्) आः ! कृतान्त-कटाक्षितो मयि प्राणति दमयन्ती कः परिणेष्यति ?

राजा—ततः किम् ?

भद्रः—तथा कथञ्चन प्रयतितव्यं यथा श्वः स्वयंवरमण्डपमयोऽध्याधिपतिर-लङ्करोति ।

राजा—भद्र ! शतयोजनप्रमाणमध्वानं किमेकयैव त्रियामया वयं लङ्घयितुम-
लम्भूष्णवः ?

नलः—(स्वगतम्) अहं तत्र गत्वा धर्मविप्लवं निवारयामि । (प्रकाशम्)
देव ! मा भैषीः, अहं ते सर्वं समञ्जसमाधास्यामि ।

राजा—भद्र ! ' एते वयमागता एव ' इति निवेदय विदर्भाधिपतेः ।

भद्रः—यथादिशति देवः (इत्यभिधाय निष्क्रान्तः)

राजा—(ऊर्ध्वमवलोक्य) कथमस्तं गतो गभस्तीनामधिपतिः ? कथारसास्वादो-
पहतचेतोभिरस्माभिः सन्ध्याविधिरप्यतिलङ्घितः ।

(नेपथ्ये)


प्रविशन्तीं कैरविणीं सन्ध्यारागानले विरहदुःखात् ।
कुवलयपतिरयमेष प्रतिषेद्धुमिवोर्ध्वकर एति ॥ २४ ॥

राजा—कथमेष वन्दी चन्द्रोदयं पठति ? अमात्य ! त्वं स्वं नियोगमशून्यं
कुरु । वयमपि सकलदेवताधिचक्रवर्तिनो भगवतो नाभिनन्दनस्य सन्ध्यासपर्याविधि-
मनुष्ठातुं प्रतिष्ठामहे ।

(इति निष्क्रान्ताः सर्वे)

॥ षष्ठोऽङ्कः ॥

सप्तमोऽङ्कः ।



(ततः प्रविशति स्थेन राजा बाहुकश्च)

राजा—बाहुक ! प्रभातप्राया त्रियामिनी ।

सहस्रांशोर्धाम्नां दिशि दिशि तमोगर्भितमिदं
कुलायेभ्यो व्योम्नि व्रजति कृतनादं खगकुलम् ।
दवीयस्तामेतान्यपि जहति युग्मानि शनकै
स्थाङ्गानामस्यां सपादि वरदायास्तटभुवि ॥ १ ॥

अपि च यथा पुरः प्राकारनगरागारसन्निवेशाः समुन्मीलन्ति तथा जाने
प्राप्तः पताकी कुण्डिनस्य परिसरम् ।

नलः—(स्वगतम्) अहो ! दिव्यस्य तेजसः सोऽप्यपूर्वः प्रभावः । स्मरणम-
न्त्राभिमन्त्रितमात्रोऽपि तातस्तथा कथञ्चन वाजिनोऽधिष्ठितवान् यथा जवेन पवनमपि
पराजयन्ते । (सहर्षम्) चिरादद्य देवीं द्रक्ष्यामीति हर्षप्रकर्षेण पुलककोरकितगा-
त्रोऽस्मि । (पुनः सविषादम्) यदि वा—

त्यक्ता यद् विपिने वनेचरधने निद्रालुरेकाकिनी
तत् त्यक्त्वापि न जीवितं रहितवानस्मि प्रियप्राणितः ।
एतेनाद्भुतकीर्तिशुभ्रमयता विस्फूर्जितेनोजितं
वक्रं दर्शयितुं श्वपाकचरितस्तस्याः कथं स्यां सहः ? ॥ २ ॥

अपि च—

अपकृत्योपकार्येषु ये भवन्त्यर्थिनः पुनः ।
तेषु मन्ये मनुष्यत्वं विधेर्वार्धकविक्रिया ॥ ३ ॥

राजा—बाहुक ! कचिदपि प्रदेशे पताकिनं विधृत्य मार्गश्रममपनयामः ।

नलः—(विलोक्य साशङ्कम्) देव ! किमिदं स्वयंवरविधिविरुद्धमतिकरुण-
मालोक्यते ? तथाहि—

आक्रन्दः श्रुतिदुर्भगः प्रतिदिशं वाष्पार्द्रगण्डस्थलो
लोकः सर्वत एष वेषघटना पौरेषु शोकोन्मुखी ।

विश्रान्ताखिलगीतवाद्यविधयः सङ्गीतशालाभुवो
वार्ताक्षिप्रजनस्य पुञ्जिभिरितः पर्याकुला वीथयः ॥ ४ ॥

राजा—(विलोक्य) बाहुक ! यथाऽयं मन्दमन्दरुदितः ससंरम्भमितस्ततः
परिधावति पौरलोकस्तथा जाने सम्प्रत्येव कोऽपि विपत्स्यते ।

इतः प्रारभ्यन्ते निचितचितयः पश्य भृतकैः
प्रयाति प्रत्याशं विषमतमूर्त्यध्वनिरितः ।
द्विजन्मानोऽप्येते निधनधनविच्छेदचाकिताः
ससंरम्भं धावन्त्यपरिचितशूकास्तत इतः ॥ ५ ॥

नलः—देव ! एतं वृद्धब्राह्मणं पृच्छामि ।

(ततः प्रविशति गृहीतयष्टिर्गमनाकुलचेता वृद्धो ब्राह्मणः)

(उपसृत्योच्चैःस्वरम्) आर्यार्य !

ब्राह्मणः—नियोजयतु यजमानः ।

नलः—वैदेशिकत्वादनभिज्ञोऽस्मि वृत्तान्तस्य, तत् कथय किमिदमति-
तरां करुणम् ?

ब्राह्मणः—महाभाग ! किं कथयामि मन्दभाग्यः ? अकाण्डक्रोधसंरुद्धचेतसा
वेधसा सर्वसंहारः प्रारब्धोऽद्य विदर्भपतिकुटुम्बस्य ।

राजा—कथमिव ?

ब्राह्मणः—प्राणेभ्योऽपि प्रिया विदर्भभर्तुरेकैव पुत्री ।

नलः—(स्वगतम्) तत् किं देवी विपन्ना ? अतः परमपि विधिर्विकारं किं
किमपि दर्शयिष्यति ? (प्रकाशम्) तत् किं तस्याः ?

ब्राह्मणः—अद्य प्रातरेकेन केनापि वैदेशिकेन राजकुले तत् किमपि प्रका-
शितं येन सा चितामधिरोढुमध्यवसिता । पश्य पुरः पुरस्कन्दवीयसि देशे निकष्या
सहकारतरुखण्डं तस्याश्चित्तवर्तते । अपरास्त्रप्येतासु तिसृषु तस्या एव परिकरलोकः
प्रवेक्ष्यति । तदनुजानीहि मां प्राणात्ययसमयप्रवर्त्यमानदानप्रतिग्रहणार्थमुपगन्तुम् ।

राजा—(सविचिकित्समात्मगतम्) अहो ! सर्वातिशायी द्विजन्मनां निसर्गसिद्धो
लोभातिरेको यदयमन्येऽपि वयसि वृथा वृद्धो निधनधनप्रतिग्रहान्न विरमति ।

नलः—ब्रंजंस्व सिद्धयै ।

ब्राह्मणः—स्वस्ति महाभागाय (इत्यभिधाय मन्दं मन्दं निष्क्रान्तः)

राजा—बाहुक ! विप्रलब्धाः केनापि वयं स्वयंवरसमाह्वानेन । तद् यावत् कोऽ-
प्यस्मानुपलक्षयति तावदित एव स्थानान्निवर्तय पताकिनम् ।

नलः—देव ! क्षणमस्मिन्नेव स्थाने श्रमोऽतिवाह्यताम्, यावदहमग्रतो गत्वा
सम्यग् निर्णयामि ।

(राजा तथा करोति)

(परिक्रम्य विलोक्य) कथमियं देवी प्राणपरित्यागसमयोचितनेपथ्या
चिताभ्यर्णे कपिञ्जलया सह वर्तते ! अयमपि कलहंसोऽसावपि खरमुख इयमपि
मकारिका ।

(ततः प्रविशन्ति यथानिर्दिष्टाः सर्वे)

दमयन्ती—(साक्षम्) (१) कपिञ्जले ! प्रज्जालेहि जलणं जेण मे दुःखमो-
कसं करेदि ।

कपिञ्जला—(२) भट्टिणि ! विलंबेहिं विलंबेहिं कित्तियाइं पि दियहाइं,
जाव भट्टा सव्वं सुद्धिं लहेदि । न हु पहियजणसंकहाओ अविताहाओ हवंति ।

दमयन्ती—(३) कपिञ्जले ! अलाहि विलंबेण । न हु एदं असुदपुच्चं
वत्तं सुणीय पाणे धरेहुं सक्केमि । अवि य न हवंति अलियाओ असुहसंसिणीओ
वत्ताओ ।

नलः—(स्वगतम्) का पुनरशुभशंसिनी वार्ता ? भवतु पृच्छामि । (उपसृत्य
दमयन्तीं प्रति) आर्ये ! किमर्थं त्रैलोक्याद्भुतभूतरूपसम्पत्तिपावनं वपुरात्मनो ब्रह्मावाहु-
तीक्रियते ? विरम विरमास्मादध्यवसायात् ।

दमयन्ती—(४) वैदेशिक ! न संपदं अवसरो नियचरिदकहणस्स ।
ता जदि दे दाणेण इच्छा ता गिण्ह, आदु अन्नदो वच्च ।

(१) कपिञ्जले ! प्रज्जालय ज्वलनं येन मे दुःखमोक्षं करोति ।

(२) भर्त्रि ! विलम्बस्व विलम्बस्व क्रियतोऽपि दिवसान् यावद् भर्ता सर्वां शुद्धिं लभेत ।
न खलु पथिकजनसङ्ख्या अविताहा भवन्ति ।

(३) कपिञ्जले ! अलं विलम्बेन । न खल्वेतदधुतपूर्वं वृत्तं श्रुत्वा प्राणान् धार-
यितुं शक्नोमि । अपि च न भवन्त्यलीका अशुभशंसिन्यो वार्ताः ।

(४) वैदेशिक ! न साम्प्रतमवसरो निजचरितकथनस्य । तद् यदि ते दाने-
नेच्छा तद् गृहाणाथवाऽन्यतो व्रज ।

कलहंसः—(उपसृत्य) वैदेशिक ! शृणु वह्निप्रवेशानिमित्तम् ।

नलं रन्तुं चेतस्तरलमनलं वाऽस्य विरहे
सतीभावो यस्यामथ च जगतां विश्रुततमः ।
इयं सा क्षीराक्षी तदपि निषधक्षोणिपतिना
विना दोषोन्मेषादधिवनमपास्ता कथमपि ॥ ६ ॥

नलः—आः ! कथमद्य प्रातरेव चण्डालचरितस्य तस्य पापीयसो निषधाभ-
र्तुरभिधानं त्वया स्मारितोऽस्मि !

दमयन्ती—(सरोपमात्मगतम्) (१) को एस दुम्बुहो अज्जउत्तं निन्ददि ?
(प्रकाशम्) वइदेसिग ! नाहमरणे पइणा परिचत्ता, किन्तु सयं मगदो परिब्भट्टा ।

कपिञ्जला—(२) पहिय ! जं कलहंसो कहेदि तं सच्चं ।

कलहंसः—निषधाधिपतिरिदानीं विपन्न इति श्रूयते । तत इयं देवी चिता-
मधिरोहति ।

नलः—वाले ! यस्त्वामेकाकिनीमनिमित्तमरण्ये त्यजति तदर्धमेतत् त्रिलोकी-
लोचनोत्सवो वपुरग्निसात् क्रियत इति न मे मनसि समीचीनमाभाति । अपि च मुग्धे !
किं पावकदग्धैः स एव प्रियः प्राप्यते ? तैस्तैः शुभैरशुभैर्वा कर्मभिर्भिन्नवर्तिनीसञ्च-
रिष्णवः सर्वे जन्तवः ।

कलहंसः—पान्थ ! नायं तस्यैव प्रियस्य प्राप्त्यर्थं न च धर्मार्थं प्रयत्नः,
किन्तु क्षत्रियाचारानुचौगार्थं प्रियाप्रियनिवृत्त्यर्थं च ।

नलः—(स्वगतम्) अहो ! कौतुकम् ! एतामहमरण्ये व्यालानां बलिं कृत-
वान् । इयं पुनर्ममाप्रियनिवृत्त्यर्थं प्राणान् परित्यजति ।

स्वमेकः पररक्षार्थं विनिहन्ति विपत्तिषु ।

स्वरक्षार्थं परं त्वन्यश्चित्रं चित्रा मनोगतिः ॥ ७ ॥

दमयन्ती—(३) कपिञ्जले ! उवणेहि हुयासणं जेम चिदं पज्जालेमि ।

(१) क एष दुमुख आर्यपुत्रं निन्दति ? वैदेशिक ! नाहमरण्ये पत्या परित्यक्ता,
किन्तु स्वयं मार्गतः परिभ्रष्टा ।

(२) पथिक ! यत् कलहंसः कथयति तत् सत्यम् ।

(३) कपिञ्जले ! उपनय हुताशनं येन चितां प्रज्वालयामि ।

कपिञ्जला—(१) भट्टिणि ! अहं वि हुयासणमणुसरिस्सं ।

दमयन्ती—(२) कपिञ्जले ! मा एवं भण । तए अंवा संधारियव्वा ।

कपिञ्जला—(३) भट्टिणी पुण्णवदी वि तुह मग्गं अणुसरिदु-
मिच्छदि, परं भट्टा वारेदि ।

दमयन्ती—(४) संतं संतं पडिहदममंगलं ! णं अंवा तायवुडुत्तणे
चलणसुस्सूसिणी भविस्सदि ।

कपिञ्जला—(५) भट्टा वि तुह दुक्खेण थोवजीविदो संभावीयदि ।

नलः—(स्वगतम्) उपस्थितः सर्वसंहारस्तदतः परं नार्हामि गोपयितुमात्मान-
नम् । (प्रकाशम्) वाले ! यदि ते पतिः कुतोऽपि सन्निधीयते, तदा निवर्तसे साह-
सादस्मात् ?

दमयन्ती—(६) पहिय ! किं मं उवहसेसि ? नत्थि मे इत्तियाइं भाग-
धेयाइं, जेहिं पुणो वि अज्जउत्तं पिच्छामि । कपिंजले ! उवणेहि जलणं ।

(कपिञ्जला ज्वलनमुपनयति । दमयन्ती चितां प्रज्वालयति)

कलहंसः—देवि ! प्रथममहमात्मानं भस्मसात् करोमि ।

खरमुखः—(७) नहि नहि अहं पठमं ।

मकरिका—(८) चिट्ठंदु सव्वे वि, पठमं अहं चिदाए पविसिस्सं । न
सक्केमि तुम्हाण मरणं पिच्छिदुं ।

(१) भट्टि ! अहमपि हुताशनमनुसरिष्यामि ।

(२) कपिञ्जले ! मैवं भण । त्वयाऽम्भा सन्धारयितव्या ।

(३) भर्ता पुण्णवत्यपि तव मार्गमनुसरितुमिच्छति, परं भर्ता वारयति ।

(४) शान्तं शान्तं प्रतिहतममङ्गलम् । नन्वम्भा तातवार्धक्ये चरणशुश्रूषिणी भविष्यति ।

(५) भर्तापि तव दुःखेन स्तोकजीवितः सम्भाव्यते ।

(६) पथिक ! किं मामुपहसासि ? न सन्ति ममैतावन्ति भागधेयानि, यैः पुनरप्यार्यपुत्रं
पश्यामि । कपिञ्जले ! उपनय ज्वलनम् ।

(७) नहि नहि अहं प्रथमम् ।

(८) तिष्ठन्तु सर्वेऽपि, प्रथममहं चितां प्रवेक्ष्यामि । न शक्नोमि युष्माकं
मरणं द्रष्टुम् ।

नलः—(स्वगतम्) उक्तं भुंजगरूपधारिणा तातेन ' यदि ते स्वरूपेण प्रयोजनं भवति तदा मामनुस्मरेः ' । (पटं प्रावृत्य स्मरणं नाटयति । पुनरात्मानं विलोभय) कथं नल एवास्मि जातः ।

दमयन्ती—(१) भयवं हुयासण ! नमो दे । भयवंतो लोकपाला ! कधेहिं एदं मह चरिदं परलोगगयस्स अज्जउत्तस्स ।

(नेपथ्ये)

हा वत्से ! क मामेकाकिनं चरमे वयसि परित्यज्य प्रयासि ? (२) हा हरिणनयणे ! मयंकवयणे ! सिरीससोमाले ! वत्से ! किं अत्तणो मरणेण भीमरहं मारेसि ?

दमयन्ती—(आकर्ष्य) (३) नूनं मां वारिदुं तादो अंबा य समागच्छदि, ता लहुं पविसेमि । (चितां प्रदक्षिणीकृत्याधिरोढुमिच्छति)

नलः—(ससम्भ्रमं बाहौ गृहीत्वा)

येनाकस्मात् कठिनमनसा भीषणायां कराल-

व्यालानां त्वं वनभुवि हतेनातिथेयीकृतासि ।

निलज्जात्मा विकलकरुणो विश्वविश्वस्तघाती

पत्याभासः सरलहृदये ! देवि ! सोऽयं नलोऽस्मि ॥ ८ ॥

(दमयन्ती प्रत्यभिज्ञाय परिरभ्य चोच्चैःस्वरं रोदिति । कलहंसादयः सर्वे प्रणम्य रुदन्ति)

न प्रेम रचितं चित्ते न चाचारः सतां स्मृतः ।

त्यजता त्वां वने देवि ! मया दारुणमाहितम् ॥ ९ ॥

(१) भगवन् हुताशन ! नमस्ते । भगवन्तो लोकपालाः ! कथयतैतन्मम चरितं परलोकगतायार्थपुत्राय ।

(२) हा ! हरिणनयने ! मृगाङ्कवदने ! शिरीषसुकुमारे ! वत्से ! किमात्मनौ मरणेन भीमरथं मारयसि ?

(३) नूनं मां वारयितुं तातोऽम्बा च समागच्छति, तल्लु प्रविशामि ।

यस्तवापि प्रेम्णा न प्रसाद्यते, सोऽहं सर्वथा खलु खलप्रकृतिरस्मि ।

न प्रेम नौषधं नाज्ञा न सेवा न गुणो न धीः ।

न कुलं न बलं न श्रीर्दुर्जनस्य प्रशान्तये ॥ १० ॥

किञ्च—

छिन्नेषु रावणे तुष्टः शम्भुर्दशसु मूर्द्धसु ।

शतेऽपि शिरसां छिन्ने दुर्जनस्तु न तुष्यति ॥ ११ ॥

कलहंसः—किमिदं विपादमूर्च्छालेनानौचित्यपिच्छलं विपद्यते देवेन । न खलु सतामग्रणीनिपधाधिपतिः प्रलयेऽपि खलो भवितुमर्हति ।

नलः—देव्या अपि दाक्षिण्यमधिमनसमनादधानः कथं नास्मि खलः ?

परसम्पत्समुत्कर्षद्वेषो दाक्षिण्यहीनता ।

द्वयमेतत् खलत्वस्य प्रथमं प्राणितं स्मृतम् ॥ १२ ॥

अलं कृत्वा वा दुष्टचरितस्मरणम् । कथय तावत् केनेदममङ्गलमावेदितम् ?

कलहंसः—देव ! एकेन वैदेशिकेन भस्मकनाम्ना खड्गकुण्डेन मुनिना ।

नलः—(सरोपम्) तं दुरात्मानमिहानयत ।

(ततः प्रविशति नियन्त्रितभुजस्तापसः)

(प्रत्यभिज्ञाय साक्षेपम्) आः पाप ! स एवासि येनाहमरण्ये प्रतार्य देवीं सन्त्याजितः ।

तापसः—नाहमरण्ये जगाम, न च त्वां प्रतारयामास ।

नलः—(सरोपम्) अरे ! अपसर्प कर्णेजप ! आद्यून ! ब्रह्मराक्षस ! अतिजाल्म ! अन्नदावानल ! साम्प्रतमपि मां प्रतारयसि ? ताडयत भोः ! दुरात्मानमेनं कशाभिः ।

(प्रविश्य कशापाणयस्तापसं ताडयन्ति)

तापसः—(साक्रन्दमुच्चैःस्वरम्) मा मा ताडयत, सत्यमावेदयामि ।

नलः—आवेदय ।

तापसः—लम्बोदर एवाहम् । मया विदर्भनिर्वासितः कूबरान्तिकं घोरघोणो नीतः । घोरघोणेनैव कपटकैतवं कूबरोऽध्यापितस्ततस्त्वं पराजितः । घोरघोणोपदेशेन च मया त्वमरण्ये दमयन्तीं त्याजितः । इहागत्य त्वन्मरणप्रवादः कृतः ।

नलः—(सरोषम्) अये ! शूलमेनं दुरात्मानमारोपयन्तु । यदि वा तिष्ठतु,
घोरघोणेन सहायं व्यापादयिष्यते ।

कलहंसः—देव ! दृष्टो दुरोदरविनोदविपाकः ?

नलः— तुभ्यं शपे परमतो विरतोऽस्मि [तस्मात्]

तस्माद् दुरोदरविनोदकलङ्कपङ्कात् ।

यस्मात् प्रवृत्तमतिशायि विषादसाद-

दैन्यापमानघटनापट्टु नाट्यमेतत् ॥ १३ ॥

देवि ! कथय तावन्मया त्यक्ता सती वने किमनुभूतवत्यसि ?

दमयन्ती—(१) जं मए रन्ने अणुभूदं तं लदापाशच्छेदपेरंतादो नाडयादो
अज्जउत्तेण दिट्ठं । अणंतरं सत्थवाहेण अयलउरे रिउवन्नस्स पासे अहं नीदा ।

नलः—ततस्ततः ।

दमयन्ती—(२) तदो कमेण इध समागदाए मए सुणिदं जधा—‘दधि-
वन्नस्स सूवगारो सूरियवागं करेदि ।’ तदो मए चिंतियं ‘अज्जउत्तं विणा ने अन्नो
सूरियवागविज्जं जाणादि ।’ अणंतरं अज्जउत्तपरिक्खणत्थं नाडयं काऊण कलहंस-
खरमुह—मयरियाओ पेसिदाओ ।

नलः—कलहंस ! कथय कथं त्वमत्रायातोऽसि ?

कलहंसः—देवीमेकाकिनीं विदर्भेषु समागतामाकर्ण्य खरमुख—मकरिकाभ्यां
सहाहमिहायातोऽस्मि ।

दमयन्ती—(३) पच्छा अज्जउत्तस्स इहागमणत्थं अलियं सयंवरवादां
कडुय पुरिसो पएसिदो ।

(१) यन्मयाऽरण्येऽनुभूतं तल्लतापाशच्छेदपर्यन्तान्नाटकाद् आर्यपुत्रेण दृष्टम् ।
अनन्तरं सार्थवाहेनाचलपुर ऋतुपर्णस्य पार्श्वेऽहं नीता ।

(२) ततः क्रमेणात्र समागतया मया श्रुतं यथा—‘दधिपर्णस्य सूपकारः सूर्यपाकं
करोति’ । ततो मया चिन्तितम् ‘आर्यपुत्रं विना नान्यः सूर्यपाकविद्यां जानाति’ । अनन्तरमार्य-
पुत्रपरीक्षणार्थं नाटकं कृत्वा कलहंस-खरमुख-मकरिकाः प्रेषिताः ।

(३) पश्चादार्यपुत्रस्येहागमनार्थमलीकं स्वयंवरप्रवादं कृत्वा पुरुषः प्रेषितः ।

नलः—देवि ! क्षमस्व मया निर्निमित्तमपाकृतासि ।

दमयन्ती—(१) मह निमित्तं घोरघोणेन ईदिसमवत्थं णं अज्जउत्तो
लंभिदो । ता अहं अज्जउत्तस्स अवरहिणी, न उणो मह अज्जउत्तो ।

कलहंसः—साधु देवि ! साधु पतिव्रतानामेष एव वाग्बिभवः । देवोऽपि
देवीमपहाय किमनुभूतवान् ?

नलः—देवीमपहाय क्रमेणाहम् ‘एहि महागुरुष ! त्रायस्व माम्’ इति प्रतिमु-
हुर्व्याहरन्तं दवानलज्वालाजटालवपुषमेकमाशीविषमद्राक्षम् ।

सर्वे—(सकौतुकम्) ततस्ततः ।

नलः—ततः स दवानलकृष्टो मां दष्ट्वा विकृतरूपं कृतवान् । देवतारूपं च
विधाय ‘सोऽहं तव पिता महाराजनिपथस्त्वत्कृपया समागतवान्’ इति व्याहरत् ।

दमयन्ती—(२) तदो ।

नलः—‘मा भैषीरतः परं द्वादशसु वर्षेषु पुनः प्रियादर्शनं ते भविष्यति’
इत्यभिधाय तावत् तिरोऽभूत् । ततोऽहं क्रमेण मूपकारवृत्त्या दधिपर्णाभ्यर्णं स्थितवान् ।

(नेपथ्ये)

प्रवर्त्यन्तां मङ्गलानि, प्रसाध्यन्तां मौक्तिकस्वस्तिकैः प्राङ्गणभुवः, प्रवर्त्यन्तां सङ्गीत-
कानि । ननु मनोरथानामप्यभूमिर्वत्सायाः प्रिया प्रियप्राप्तिरभूत् ।

कलहंसः—(ससम्भ्रमम्) कथं विदर्भाधिपतिरितोऽभ्येति ?

(ततः प्रविशति पुष्पवत्या सह राजा भीमरथः । सर्वे ससम्भ्रममुत्थाय प्रणमन्ति)

राजा—(नलं प्रति) ‘यो दमयन्तीं परिणेष्यति तस्याहं राज्यभ्रंशं करि-
ष्यामि’ इति स्वप्रतिज्ञा घोरघोणेन समर्थिता । घोरघोणः पुनः किल कलचुरिपतेर्दम-
यन्तीपरिणयनमभिलाषुकस्य चित्रसेनस्य मेषमुखनामा प्रणिधिः । अयमपि घोरघो-
णाशिष्यो लम्बोदरश्चित्रसेनस्यैव कोष्ठकाभिधानश्चर एव ।

कलहंसः—देव ! निषधाधिपते ! तेऽमी चित्रसेन—मेषमुख—कोष्ठकाः, यान्
मत्तमयूरोद्यानस्थितिर्देवो लेखे दृष्टवान् ।

(१) मम निमित्तं घोरघोणेन ईदृशीमवस्थां नन्वार्यपुत्रो लम्बितः । तदहमार्यपुत्रस्या-
पराधिनी, न पुनर्ममार्यपुत्रः ।

(२) ततः ।

राजा--निषधापते ! परिणतवयसो वयं धर्मकर्माहः । तद् गृहोदमस्म-
दीयं विदर्भाधिराज्यम् ।

नलः--देव ! अहमात्मीयमेव राज्यं कपटकैतवहारितमादास्ये ।

पुष्पवती--(१) वत्स(च्छ) ! एसा दमयन्ती पुणो वि तुह सम्-
प्पिदा । ता जं ते पडिहादि तं करिज्जासु ।

नलः--अहं देव्या दमयन्त्या पतिव्रताव्रतेनैव क्रीतस्तदतः परं मामनुकूल-
यन्ती देवी मल्लिकां धवलयति, घनसारं सुरभयति, मृगाङ्कं शिशिरयति ।

कलहंसः--किमतः परं प्रियतममाधीयते देवस्य ?

नलः--कलहंस ! अतः परमपि प्रियमस्ति ? त्वयैव तावद् देवी प्रथममस्मासु
परमानुरागमानीता । भवतैव कुसुमाकरोद्याने संघटिता । त्वमेवास्मान् नटकपटधारी ज्ञात-
वान् । किमपरं त्वमेवास्य दमयन्तीसङ्घटनानाटकस्य सूत्रधारः ।

कलहंसः--तथापीदमाशास्यते--

दुरोदरकलङ्कतः कृतविराम चन्द्रोज्ज्वला-

मवाप्य निजसम्पदं पदमाचिन्त्यशर्मश्रियः ।

यशोभिरनिशं दिशः कुमुदाहासभासः सृज-

न्नजातगणनाः समाः परमतः स्वतन्त्रो भव ॥ १३ ॥

(इति निष्क्रान्ताः सर्वे)

॥ सप्तमोऽङ्कः ॥

इति नलविलासनाटकम् । कृतिरियं रामचन्द्रस्य ।

(१) वत्स ! एसा दमयन्ती पुनरपि तुभ्यं समर्पिता । ततो यत् ते प्रतिभति
तत् कुर्याः ।


१ क्र. संवत् १४८४ वर्षे भाद्रपद १० लिखितम् । ख. ग. ० नाटकं समाप्तं । छ । कृतिरियं श्रीहेमचन्द्र-
सूरिशिष्यश्रीरामचन्द्रसूरीणां ॥ छ ॥

नलविलासस्थानां पद्यानां सूची ।

	पृष्ठे		पृ०
अकाण्डकोपिनो मर्तुः	४९	आस्तां क्षयं किमिह	२९
अकृताखण्डधर्माणां	३	आस्तां मर्मपरिज्ञानं	३१
अखिलानां विसिनीनां	२७	आः ! किं भाविष्यति	१८
अजल्प्यं जल्पामः	३१	आः स्त्रीरत्न ! पतिव्रते !	७३
अत्यन्तकमनीयं	१९	इतः प्रारभ्यन्ते	८०
अथ तीव्रशुधा	७५	इमौ प्रेङ्गे कर्णौ	३९
अथाभूद् भगवान् विरञ्चि-	५४	इह अत्थि घोरघोणो	२२
अधिकमाधिवहन्ती	४७	उत्कर्णयन् वनविहारि	३१
अधिका वर्णना वर्णयात्	१९	उत्तंसकौतुकनवक्षत-	३०
अनुभूतं न यद् येन	६९	उन्मीलहृलशतपत्रपत्रलाक्षि	५३
अपकृत्योपकार्येषु	७९	उभयाभिमुख्यभाजां	५६
अपारे कान्तारे	७६	एकाकिन्यवला वियोगविधुरा	७५
अप्या समपिओ	७०	एगागिणी अहं भीलुगा	७०
अभिनमः प्रसूतैर्नवमल्लिका	२९	एते निर्झरझात्कृतैः	५९
अमीभिः संसिक्तैस्तव	४१	एनामरण्यमुवि	७२
अयमवनिपतीन्दुर्भूपतिः	४८	कञ्चित् काननदेवताः	६४
अर्वागृहृष्टितया लोको	५८	कर्णजपं क्षतमुदो	४३
अविदितमर्मा कर्मसु	३५	कल्पान्तकल्पमुपकल्प्य	७४
अशेषाणां मध्ये	१०	कविः काव्ये रामः	१
असौ पाखण्डिचाण्डालो	२७	कान्तस्तवाहमधरीकृत-	४२
अस्तमयति पुनरुदयति	५९	कामं कामं कुसुम-	१२
अस्याः क्षोणि ! विधेर्वशादाभिनवां	७१	कामं शाक्यव्यपोहेन	२०
अहंयुनामहंकारं	५६	कार्कश्यभूः स्तनतटी	१८
आकुञ्चितैर्विकसितै-	४५	काव्यं चेत् सरसं	१६
आकन्दः श्रुतिदुर्भगः	७९	काश्मीरेश्वर एष	४९
आगन्तुकोऽनुरागं	२३	कुचकलशयोर्वृत्तं	३६
आत्मन्यपत्ये	७	कृतमिषशतं यद्	४५
आपाकपिञ्जर-	४	कृत्याकृत्यविदोऽपि	५५
आमान्त्रिता वयमतः	३०	कौशाम्बीपतिरयमुन्नतासपीठः	४९
आलावहासपरिरेभणाइं	३७	क तद् भ्रुविक्षेपक्षिपित-	६०

घनं प्रेमग्रन्थि सद्यमपि	६३	परसम्पत्समुत्कर्षद्वेषो	५०
चन्द्रोद्यानसरांसि	३९	परिमलभृतो वाताः	८५
चलकमलविलासा-	१७	प्रकर्षपदमन्तिमं	२९
चापल्यं दृशि शाश्वतं	५१	प्रबन्धा इक्षुवत्	५२
चित्रं त्रस्तैणशावाक्षि!	४०	प्रबन्धानाधातुं	२
छिन्नेषु रावणे तुष्टः	८५	प्रविशन्तीं कैरविणीं	१
जनः प्रज्ञाप्राप्तं	२	प्रियतमावदनेन्दुविलोकितैः	७८
जन्मिनां पूर्वजन्मास-	२३	प्रेक्षाविषट्टनरुषा	३०
जयति स पुरुषविशेषो	६८	भजन्ते कार्याणि	३२
ताराविलासराचिरं	५९	भयतरलकुरङ्गीनेत्र-	२७
तावन्मतिः स्फुरति	५५	भ्रातश्चूत ! वयस्य केसर !	३४
तुभ्यं शपे परमतो	८६	मञ्जीराणि रणन्ति	६४
त्यक्ता यद् विपिने	७९	मांसदृशो गुणदोषौ	१६
त्रैलोक्योदरवर्तिकीर्ति-	५२	मातः कुञ्जरपत्नि !	३६
त्वया तावत् प्राणिः	६३	मातः प्रसीद वसुधे !	७०
दर्पाध्मातविरोधिवीरकुरली	५०	मां वा प्रीणय नैषधस्य	७३
दास्युहकुक्कुभ-	४	मा विषीद कृतं बाणैः	७५
दासस्तस्य	१०	मुक्ताहार ! विहारमातनु-	५६
दुरोदरकलङ्कतः	८८	मुग्धाङ्गना नयनपात-	७२
दुष्टसङ्गः कुमारस्य	२६	मुग्धाङ्गना नयनपात-	४१
दृष्टे ! द्रष्टुमिति स्पृहां	३७	यथा मुख्यस्य सौन्दर्यं	२२
देवीनीविच्छिदालोल !	६३	यथा यथा प्रतापान्निः	५०
देवीं वाचमविक्रेयां	८	यादि वा द्यूतकारस्य	५४
न गीतशास्त्रमर्मज्ञा	३१	यस्यां मुग्गीदृशि दृशो-	५०
न तथा वृत्तवैचित्री	७७	यात्रायां किल यस्य	५१
न प्रेम नाप्यभिजनं	६६	येनाकस्मात् कठिनमनसा	५१
न प्रेम नौषधं नाज्ञा	८५	राज्यं हारितवानयं	५४
न प्रेम रचितं चित्ते	८४	रेवासीकरवारिवेषश्रुवपुः	५१
नयननालिनपेयं	५३	लंबवथ्णी ति नामं	२२
नलं रन्तुं चेतस्तरलमनलं	८२	लावण्यपुण्य-	१०
न स मन्त्रो	३	वक्त्रं चन्द्रो	१०
नास्मार्षि नयमास्मि	६६	वक्त्रेन्दुः स्मितमातनोद्	४०
निद्राच्छेदे क दयित !	६४	वदनशशिनो	१८
निर्माणो यः कृपालुर्थः	२०	विटचेष्टया यया किल	३२

विन्यस्याभिनवोदये	५४	सर्वथा कैतवं निन्यं	५०
विश्वस्य श्रवणेन्द्रियं	१६	सर्वेषामपि सन्ति	२०
विश्वासघातिनमकृत्यकरं	६३	सर्वेषामपि सन्ति	३२
वैदर्भीतनुवर्णनां	१६	सहस्रांशोधार्मिनां दिशि दिशि	७९
वैदर्भीरीतिमहं	१	सहि ! चक्रवायदइष्ट !	६९
शान्तात्माऽपि स्वलः	१२	सान्निध्यात् पितुरानतं	४८
शुभा वा लोकस्य	२६	सुस्थे हृदि सुधासिक्तं	५९
शृङ्गारसौरभरहस्यजुषां	३२	सौदामिनीपरिष्वङ्गं	४३
शौण्डीरेषु भयोज्ज्वलेषु	२१	स्थिरं कृत्वा चेतः	५३
श्रुतीनां पीयूषं	२	सृष्टशति न मणिज्योत्सनाच्छत्रं	६४
श्रुते ! बाधिर्यं त्वं कलय	७१	स्पृहां लोकः काव्ये	२
संयोगे श्रीर्मदो	१३	स्फुरति तिमिरे घूकवाते	६६
स एष सुभाग्राणीः	५०	स्फुरन्त्युपायाः शान्त्यर्थ-	५५
सलीशङ्काशङ्कु-	३६	स्मेराक्षि ! क्षितिचक्रविश्रुतबलः	४८
सङ्ख्यायामिव	२	स्वमेकः पररक्षार्थं	८२
समेऽपि देहदेशत्वे	८	स्विद्यन्नितम्बभरपूर-	३१
		हा देव दिणेसर !	७३



GAEKWAD'S ORIENTAL SERIES.

CRITICAL EDITIONS OF UNPRINTED SANSKRIT WORKS, EDITED BY
COMPETENT SCHOLARS, AND PUBLISHED BY
THE CENTRAL LIBRARY, BARODA.

I. BOOKS PUBLISHED.

1. Kāvyaṃmānsā : a work on poetics, by Rājaśekara (880-920 A.D.) :
edited by C. D. Dalal, M.A., and R. Anantakrishna Sastry, 1916.
Re-issue. 1924 2-4
2. Naranārāyaṇānanda : a poem on the Paurāṇic story of Arjuna and
Kṛṣṇa's rambles on Mount Girnar, by Vastupāla, Minister of King
Vīradhavalā of Dholka, (A.D. 1221 and 1231): edited by C. D.
Dalal and R. Anantakrishna Sastry, 1916 1-4
3. Tarkasaṅgraha : a work on Philosophy (Refutation of Vaiśeṣika
theory of automatic creation) by Ānandajñāna or Anandagiri, the
famous commentator on Śaṅkarāchārya's Bhāṣyas, who flourished in
the latter half of the 13th century : edited by T. M. Tripathi, B.A.,
1917 2-0
4. Pārthaparākrama : a drama describing Ārjuna's recovery of the cows
of King Virāṭa, by Prahlādanadeva the founder of Pālanpur and the
younger brother of the Paramāra King of Chandrāvati, (a state of
Mārṅar), and a feudatory of the kings of Guzerat, who was a
Yuvarāja in Samvat 1220 (A. D. 1164) : edited by C. D. Dalal,
M.A., 1917 0-6
5. Rāshtraudhavamāsa : an historical poem (Mahākāvya) describing the
history of the Bagulas of Mayūragiri, from Rāshtraudha, king of
Kanauj and the originator of the dynasty, to Nārāyaṇa Shah of
Mayūragiri, by Rudra Kavi composed in Saka 1518 (A. D. 1596):
edited by Pandit Embar Krishnamacharya with introduction by
C. D. Dalal, M.A., 1917 1-12
6. Līṅgānuśāsana : on Grammar, by Vāmana, who lived between the
last quarter of the 8th century and the first quarter of the 9th
century : edited by C. D. Dalal, M.A., 1918 0-8
7. Vasantavilāsa : an historical poem (Mahākāvya) describing the life
of Vastupāla and the history of Guzerat by Bālachandrasūri, from
Modheraka (or Modhera in Kadi Prant, Baroda State), contempo-
rary of Vastupāla, composed after his death for his son in Samvat
1226 (A. D. 1240) : edited by C. D. Dalal, M. A. 1917 1-8
8. Rūpakasatkam : six dramas by Vatsarāja, minister of Paramardideva
of Kalinjara, who lived between the 2nd half of the 12th century and
the 1st quarter of 13th century : edited by C. D. Dalal, M.A.,
1918 2-4

9. Mohaparājaya : an allegorical drama describing the overcoming of King Moha (Temptation), or the conversion of Kumārapāla, the Chalukya King of Guzerat to Jainism, by Yaśahapāla, an officer of King Ajayadeva, son of Kumārapāla, who reigned from A. D. 1229 to 1232 : edited by Muni Chaturvijayaji ; with Introduction and Appendices by C. D. Dalal, M. A., 1918 ... 2-0
10. Hammitramadamardana : a drama glorifying the two brothers Vastupāla and Tejahpāla and their King Viradhavala of Dholka, by Jayasimhasūri, pupil of Virasūri and an Ācharya of the temple of Munisuvrata at Broach, composed between Samvat 1267 and 1286 (A. D. 1220 and 1239) : edited by C. D. Dalal, M.A., 1920 ... 2-0
11. Udayasundarikathā : a romance (Champu, in prose and poetry) by Soddhala, who was a contemporary of and patronised by the three brothers Chchittarāja, Nāgarjuna, and Mummanirāja, successive rulers of Konkan, composed between A. D. 1026 and 1050 : edited by C. D. Dalal, M.A., and Pandit Embar Krishnamacharya. 1920 ... 2-4
12. Mahāvīdyāvīdambana : a work on Nyāya Philosophy, by Bhaṭṭa Vādindra (A.D. 1210 to 1274) : edited by M. R. Telang. 1920. 2-4
13. Prāchnagurjarakāvyaśaṅgrha : a collection of old Gujarati poems dating from 12th to 15th centuries A. D. : edited by C. D. Dalal, M.A., 1920 ... 2-4
14. Kumārapālapratibodha : a biographical work in Prakṛita, by Somaprabhāchārya composed in Samvat 1241 (A.D. 1195) : edited by Jinavijayaji 1920 ... 7-8
15. Ganakārikā : a work on Philosophy (Pāsupata School) by Bhāsarvajña Muni, who flourished in the 2nd half of the 10th century : edited by C. D. Dalal, M.A. 1921 ... 1-4
16. Saṅgītamakaranda : a work on Music, by Nārada : edited by M. R. Telang. 1920 ... 2-0
17. Kavindrāchārya List : List of Sanskrit works in the collection of Kavindrāchārya, a Benares Pandit (1656 A. D.) : edited by R. Anantakrishna Sastry with a foreword by Dr. Ganganatha Jha. 1921. ... 0-12
18. Vārāhagrihyasūtra ; Vedic ritual (domestic) of the Yajurveda : edited by Dr. R. Shamashastry. 1920 ... 0-12
19. Lekhapaddhati : a collection of models of state and private documents dating from 8th to 15th centuries A. D. : edited by C. D. Dalal, M. A., and G. K. Shrigondekar, M.A. 1925 ... 2-0
20. Bhavisayattakahā or Pañcamīkahā : a romance in Apabhraṁśa language by Dhanapāla (circa 12th century) : edited by C. D. Dalal, M.A., and Dr. P. D. Guṇé, M.A. 1923 ... 6-0

21. A Descriptive Catalogue of the Palm-leaf and Important Paper MSS in the Bhandars at Jessalmer, compiled by C. D. Dalal, M.A. and edited by L. B. Gandhi. 1924 ... 3-4
- 22, 23. Paras'urāmakalpasūtra : a work on Tantra, with commentary by Rāmes'vara and Paddhati by Umānanda : edited by Mahādeva Śāstry, B.A., 2 vols. 1923 ... 11-3
24. Tantrarahasya : a work on the Prabhākara School of Pūrvamīmāṃsā by Rāmānujāchārya : edited by Dr. R. Shamasastri. 1923 ... 1-8
25. Samarāṅgaṇa : a work on Architecture, town planning and engineering by King Bhoja of Dhara (11th century) : edited by Mahamahopādhyāya T. Gaṇapati Sastry, Ph.D., etc., 2 vols. Vol. I, 1924 ... 5-0
26. Sādhanamālā : a Buddhist Tantric text of rituals, dated 1165 A.D. consisting of more than 300 small works composed by distinguished writers : edited by Benoytosh Bhattacharyya, M.A., General Editor, Gaekwad's Oriental Series 2 vols, vol. I. 1925 ... 5-0
27. A Descriptive Catalogue of MSS in the Central Library, Baroda. Vol. I (Veda, Vedālakṣhaṇa and Upanisads), compiled by G. K. Shrigondekar, M.A., and K. S. Ramaswami Sastry. 1925 ... 6-0
28. Mānosollāsa or Abhilashitārthachintāmaṇi : an encyclopædic work divided into one hundred chapters treating of one hundred different topics by Somes'varadeva, a Chālukya King of the 12th century : edited by G. K. Shrigondekar, M.A., 3 vols.-vol. I. 1925 ... 2-12
29. Nalavilāsa : a drama by Rāmachandra Sūri, disciple of Hemachandra Sūri, describing the Paurāṇik story of Nala and Damayanti : edited by Messrs. G. K. Shrigondekar, M.A. and L. B. Gandhi, 1926 ... 2-4
- 30, 31. Tattvasaṅgraha : a Buddhist Philosophical work of the 8th century by Śāntarakṣhita, (705-762 A. D.) a Professor at the Nālandā University, with Pañjikā (commentary) by his disciple Kamalasilā, also a Professor in Nālandā : edited by Pandit Embar Krishnamāchārya with a foreword by the General Editor, 2 vols. 1926 ... (Shortly)
32. Samarāṅgaṇa, Vol. II, edited by Mm. T. Gaṇapati Sastri, Ph. D. of Trivandrum. 1925 ... 5-0
33. Advayavajrasaṅgraha : consisting of twenty short works on Buddhist philosophy by Advayavajra, a Buddhist savant belonging to the 11th century A.D. : edited by Mahāmahopādhyāya Pandit Haraprasad Śāstri, M.A., C.A.E., F.A.S.B., etc. ... (Shortly)

II. BOOKS IN THE PRESS.

1. Nvāyapraveśa : the earliest work on Buddhist logic, by Diñnāga, with commentaries of Haribhadrasūri and Pārśvadeva; edited by Principal A. B. Dhruva, M.A., LL.B., Pro-Vice-Chancellor of the Hindu University Benares and Pandit Vidhusekhara Bhattachāryya of Śāntiniketana.
2. Sāhyanamālā Vol. II, edited by Benoytosh Bhattacharyya, M.A., Ph.D., General Editor, Gaekwar's Oriental Series. Illustrated.
3. Nāṭyasastra : on dramaturgy, by Bharata with the commentary of Abhinavagupta of Kashmir : edited by M. Ramakrishna Kavi, M.A. Illustrated. 4 vols.
4. Kalpadrūmakosa : a standard work on Sanskrit Lexicography : edited by Pandit Ramavatara Sarma Sahityacharya, M.A.
5. Mānavagrihyasūtra : a work on Vedic ritual (domestic) of the Yajurveda with the Bhāṣya of Aṣṭāvakra : edited by Pandit Rāmakrishna Harshaji S'āstri.
6. Apabhraṃśakāvya-trayī : consisting of three works, the Carcarī, Upadeśarasāyana and Kālasvarūpakulaka by Jinadatta Sūri (12th century) with commentaries : edited by L. B. Gandhi.
7. Mānasollāsa or Abhilaṣitārthachintāmaṇi. Vol. II., edited by G. K. Shrigondekar, M.A.
8. A Descriptive Catalogue of MSS in the Jain Bhandars at Pattan edited from the notes of the late Mr. C. D. Dalal, M. A., by Pandit L. B. Gandhi, 2 vols.
9. Bhāvaprakāśanam of Śāradātānaya : an ancient work on Alankāra : edited by Pandit Rāmaswāmy Sastri, Central Library, Baroda and His Holiness Yadūgiri Yatirāja Swāmī of Mēlkot.
10. Prajñopāvavinīśacyasiddhi of Anaṅgavajra and Jñānasiddhi of Indrabhūti : two important works belonging to the little known Vajrayāna School of Buddhism (8th century A. D.) : edited by Benoytosh Bhattacharyya, M.A., Ph.D., General Editor, Gaekwad's Oriental Series.
11. A Descriptive Catalogue of MSS in the Central Library, Baroda, Vol. II (Śrauta, Dharma and Grhya Sūtras) compiled by the Library Staff.
12. Mirat-i-Ahmadi with its Khatimae or Supplement : By Ali Mahammad Khan, the last Moghul Dewan of Guzerat : edited in the original Persian by Syed Nawabali, M. A., Professor of Persian, Baroda College, 2 vols.

JUST PUBLISHED.

1. Supplement (or Khatimae) to the Mirat-i-Ahmadi, translated from the Persian of Ali Mahammad Khan, the last Moghul Dewan of Guzerat, by Syed Nawabali, M.A., and C. N. Seddon, I.C.S., (retired), with notes, appendices and 3 illustrations, 270 pages, demy 8vo. cloth 1925 Rs. 9